

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

အမှတ် ၃၆ | ရန်ကင်းမြို့ { ၁၃၇၆ ခုနှစ်၊ တော်သလင်းလဆန်း ၁၂ ရက်  
( ၂၀၁၄ ခုနှစ်၊ စက်တင်ဘာလ ၅ ရက် ) } သောကြာနေ့ | အတွဲ ၆၇

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၁

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

အမိန့်ကြော်ငြာစာအမှတ် ၅၆/၂၀၁၄

၁၃၇၆ ခုနှစ်၊ ဝါခေါင်လဆန်း ၉ ရက်

( ၂၀၁၄ ခုနှစ်၊ ဩဂုတ်လ ၄ ရက် )

### ငွေကြေးဖောင်းပွမှုနှုန်းလေ့လာသုံးသပ်ရေးလုပ်ငန်းအဖွဲ့ ဖွဲ့စည်းခြင်း

၁။ နိုင်ငံတော်၏ စီးပွားရေးဖွံ့ဖြိုးတိုးတက်မှုကို အထောက်အကူပြုစေရန်နှင့် ငွေကြေးဖောင်းပွမှု အခြေအနေအား လေ့လာသုံးသပ်တင်ပြနိုင်ရန်အတွက် “ငွေကြေးဖောင်းပွမှုနှုန်းလေ့လာသုံးသပ်ရေးလုပ်ငန်းအဖွဲ့” ကို အောက်ပါပုဂ္ဂိုလ်များဖြင့် ဖွဲ့စည်းလိုက်ပါသည် -

- |   |              |
|---|--------------|
| (က) ဒေါ်ခင်စောဦး<br>ဒုတိယဥက္ကဋ္ဌ<br>မြန်မာနိုင်ငံတော်ဗဟိုဘဏ်  | ဥက္ကဋ္ဌ      |
| (ခ) ဒေါက်တာပွင့်ဆန်း<br>ဒုတိယဝန်ကြီး<br>စီးပွားရေးနှင့်ကူးသန်းရောင်းဝယ်ရေးဝန်ကြီးဌာန                                      | ဒုတိယဥက္ကဋ္ဌ |
| (ဂ) ဒေါက်တာလင်းအောင်<br>ဒုတိယဝန်ကြီး<br>ဘဏ္ဍာရေးဝန်ကြီးဌာန  | ဒုတိယဥက္ကဋ္ဌ |
| (ဃ) ဒေါ်လဲ့လဲ့သိန်း<br>ဒုတိယဝန်ကြီး<br>အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန                     | ဒုတိယဥက္ကဋ္ဌ |
| (င) ဦးမြင့်လွင်<br>ညွှန်ကြားရေးမှူး<br>ကုန်သွယ်မှုနှင့်တင်ပို့ရေးဦးစီးဌာန<br>စီးပွားရေးနှင့်ကူးသန်းရောင်းဝယ်ရေးဝန်ကြီးဌာန | အဖွဲ့ဝင်     |

- (စ) ဒေါ်တင်တင်အုန်း အဖွဲ့ဝင်  
ညွှန်ကြားရေးမှူး  
ရသုံးမှန်းခြေငွေစာရင်းဦးစီးဌာန  
ဘဏ္ဍာရေးဝန်ကြီးဌာန
- (ဆ) ဦးဦးထွန်းလှိုင် အဖွဲ့ဝင်  
ညွှန်ကြားရေးမှူး  
ဗဟိုစာရင်းအင်းအဖွဲ့  
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန
- (ဇ) ဒေါ်ခိုင်ရွှေဝါ အဖွဲ့ဝင်  
ညွှန်ကြားရေးမှူး  
မြန်မာနိုင်ငံတော်ဗဟိုဘဏ်
- (ဈ) ဒေါက်တာစန္ဒာဦး အတွင်းရေးမှူး  
ညွှန်ကြားရေးမှူးချုပ်  
မြန်မာနိုင်ငံတော်ဗဟိုဘဏ်

၂။ ငွေကြေးဖောင်းပွမှုနှုန်းလေ့လာသုံးသပ်ရေးလုပ်ငန်းအဖွဲ့၏ လုပ်ငန်းတာဝန်များမှာ အောက်ပါအတိုင်း ဖြစ်ပါသည် -

- (က) ငွေကြေးဖောင်းပွမှုနှုန်းအခြေအနေ လေ့လာသုံးသပ်မှုအစီရင်ခံစာအား လစဉ် နိုင်ငံတော်သမ္မတရုံးသို့ ပြုစုတင်ပြရန်။
- (ခ) စားသုံးသူဈေးနှုန်းကိန်းအရ ငွေကြေးဖောင်းပွမှုအခြေအနေအား ယခုလက်ရှိဖြစ်ပေါ်နေသော အခြေအနေ၊ ယခင်နှစ်အလားတူကာလ၏အခြေအနေ၊ ယခင်လ၏အခြေအနေများဖြင့် နှိုင်းယှဉ် ဆန်းစစ်ရန်နှင့် ငွေကြေးဖောင်းပွမှုဖြစ်ပေါ်ရသည့် အကြောင်းရင်းကို လေ့လာသုံးသပ်ရန်။
- (ဂ) ဓာတ်ဆီ၊ ဒီဇယ်ဆီ၊ ရွှေဈေးနှုန်းအခြေအနေများအား ယခုလက်ရှိဖြစ်ပေါ်နေသော အခြေအနေ၊ ယခင်နှစ်အလားတူကာလ၏အခြေအနေ၊ ယခင်လ၏အခြေအနေများဖြင့် နှိုင်းယှဉ်ဆန်းစစ်ရန်။
- (ဃ) နိုင်ငံခြားသုံးသီးသန့်ရန်ပုံငွေအခြေအနေ၊ ပို့ကုန်/သွင်းကုန်အခြေအနေများအား လေ့လာသုံးသပ် တင်ပြရန်။
- (င) ငွေကြေးဖောင်းပွမှုနှုန်းကို ဖြစ်ပေါ်စေသည့် အဓိကအကြောင်းအရင်းတစ်ရပ်ဖြစ်သော ငွေကြေး ပမာဏကို တိုးစေမည့် အကြောင်းအရင်းများဖြစ်သော အသားတင်နိုင်ငံခြားသုံးငွေစီးဝင်မှုတိုးခြင်း၊ အစိုးရ၏ဘတ်ဂျက်လိုငွေ ဖြည့်ဆည်းရန် ဗဟိုဘဏ်မှ အစိုးရသို့ ချေးငွေထုတ်ချေးခြင်းနှင့် ငွေရေး ကြေးရေးအဖွဲ့အစည်းများ ပုဂ္ဂလိကကဏ္ဍသို့ ချေးငွေထုတ်ချေးခြင်းအခြေအနေများကို လေ့လာ သုံးသပ်တင်ပြရန်။
- (စ) နိုင်ငံတော်၏ရငွေသုံးငွေနှင့် ဘတ်ဂျက်လိုငွေအခြေအနေ၊ အခွန်အကောက် ကောက်ခံရရှိမှုအခြေ အနေ၊ နိုင်ငံတော်စီးပွားရေးအဖွဲ့အစည်းများ၏ အခြေအနေများအား လေ့လာသုံးသပ်တင်ပြရန်။
- (ဆ) ကုန်စည်ထွက်ရှိရာဒေသများမှ ကုန်စည်လိုအပ်ချက်ရှိသည့် ဒေသများသို့ ကုန်စည်စီးဆင်းမှုအခြေ အနေ၊ လမ်းခရီးကုန်ကျစရိတ်အခြေအနေနှင့် မလိုအပ်သည့် အတားအဆီးများဖြစ်ပေါ်မှု ရှိ/မရှိကို သုံးသပ်စိစစ်ရန်။
- (ဇ) အဓိကဈေးကွက်ကြီးများဖြစ်သည့် ရန်ကုန်၊ မန္တလေးနှင့် နေပြည်တော်တို့၏ အခြေခံစားကုန် ပစ္စည်းများ လိုအပ်ချက်ပမာဏနှင့် ဝင်ရောက်မှုပမာဏများအား သက်ဆိုင်ရာမြို့တော်စည်ပင် သာယာရေးကော်မတီများထံမှ စာရင်းရယူ၍ ဈေးကွက်အတွင်း အခြေခံစားကုန်ပစ္စည်းများ ပြတ်လပ်မှုမရှိစေရေး လုပ်ငန်းကဏ္ဍအလိုက် ကုန်သည်အသင်းအဖွဲ့များ၊ ဒေသဆိုင်ရာအာဏာပိုင် များနှင့် ညှိနှိုင်းဆောင်ရွက်ရန်။

- (၈) လက်လီဈေးနှုန်းစာရင်းများကို စုစည်း၍ စားသုံးသူဈေးဆနှုန်းနှင့် ငွေကြေးဖောင်းပွမှုနှုန်း တွက်ချက်ဆောင်ရွက်ရန်။
  - (ည) အခြေခံကုန်ပစ္စည်းများ၏ ဈေးနှုန်းများကို စုစည်းပြုစုပြီး ကုန်ဈေးနှုန်းမြင့်တက်မှု ဖြစ်ပေါ်သည့် အကြောင်းအရင်းများနှင့် ဖြေလျော့နိုင်မည့် နည်းလမ်းများကို ပြုစု၍ အပတ်စဉ်တင်ပြရန်။
  - (ဋ) အစိုးရဌာနအဖွဲ့အစည်းများ၏ လစဉ်ယာယီရငွေ၊ သုံးငွေအခြေအနေတို့အား စောင့်ကြည့်သုံးသပ်ဆောင်ရွက်ရန်။
  - (ဌ) (၃) လပတ်အလိုက် အခွန်အကောက်ရငွေများ၊ နိုင်ငံတော်ပိုင်စီးပွားရေးအဖွဲ့အစည်းများ၏ နိုင်ငံတော်ထည့်ဝင်ငွေများနှင့်ပတ်သက်၍ လေ့လာတင်ပြရန်။
  - (ဍ) အစိုးရအပ်ငွေစာရင်းတွင် လစဉ်ဘဏ္ဍာငွေဖြည့်ဆည်းရမှုအခြေအနေအား စောင့်ကြည့်သုံးသပ်ရန်။
  - (ဎ) နိုင်ငံခြားရင်းနှီးမြှုပ်နှံမှု ဝင်ရောက်မှုအခြေအနေအား လစဉ် လေ့လာသုံးသပ်ရန်။
- ၃။ လုပ်ငန်းအဖွဲ့သည် လိုအပ်သည့် လုပ်ငန်းအဖွဲ့ခွဲများအား ဖွဲ့စည်းဆောင်ရွက်သွားရန် ဖြစ်ပါသည်။

(ပုံ) သိန်းစိန်  
 နိုင်ငံတော်သမ္မတ  
 ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်  
**နိုင်ငံတော်သမ္မတရုံး**  
**(အမိန့်အမှတ်၊ ၁၉/ ၂၀၁၄)**  
 ၁၃၇၆ ခုနှစ်၊ ဝါခေါင်လဆန်း ၉ ရက်  
 ( ၂၀၁၄ ခုနှစ်၊ သြဂုတ်လ ၄ ရက် )

**လားပေးလားယူမှုပျောက်ရေးကော်မရှင်အား  
 အဂတိလိုက်စားမှုတိုက်ဖျက်ရေးကော်မရှင်အဖြစ် အမည်ပြောင်းလဲခြင်း**

နိုင်ငံတော်သမ္မတရုံး၏ ၂၀၁၄ ခုနှစ်၊ ဖေဖော်ဝါရီလ ၂၅ ရက်နေ့စွဲပါ အမိန့်အမှတ် (၆/ ၂၀၁၄) ဖြင့် ဖွဲ့စည်းခဲ့သော “လားပေးလားယူမှုပျောက်ရေးကော်မရှင်” အား အဂတိလိုက်စားမှုတိုက်ဖျက်ရေး ဥပဒေကို ပြင်ဆင်သည့်ဥပဒေအရ “အဂတိလိုက်စားမှုတိုက်ဖျက်ရေးကော်မရှင်” အဖြစ် အမည်ပြောင်းလဲသတ်မှတ်လိုက်သည်။

(ပုံ) သိန်းစိန်  
 နိုင်ငံတော်သမ္မတ  
 ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

## နိုင်ငံတော်သမ္မတရုံး

(အမိန့်အမှတ်၊ ၂၀/၂၀၁၄)

၁၃၇၆ ခုနှစ်၊ ဝါခေါင်လဆန်း ၁၁ ရက်

( ၂၀၁၄ ခုနှစ်၊ ဩဂုတ်လ ၆ ရက် )

## ဒုတိယဝန်ကြီးများ ပြောင်းလဲတာဝန်ပေးခြင်း

ပြည်ထောင်စုသမ္မတမြန်မာနိုင်ငံတော်၊ ဖွဲ့စည်းပုံအခြေခံဥပဒေပုဒ်မ ၂၃၄၊ ပုဒ်မခွဲ (က) နှင့် ပုဒ်မခွဲ (ဃ)၊ ပြည်ထောင်စုအစိုးရအဖွဲ့ ဥပဒေပုဒ်မ ၁၆၊ ပုဒ်မခွဲ (ခ)၊ ပုဒ်မခွဲငယ် (၉) တို့ပါ ပြဋ္ဌာန်းချက်များအရ အောက်ဖော်ပြပါ ဒုတိယဝန်ကြီးများအား ယှဉ်တွဲပါ ပြည်ထောင်စုဝန်ကြီးဌာနအသီးသီးတွင် ပြောင်းလဲတာဝန်ပေးလိုက်သည် -

- |   |                         |
|---|-------------------------|
| (၁) ဦးကျော်ကျော်ဝင်း                            | သမ္မတရုံးဝန်ကြီးဌာန (၁) |
| လူဝင်မှုကြီးကြပ်ရေးနှင့်ပြည်သူ့အင်အားဝန်ကြီးဌာန |                         |
| (၂) ဒေါက်တာဝင်းမြင့်                            | ကျန်းမာရေးဝန်ကြီးဌာန    |
| သမ္မတရုံးဝန်ကြီးဌာန (၁)                         |                         |

(ပုံ) သိန်းစိန်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

## ပြည်ထောင်စုလွှတ်တော်ရုံး

အမိန့်ကြော်ငြာစာအမှတ် (၇၉/၂၀၁၄)

၁၃၇၆ ခုနှစ်၊ ဝါခေါင်လဆန်း ၉ ရက်

( ၂၀၁၄ ခုနှစ်၊ ဩဂုတ်လ ၄ ရက် )

နိုင်ငံတော်အကျိုးစီးပွားနှင့်သက်ဆိုင်သည့်  
လေယာဉ်ပစ္စည်းကိရိယာများဆိုင်ရာဥပဒေ ထုတ်ပြန်ကြေညာခြင်း

နိုင်ငံတော်သမ္မတက အတည်ပြုလက်မှတ်ရေးထိုးသော နိုင်ငံတော်အကျိုးစီးပွားနှင့်သက်ဆိုင်သည့် လေယာဉ်ပစ္စည်းကိရိယာများဆိုင်ရာဥပဒေ (၂၀၁၄ ခုနှစ်၊ ပြည်ထောင်စုလွှတ်တော် ဥပဒေအမှတ် ၃၇။) အား ပြည်ထောင်စုလွှတ်တော်ဆိုင်ရာဥပဒေ ၁၁၁ အရ ထုတ်ပြန်ကြေညာအပ်ပါသည်။

(ပုံ) ကျော်စိုး၊

ညွှန်ကြားရေးမှူးချုပ်၊

ပြည်ထောင်စုလွှတ်တော်ရုံး။

## နိုင်ငံတကာအကျိုးစီးပွားနှင့်သက်ဆိုင်သည့် လေယာဉ်ပစ္စည်းကိရိယာများဆိုင်ရာဥပဒေ ( ၂၀၁၄ ခုနှစ်၊ ပြည်ထောင်စုလွှတ်တော် ဥပဒေအမှတ် ၃၇။ )

၁၃၇၆ ခုနှစ်၊ ဝါခေါင်လဆန်း ၆ ရက်

( ၂၀၁၄ ခုနှစ်၊ သြဂုတ်လ ၁ ရက် )

### နိဒါန်း

ပြည်ထောင်စုသမ္မတမြန်မာနိုင်ငံက လက်ခံထားသော နိုင်ငံတကာအကျိုးစီးပွားနှင့်သက်ဆိုင်သည့် ရွှေ့လျားနိုင်သောပစ္စည်းကိရိယာများဆိုင်ရာကွန်ဗင်းရှင်း (Cape Town Convention) နှင့် ယင်းကွန်ဗင်းရှင်း (Convention) ၏နောက်ဆက်တွဲ လေယာဉ်ပစ္စည်းကိရိယာသီးသန့်ကိစ္စရပ်များဆိုင်ရာပရိုတိုကောလ် (Cape Town Protocol) တို့ပါ ပြဋ္ဌာန်းချက်များကို အကောင်အထည်ဖော်ဆောင်ရွက်နိုင်ရန် ပြည်ထောင်စု လွှတ်တော်သည် ဤဥပဒေကို ပြဋ္ဌာန်းလိုက်သည်။

### အခန်း (၁)

#### အမည်နှင့်အဓိပ္ပာယ်ဖော်ပြချက်များ

၁။ ဤဥပဒေကို နိုင်ငံတကာအကျိုးစီးပွားနှင့်သက်ဆိုင်သည့် လေယာဉ်ပစ္စည်းကိရိယာများဆိုင်ရာ ဥပဒေဟု ခေါ်တွင်စေရမည်။

၂။ ဤဥပဒေတွင် ပါရှိသော အောက်ပါစကားရပ်များသည် ဖော်ပြပါအတိုင်း အဓိပ္ပာယ်သက်ရောက် စေရမည် -

- ကွန်ဗင်းရှင်း (Convention)** ဆိုသည်မှာ ၂၀၀၁ ခုနှစ်၊ နိုဝင်ဘာလ ၁၆ ရက်နေ့တွင် ကိုပီတောင်း မြို့၌ သဘောတူအတည်ပြုပြဋ္ဌာန်းသည့် ရွှေ့လျားနိုင်သောပစ္စည်းကိရိယာဆိုင်ရာ နိုင်ငံတကာ အကျိုးစီးပွားများကွန်ဗင်းရှင်း (Convention) ကို ဆိုသည်။
- ပရိုတိုကောလ် (Protocol)** ဆိုသည်မှာ ကွန်ဗင်းရှင်း (Convention) ၏ လေယာဉ်ပစ္စည်းကိရိယာ သီးသန့်ကိစ္စရပ်များနှင့်စပ်လျဉ်းသည့် ပရိုတိုကောလ် (Protocol) ကို ဆိုသည်။
- ပထမဇယား**ဆိုသည်မှာ ကွန်ဗင်းရှင်း (Convention) ပါ ပြဋ္ဌာန်းချက်များကို ဤဥပဒေတွင် ပထမ ဇယားအဖြစ် အသေးစိတ်ဖော်ပြထားသည့် ဇယားကို ဆိုသည်။
- ဒုတိယဇယား**ဆိုသည်မှာ ပရိုတိုကောလ် (Protocol) ပါ ပြဋ္ဌာန်းချက်များကို ဤဥပဒေတွင် ဒုတိယ ဇယားအဖြစ် အသေးစိတ်ဖော်ပြထားသည့် ဇယားကို ဆိုသည်။
- ကြေညာချက်**ဆိုသည်မှာ ကွန်ဗင်းရှင်း (Convention) အရဖြစ်စေ၊ ပရိုတိုကောလ် (Protocol) အရဖြစ်စေ ဝန်ကြီးဌာနက ပြည်ထောင်စုအစိုးရအဖွဲ့၏ အတည်ပြုချက်ဖြင့် ပြုလုပ်သော ကြေညာချက်ကို ဆိုသည်။
- လေယာဉ်ပစ္စည်းကိရိယာများ**ဆိုသည်မှာ ပရိုတိုကောလ် (Protocol) ၏ Article I (2) (c) တွင် အဓိပ္ပာယ်ဖွင့်ဆိုထားသည့်အတိုင်း လေယာဉ်ကိုယ်ထည်များ၊ လေယာဉ်အင်ဂျင်များနှင့် ရဟတ်ယာဉ် များကို ဆိုသည်။
- တရားရုံး**ဆိုသည်မှာ ကွန်ဗင်းရှင်း (Convention) Article 1 (h) ပါ အဓိပ္ပာယ်ဖွင့်ဆိုချက်အလို့ငှာ ကွန်ဗင်းရှင်း (Convention) Article 13 ပါ သက်သာခွင့်များ တောင်းဆိုမှုနှင့်စပ်လျဉ်း၍ ပြည်ထောင်စုတရားလွှတ်တော်ချုပ်က သီးခြားစီရင်ပိုင်ခွင့်အာဏာ အပ်နှင်းသော တရားရုံး တစ်ခုခုကိုသော်လည်းကောင်း၊ တည်ဆဲဥပဒေအရ တည်ထောင်သည့် အနုညာတခုံသမာဓိရုံး တစ်ခုခုကိုသော်လည်းကောင်း ဆိုသည်။

- ( ဇ ) ကြွေးမြီရှင်ဆိုသည်မှာ ကွန်ဗင်းရှင်း (Convention) Article 1 (i) တွင် အဓိပ္ပာယ်ဖွင့်ဆိုထားသည့် အတိုင်း ငွေကြေးအာမခံချက် သဘောတူညီချက်အရ ကြွေးမြီရပိုင်ခွင့်ရှိသူကိုသော်လည်းကောင်း၊ ပေးဆပ်ရန် ငွေကြေးချန်ထားသော အရောင်းစာချုပ်အရ စည်းကမ်းချက်ဖြင့် ရောင်းချသူကိုသော်လည်းကောင်း၊ အငှားစာချုပ်အရ ငှားရမ်းသူကိုသော်လည်းကောင်း ဆိုသည်။
- ( စ ) ကြွေးမြီပေးဆပ်ရမည့်သူဆိုသည်မှာ ကွန်ဗင်းရှင်း (Convention) Article 1 (j) တွင် အဓိပ္ပာယ်ဖွင့်ဆို ထားသည့်အတိုင်း ငွေကြေးအာမခံချက် သဘောတူညီချက်အရ ကြွေးမြီပေးဆပ်ရမည့်သူကိုသော်လည်းကောင်း၊ ပေးဆပ်ရန် ငွေကြေးချန်ထားသော အရောင်းစာချုပ်အရ စည်းကမ်းချက်ဖြင့် ဝယ်ယူ သူကိုသော်လည်းကောင်း၊ အငှားစာချုပ်အရ အငှားယူသူကိုသော်လည်းကောင်း၊ မှတ်ပုံတင်နိုင်သည့် သဘောမတူသော အခွင့်အရေး သို့မဟုတ် အကျိုးစီးပွားဖြင့် ပစ္စည်းတစ်ခုခုတွင် အကျိုးအမြတ် ပေးဆပ်ရန် တာဝန်ရှိသောသူကိုသော်လည်းကောင်း ဆိုသည်။
- ( ည ) ဝန်ကြီးဌာနဆိုသည်မှာ ပြည်ထောင်စုအစိုးရ ပို့ဆောင်ရေးဝန်ကြီးဌာနကို ဆိုသည်။
- ( ဋ ) ကြီးကြပ်ရေးအာဏာပိုင်အဖွဲ့ဆိုသည်မှာ ကွန်ဗင်းရှင်း (Convention) Article 17 (1) အရ ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ ပြဋ္ဌာန်းချက်များကို အကောင် အထည်ဖော် ဆောင်ရွက်ရာတွင် ကြီးကြပ်ကွပ်ကဲနိုင်ရန် ဤဥပဒေပုဒ်မ ၅ အရ ဖွဲ့စည်းသော အာဏာပိုင်အဖွဲ့ကို ဆိုသည်။
- ( ဌ ) မှတ်ပုံတင်အရာရှိဆိုသည်မှာ ကွန်ဗင်းရှင်း (Convention) Article 17 (2) အရ ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ မှတ်ပုံတင်လုပ်ငန်းများကို ဆောင်ရွက်ရန် ဤဥပဒေပုဒ်မ ၆၊ ပုဒ်မခွဲ (ခ) အရ ခန့်အပ်တာဝန်ပေးခြင်းခံရသော အရာရှိကို ဆိုသည်။

**အခန်း (၂)**

**ကွန်ဗင်းရှင်း (Convention) နှင့် ပရိုတိုကောလ် (Protocol) တို့ ဥပဒေအာဏာသက်ရောက်ခြင်း**

၃။ ဝန်ကြီးဌာနက ပြည်ထောင်စုအစိုးရအဖွဲ့၏ အတည်ပြုချက်ဖြင့် ကွန်ဗင်းရှင်း (Convention) သို့မဟုတ် ပရိုတိုကောလ် (Protocol) နှင့်အညီ ပြုလုပ်ထားသည့် ပုဒ်မ ၄ ပါ ကြေညာချက်များအရ ပထမဇယားဖြင့် ဖော်ပြထားသော ကွန်ဗင်းရှင်း (Convention) ပါ ပြဋ္ဌာန်းချက်များနှင့် ဒုတိယဇယားဖြင့် ဖော်ပြထားသော ပရိုတိုကောလ် (Protocol) ပါ ပြဋ္ဌာန်းချက်များသည် ပြည်ထောင်စုသမ္မတမြန်မာနိုင်ငံတော်တွင် ဤဥပဒေ၏ အစိတ်အပိုင်းတစ်ရပ်အဖြစ် ဥပဒေကဲ့သို့ အာဏာသက်ရောက်စေရမည်။

၄။ ဝန်ကြီးဌာနသည် ပြည်ထောင်စုအစိုးရအဖွဲ့၏ အတည်ပြုချက်ဖြင့် -

- (က) ကွန်ဗင်းရှင်း (Convention) ကိုဖြစ်စေ၊ ပရိုတိုကောလ် (Protocol) ကိုဖြစ်စေ အဖွဲ့ဝင်အဖြစ် သဘောတူလက်ခံသည့်အချိန်တွင် ထိုကွန်ဗင်းရှင်း (Convention) သို့မဟုတ် ပရိုတိုကောလ် (Protocol) ပါ ပြဋ္ဌာန်းချက်များအားလုံးကိုသော်လည်းကောင်း၊ တစ်စိတ်တစ်ဒေသကိုသော်လည်းကောင်း အကျိုးသက်ဆိုင်ခြင်းနှင့်စပ်လျဉ်း၍ လိုအပ်သော ကြေညာချက်များ ထုတ်ပြန် နိုင်သည်။
- (ခ) ပုဒ်မခွဲ (က) ပါ ပြဋ္ဌာန်းချက်များ အကျိုးသက်ဆိုင်ခြင်းနှင့်စပ်လျဉ်း၍ လိုအပ်သော နောက်ဆက်တွဲ ကြေညာချက်များ ထုတ်ပြန်နိုင်သည်။
- (ဂ) ပုဒ်မခွဲ (က) နှင့် (ခ) တို့ပါ ကြေညာချက်များကို ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ ပြဋ္ဌာန်းချက်များနှင့်အညီ ပြန်လည်ရုပ်သိမ်းနိုင်သည်။

**အခန်း (၃)**

**ကြီးကြပ်ရေးအာဏာပိုင်အဖွဲ့ ဖွဲ့စည်းခြင်းနှင့် မှတ်ပုံတင်အရာရှိ ခန့်အပ်ခြင်း**

၅။ ပြည်ထောင်စုအစိုးရအဖွဲ့သည် -

- (က) ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် ကြီးကြပ်ကွပ်ကဲနိုင်ရန် ဝန်ကြီးဌာန၊ ပြည်ထောင်စုဝန်ကြီးက ဥက္ကဋ္ဌအဖြစ် ပါဝင်စေလျက် အခြားသင့်လျော်သောပုဂ္ဂိုလ်များဖြင့် ကြီးကြပ်ရေးအာဏာပိုင်အဖွဲ့ကို ဖွဲ့စည်းရမည်။
- (ခ) ပုဒ်မခွဲ (က) အရ ကြီးကြပ်ရေးအာဏာပိုင်အဖွဲ့ ဖွဲ့စည်းရာတွင် အတွင်းရေးမှူးကို ထည့်သွင်းသတ်မှတ်၍ ဖွဲ့စည်းရမည်။ လိုအပ်ပါက ဒုတိယဥက္ကဋ္ဌနှင့် တွဲဖက်အတွင်းရေးမှူးတို့ကို သတ်မှတ်တာဝန်ပေးနိုင်သည်။
- (ဂ) ကြီးကြပ်ရေးအာဏာပိုင်အဖွဲ့ကို လိုအပ်ပါက ပြင်ဆင်ဖွဲ့စည်းနိုင်သည်။

၆။ ကြီးကြပ်ရေးအာဏာပိုင်အဖွဲ့သည် ကွန်ဗင်းရှင်း (Convention) နှင့် ပရိုတိုကောလ် (Protocol) တို့၌ ပါရှိသော -

- (က) တာဝန်နှင့်လုပ်ပိုင်ခွင့်များကို ကျင့်သုံးဆောင်ရွက်ပိုင်ခွင့် ရှိစေရမည်။
- (ခ) မှတ်ပုံတင်လုပ်ငန်းတာဝန်များကို ဆောင်ရွက်နိုင်ရန် ဝန်ကြီးဌာနမှ သင့်လျော်သော အရာရှိတစ်ဦးကို မှတ်ပုံတင်အရာရှိအဖြစ် ခန့်အပ်တာဝန်ပေးရမည်။

၇။ ကြီးကြပ်ရေးအာဏာပိုင်အဖွဲ့နှင့် မှတ်ပုံတင်အရာရှိတို့သည် ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ အထူးအခွင့်အရေးနှင့် ကင်းလွတ်သက်သာခွင့်များကို ခံစားခွင့်ရှိစေရမည်။

**အခန်း (၄)**

**အထွေထွေ**

၈။ တည်ဆဲဥပဒေများတွင် မည်သို့ပင် ပြဋ္ဌာန်းပါရှိစေကာမူ ပထမဇယားနှင့် ဒုတိယဇယားတို့၌ ဖော်ပြထားသော ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ ပြဋ္ဌာန်းချက်များနှင့်သက်ဆိုင်သမျှ ဤဥပဒေအရ အကောင်အထည်ဖော်ဆောင်ရွက်ရမည်။

၉။ ရွေ့လျားနိုင်သောပစ္စည်းကိရိယာများကိုဖြစ်စေ၊ အပေါင်အနှံ့ပြုလုပ်ခြင်း သို့မဟုတ် ကြွေးမြီတာဝန်ရှိခြင်းနှင့်စပ်လျဉ်း၍ ဤဥပဒေနှင့်အညီ မှတ်ပုံတင်ပါက မြန်မာနိုင်ငံကုမ္ပဏီများအက်ဥပဒေပါ အပေါင်အနှံ့ပြုလုပ်ခြင်းဆိုင်ရာကိစ္စရပ်များအတွက် မှတ်ပုံတင်ခြင်းပြဋ္ဌာန်းချက်များနှင့် သက်ဆိုင်ခြင်းမရှိစေရ။

၁၀။ သက်ဆိုင်ရာတရားရုံးသည် ကြွေးမြီရှင်က ကြွေးမြီပေးဆပ်ရမည့်သူအပေါ် သက်သာခွင့်တောင်းဆိုမှုများနှင့်စပ်လျဉ်း၍ တည်ဆဲမြန်မာနိုင်ငံကုမ္ပဏီများအက်ဥပဒေနှင့် လူမွဲအဖြစ် ခံယူခြင်းအက်ဥပဒေ တစ်ရပ်ရပ်တွင် မည်သို့ပင် ပြဋ္ဌာန်းပါရှိစေကာမူ ကြွေးမြီပေးဆပ်ရမည့်သူက ကုမ္ပဏီကို စာရင်းရှင်းလင်းဖျက်သိမ်းသည့်အခါတွင်ဖြစ်စေ၊ လူမွဲအဖြစ် ဆုံးဖြတ်ကြေညာခြင်းခံရသည့်အခါတွင်ဖြစ်စေ ဤဥပဒေပါ ကွန်ဗင်းရှင်း (Convention) နှင့် ပရိုတိုကောလ် (Protocol) တို့ပါ ပြဋ္ဌာန်းချက်များနှင့်အညီ စီရင်ဆုံးဖြတ်ရမည်။

၁၁။ တည်ဆဲဥပဒေတစ်ရပ်ရပ်တွင် မည်သို့ပင် ပြဋ္ဌာန်းပါရှိစေကာမူ ဤဥပဒေပါ ပြဋ္ဌာန်းချက်တစ်ရပ်ရပ်နှင့်ညီညွတ်မှုမရှိသော သို့မဟုတ် ဆန့်ကျင်ကွဲလွဲသော ပြဋ္ဌာန်းချက်များကို ဤဥပဒေပါ ပြဋ္ဌာန်းချက်များက လွှမ်းမိုးစေရမည်။

၁၂။ ဤဥပဒေပါ ပြဋ္ဌာန်းချက်များကို အကောင်အထည်ဖော်ဆောင်ရွက်ရာတွင် -

- (က) ဝန်ကြီးဌာနသည် လိုအပ်သော နည်းဥပဒေများ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရ အဖွဲ့၏ သဘောတူညီချက်ဖြင့် ထုတ်ပြန်နိုင်သည်။
- (ခ) ကြီးကြပ်ရေးအာဏာပိုင်အဖွဲ့နှင့် ဝန်ကြီးဌာနတို့သည် လိုအပ်သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
- (ဂ) လေကြောင်းပို့ဆောင်ရေးညွှန်ကြားမှုဦးစီးဌာနသည် လိုအပ်သော အမိန့်နှင့် ညွှန်ကြားချက်များကို ထုတ်ပြန်နိုင်သည်။

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေအရ ကျွန်ုပ် လက်မှတ်ရေးထိုးသည်။

(ပုံ) သိန်းစိန်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ပြည်ထောင်စုသမ္မတမြန်မာနိုင်ငံတော်

**ပြည်ထောင်စုလွှတ်တော်ရုံး**

**ကြေညာချက်အမှတ် (၆/၂၀၁၄)**

၁၃၇၆ ခုနှစ်၊ ဝါခေါင်လပြည့်ကျော် ၁၀ ရက်

( ၂၀၁၄ ခုနှစ်၊ ဩဂုတ်လ ၂၀ ရက် )

**ပထမအကြိမ် ပြည်ထောင်စုလွှတ်တော် (၁၁) ကြိမ်မြောက်**

**ပုံမှန်အစည်းအဝေးကျင်းပရန် ခေါ်ယူခြင်း**

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၇၉၊ ပြည်ထောင်စုလွှတ်တော် ဆိုင်ရာဥပဒေပုဒ်မ ၁၃ နှင့် ပြည်ထောင်စုလွှတ်တော်ဆိုင်ရာနည်းဥပဒေ ၃၊ နည်းဥပဒေခွဲ (ခ) တို့အရ ပထမအကြိမ် ပြည်ထောင်စုလွှတ်တော် (၁၁) ကြိမ်မြောက် ပုံမှန်အစည်းအဝေးကို နေပြည်တော်၌ ၁၃၇၆ ခုနှစ်၊ တော်သလင်းလပြည့်ကျော် ၃ ရက် (၂၀၁၄ ခုနှစ်၊ စက်တင်ဘာလ ၁၁ ရက်) ကြာသပတေးနေ့၊ ၁၃း၀၀ နာရီအချိန်တွင် စတင်ကျင်းပရန် ခေါ်ယူကြောင်း ကြေညာအပ်ပါသည်။

(ပုံ) သူရရွှေမန်း

နာယက

ပြည်ထောင်စုလွှတ်တော်



ပြည်ထောင်စုသမ္မတမြန်မာနိုင်ငံတော်

## ပြည်သူ့လွှတ်တော်

ကြေညာချက်အမှတ် (၂/ ၂၀၁၄)

၁၃၇၆ ခုနှစ်၊ ဝါခေါင်လပြည့်ကျော် ၁၀ ရက်

( ၂၀၁၄ ခုနှစ်၊ ဩဂုတ်လ ၂၀ ရက် )

ပထမအကြိမ် ပြည်သူ့လွှတ်တော် (၁၁) ကြိမ်မြောက်

ပုံမှန်အစည်းအဝေးကျင်းပရန် ခေါ်ယူခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၂၆၊ ၂၀၁၂ ခုနှစ် ပြည်သူ့လွှတ်တော် ဆိုင်ရာဥပဒေပုဒ်မ ၃၅ နှင့် ၂၀၁၃ ခုနှစ် ပြည်သူ့လွှတ်တော်ဆိုင်ရာနည်းဥပဒေများ၏ နည်းဥပဒေ ၃၊ နည်းဥပဒေခွဲ (ခ) တို့အရ ပထမအကြိမ် ပြည်သူ့လွှတ်တော် (၁၁) ကြိမ်မြောက် ပုံမှန်အစည်းအဝေးကို နေပြည်တော်၌ ၁၃၇၆ ခုနှစ်၊ တော်သလင်းလပြည့်ကျော် ၃ ရက် (၂၀၁၄ ခုနှစ်၊ စက်တင်ဘာလ ၁၁ ရက်) (ကြာသပတေးနေ့) နံနက် ၁၀:၀၀ နာရီအချိန်တွင် စတင်ကျင်းပရန် ခေါ်ယူကြောင်း ကြေညာအပ်ပါသည်။

(ပုံ) သူရရွှေမန်း

ဥက္ကဋ္ဌ

ပြည်သူ့လွှတ်တော်

ပြည်ထောင်စုသမ္မတမြန်မာနိုင်ငံတော်

## အမျိုးသားလွှတ်တော်

ကြေညာချက်အမှတ် (၂/ ၂၀၁၄)

၁၃၇၆ ခုနှစ်၊ ဝါခေါင်လပြည့်ကျော် ၁၀ ရက်

( ၂၀၁၄ ခုနှစ်၊ ဩဂုတ်လ ၂၀ ရက် )

ပထမအကြိမ် အမျိုးသားလွှတ်တော် (၁၁) ကြိမ်မြောက်

ပုံမှန်အစည်းအဝေးကျင်းပရန် ခေါ်ယူခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၁၅၅ နှင့် အမျိုးသားလွှတ်တော် ဆိုင်ရာဥပဒေပုဒ်မ ၃၅ တို့အရ ပထမအကြိမ် အမျိုးသားလွှတ်တော် (၁၁) ကြိမ်မြောက် ပုံမှန်အစည်းအဝေးကို နေပြည်တော်၌ ၁၃၇၆ ခုနှစ်၊ တော်သလင်းလပြည့်ကျော် ၃ ရက် (၂၀၁၄ ခုနှစ်၊ စက်တင်ဘာလ ၁၁ ရက်) ကြာသပတေးနေ့၊ နံနက် ၁၀:၀၀ နာရီအချိန်တွင် စတင်ကျင်းပရန် ခေါ်ယူကြောင်း ကြေညာလိုက်ပါသည်။

(ပုံ) ခင်အောင်မြင့်

ဥက္ကဋ္ဌ

အမျိုးသားလွှတ်တော်

ပြည်ထောင်စုသမ္မတမြန်မာနိုင်ငံတော်  
**ပြည်ထောင်စုရွေးကောက်ပွဲကော်မရှင်**  
**အမိန့်ကြော်ငြာစာအမှတ် (၂/၂၀၁၄)**  
**အမျိုးသားလွှတ်တော်ရွေးကောက်ပွဲနည်းဥပဒေများကို တတိယအကြိမ်**  
**ပြင်ဆင်သည့်နည်းဥပဒေများ**  
နေပြည်တော်၊ ၁၃၇၆ ခုနှစ်၊ ဝါခေါင်လဆန်း ၂ ရက်  
( ၂၀၁၄ ခုနှစ်၊ ဇူလိုင်လ ၂၈ ရက် )

ပြည်ထောင်စုသမ္မတမြန်မာနိုင်ငံတော်၊ ပြည်ထောင်စုရွေးကောက်ပွဲကော်မရှင်သည် အမျိုးသား လွှတ်တော်ရွေးကောက်ပွဲဥပဒေပုဒ်မ ၉၀ အရ အပ်နှင်းထားသော လုပ်ပိုင်ခွင့်များကို ကျင့်သုံး၍ အောက်ပါ နည်းဥပဒေများကို ထုတ်ပြန်လိုက်သည်။

၁။ ဤနည်းဥပဒေများကို **အမျိုးသားလွှတ်တော်ရွေးကောက်ပွဲနည်းဥပဒေများကို တတိယအကြိမ် ပြင်ဆင်သည့် နည်းဥပဒေများ**ဟု ခေါ်တွင်စေရမည်။

၂။ နည်းဥပဒေ ၂ (ဇ) ၏နောက်တွင် (ဈ) အဖြစ် အောက်ပါအတိုင်း ဖြည့်စွက်ရမည် -

“၂။ (ဈ) မသန်စွမ်းသူဆိုသည်မှာ ပတ်ဝန်းကျင်၊ မူဝါဒနှင့်စိတ်သဘောထားအမြင်ပိုင်းဆိုင်ရာ အတား အဆီးများကြောင့် လူ့အဖွဲ့အစည်းအတွင်း အများနည်းတူ ပါဝင်လှုပ်ရှားဆောင်ရွက်နိုင်မှု မရှိသည့် ကိုယ်အင်္ဂါမသန်စွမ်းသူ၊ အမြင်အာရုံချို့ယွင်းသူ၊ အပြော/အကြားအာရုံချို့ယွင်းသူနှင့် ဉာဏ်ရည်မသန်စွမ်းသူများကို ဆိုသည်။”

၃။ နည်းဥပဒေ ၃ (က) တွင် ပါရှိသော “မဲဆန္ဒနယ်အကျယ်အဝန်း” ဆိုသည့် စကားရပ်ကို “မဲဆန္ဒနယ်တွင် ပါဝင်သည့် နယ်မြေများစာရင်း” ဆိုသည့် စကားရပ်ဖြင့် အစားထိုးရမည်။

၄။ နည်းဥပဒေ ၅ ကို အောက်ပါအတိုင်း အစားထိုးရမည် -

“၅။ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲများသည် မဲစာရင်းပြုစုရာတွင် ရပ်ကွက် သို့မဟုတ် ကျေးရွာအုပ်စုအုပ်ချုပ်ရေးမှူးကလည်းကောင်း၊ မြို့နယ်လူဝင်မှုကြီးကြပ်ရေးနှင့်အမျိုးသား မှတ်ပုံတင်ရေးဦးစီးဌာနကလည်းကောင်း ပြုစုထားသည့် လူဦးရေ (မသန်စွမ်းသူများ အပါအဝင်) စာရင်းကို ရယူအခြေခံပြီး ပြုစုရမည်။”

၅။ နည်းဥပဒေ ၆ တွင် ပါရှိသော “မဲစာရင်းတွင် ပါဝင်ခွင့်ရှိသူများ” ဆိုသည့် စကားရပ်၏နောက်တွင် “(မသန်စွမ်းသူများ အပါအဝင်)” ဆိုသည့် စကားရပ်ကို ဖြည့်စွက်ရမည်။

၆။ နည်းဥပဒေ ၉ တွင် ပါရှိသော “သက်ဆိုင်ရာမဲစာရင်းတွင် မိမိအမည်ပါဝင်ခြင်းမရှိသေးသော ဆန္ဒမဲ ပေးပိုင်ခွင့်ရှိသူများသည် မဲစာရင်းတွင် အမည်ထည့်သွင်းပေးရန်” ဆိုသည့် စကားရပ်ကို “ဆန္ဒမဲပေးပိုင်ခွင့် ရှိသူများသည် သက်ဆိုင်ရာမဲစာရင်းတွင် မိမိအမည်ပါဝင်ခြင်း ရှိ မရှိကို လာရောက်ကြည့်ရှုရန် တာဝန်ရှိသည်။ မိမိအမည်ပါဝင်ခြင်းမရှိသေးပါက မဲစာရင်းတွင် ထည့်သွင်းပေးရန်” ဆိုသည့် စကားရပ်ဖြင့် အစားထိုးရမည်။

၇။ နည်းဥပဒေ ၁၀ (က) တွင် ပါရှိသော “ရပ်ကွက် သို့မဟုတ် ကျေးရွာအုပ်စုအေးချမ်းသာယာရေးနှင့် ဖွံ့ဖြိုးရေးကောင်စီ” ဆိုသည့် စကားရပ်ကို “ရပ်ကွက် သို့မဟုတ် ကျေးရွာအုပ်စုအုပ်ချုပ်ရေးမှူး” ဆိုသည့် စကားရပ်ဖြင့် အစားထိုးရမည်။

၈။ နည်းဥပဒေ ၁၁ (က) တွင် ပါရှိသော “ပြင်ဆင်၊ ကန့်ကွက်သောပြင်ဆင်လွှာ၊ ကန့်ကွက်လွှာကို ပုံစံ (၄) ဖြင့်လည်းကောင်း” ဆိုသည့် စကားရပ်ကို “ကန့်ကွက်ရန်ရှိပါက ကန့်ကွက်လွှာကို ပုံစံ (၄) ဖြင့် လည်းကောင်း၊ ပြင်ဆင်ရန်ရှိပါက ပြင်ဆင်လွှာကို ပုံစံ (၄-ဂ) ဖြင့်လည်းကောင်း” ဆိုသည့် စကားရပ်ဖြင့် အစားထိုးရမည်။

၉။ နည်းဥပဒေ ၁၁ (ဂ) တွင် ပါရှိသော “ပြင်ဆင်လိုလျှင် သို့မဟုတ် ကန့်ကွက်လိုလျှင် ပုံစံ (၄) တွင်” ဆိုသည့် စကားရပ်ကို “ကန့်ကွက်လိုလျှင် ပုံစံ (၄) သို့မဟုတ် ပြင်ဆင်လိုလျှင် ပုံစံ (၄-ဂ) တွင်” ဆိုသည့် စကားရပ်ဖြင့် အစားထိုးရမည်။

၁၀။ နည်းဥပဒေ ၁၅ (ခ) (၂) တွင် ပါရှိသော “တစ်မျက်နှာလျှင် ငွေကျပ် ၂၀၀ နှုန်း” ဆိုသည့် စကားရပ်ကို “တစ်မျက်နှာလျှင် ငွေ ၂၅ ကျပ်နှုန်း” ဆိုသည့် စကားရပ်ဖြင့် အစားထိုးရမည်။

၁၁။ နည်းဥပဒေ ၁၈ တွင် ပါရှိသော “ရွေးကောက်ပွဲတွင် ဝင်ရောက်ယှဉ်ပြိုင်လိုသော” ဆိုသည့် စကားရပ်၏နောက်တွင် “(မသန်စွမ်းသူများ အပါအဝင်)” ဆိုသည့် စကားရပ်ကို ဖြည့်စွက်ရမည်။

၁၂။ နည်းဥပဒေ ၁၈ (က) စာပိုဒ်၏နောက်တွင် “အမျိုးသားလွှတ်တော်မဲဆန္ဒနယ်တစ်နယ်တွင် ခရိုင် တစ်ခုထက် ပိုမိုပါဝင်နေပါက လွှတ်တော်ကိုယ်စားလှယ်လောင်း အမည်စာရင်းတင်သွင်းရမည့် ခရိုင် ကော်မရှင်အဖွဲ့ခွဲကို ကော်မရှင်က သတ်မှတ်ပေးရမည်။” ဆိုသည့် စကားရပ်ကို ဖြည့်စွက်ရမည်။

၁၃။ နည်းဥပဒေ ၁၈ (ဂ) တွင် ပါရှိသော “ရွေးကောက်ပွဲဝင်ခွင့်မှတ်ပုံတင်ကြေး ကျပ်ငါးသိန်း” ဆိုသည့် စကားရပ်ကို “ရွေးကောက်ပွဲဝင်ခွင့်အာမခံငွေ ကျပ်သုံးသိန်း” ဆိုသည့် စကားရပ်ဖြင့် အစားထိုးရမည်။

၁၄။ နည်းဥပဒေ ၂၂ (ဂ) ၏နောက်တွင် (ဃ) အဖြစ် အောက်ပါအတိုင်း ဖြည့်စွက်ရမည် -  
“၂၂။ (ဃ) လွှတ်တော်ကိုယ်စားလှယ်လောင်း အတည်ပြုပြီးသည့်အခါ လွှတ်တော်ကိုယ်စားလှယ်လောင်းနှင့် ယင်း၏ရွေးကောက်ပွဲကိုယ်စားလှယ်တို့အတွက် စိစစ်ရေးကတ်ပြားများကို သက်ဆိုင်ရာ ကော်မရှင်အဖွဲ့ခွဲက ထုတ်ပေးရမည်။”

၁၅။ နည်းဥပဒေ ၂၃ (ဂ) တွင် ပါရှိသော “မြို့နယ်ကော်မရှင်အဖွဲ့ခွဲ” ဆိုသည့် စကားရပ်ကို “ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ” ဆိုသည့် စကားရပ်ဖြင့် အစားထိုးရမည်။

၁၆။ နည်းဥပဒေ ၂၄ တွင် ပါရှိသော “မြို့နယ်ကော်မရှင်အဖွဲ့ခွဲ” ဆိုသည့် စကားရပ်များကို “ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ” ဆိုသည့် စကားရပ်များဖြင့် အစားထိုးပြီး ယင်းစာပိုဒ်၏နောက်တွင် “ယင်းခန့်စာကို မဲရုံကိုယ်စားလှယ်နှင့် အကူကိုယ်စားလှယ်တို့က ရွေးကောက်ပွဲကျင်းပသည့်နေ့တွင် မဲရုံမျှူးထံ အပ်နှံရမည်။” ဆိုသည့် စကားရပ်ကို ဖြည့်စွက်ရမည်။

၁၇။ နည်းဥပဒေ ၂၅ တွင် ပါရှိသော “မြို့နယ်ကော်မရှင်အဖွဲ့ခွဲ” ဆိုသည့် စကားရပ်ကို “ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ” ဆိုသည့် စကားရပ်ဖြင့် အစားထိုးရမည်။

၁၈။ နည်းဥပဒေ ၂၇ (ဃ) တွင် ပါရှိသော “ရွေးကောက်ပွဲဝင်ခွင့်မှတ်ပုံတင်ကြေး” ဆိုသည့် စကားရပ်ကို “ရွေးကောက်ပွဲဝင်ခွင့်အာမခံငွေ” ဆိုသည့် စကားရပ်ဖြင့် အစားထိုးရမည်။

၁၉။ နည်းဥပဒေ ၃၁ (က) တွင် ပါရှိသော “၁၅ ရက်အတွင်း” ဆိုသည့် စကားရပ်ကို “ခုနစ်ရက်အတွင်း” ဆိုသည့် စကားရပ်ဖြင့် အစားထိုးရမည်။

၂၀။ နည်းဥပဒေ ၃၁ (ခ) တွင် ပါရှိသော “မိမိချမှတ်သည့်အမိန့်ကို အယူခံလိုခြင်း ရှိ မရှိ သက်ဆိုင်သူ များအား အမိန့်ချမှတ်သည့်နေ့၌ပင် မေးမြန်းပြီး ယင်းတို့၏ဆန္ဒကို သက်ဆိုင်ရာအမှုတွဲတွင် မှတ်တမ်းတင် ထားရမည်။” ဆိုသည့် စကားရပ်ကို “သက်ဆိုင်သူအား အမိန့်ချမှတ်သည့်ရက်မှစ၍ ခုနစ်ရက်အတွင်း သက်ဆိုင်ရာတိုင်းဒေသကြီး သို့မဟုတ် ပြည်နယ်ကော်မရှင်အဖွဲ့ခွဲသို့ အယူခံနိုင်ကြောင်း ပြောကြားပြီးနောက် ထိုသို့ပြောကြားပြီးကြောင်းကို အမှုတွဲတွင် မှတ်တမ်းတင်ထားရမည်။” ဆိုသည့် စကားရပ်ဖြင့် အစားထိုး ရမည်။

၂၁။ နည်းဥပဒေ ၃၁ (ဂ) ကို အောက်ပါအတိုင်း အစားထိုးရမည် -

“၃၁။ (ဂ) အယူခံလိုသူအား အယူခံနိုင်ရန်အတွက် ဆုံးဖြတ်ချက်မိတ္တူမှန်တစ်စောင်ကို အမိန့်ချမှတ်သည့် နေ့တွင် အခမဲ့ထုတ်ပေးရမည်။”

၂၂။ နည်းဥပဒေ ၃၁ (ဃ) တွင် ပါရှိသော “ခုနစ်ရက်အတွင်း” ဆိုသည့် စကားရပ်ကို “အမြန်ဆုံး” ဆိုသည့် စကားရပ်ဖြင့် အစားထိုးရမည်။

၂၃။ နည်းဥပဒေ အခန်း (၉) ၏ခေါင်းစဉ်တွင် ပါရှိသော “ရွေးကောက်ပွဲဝင်ခွင့်မှတ်ပုံတင်ကြေး” ဆိုသည့် စကားရပ်ကို “ရွေးကောက်ပွဲဝင်ခွင့်အာမခံငွေ” ဆိုသည့် စကားရပ်ဖြင့် အစားထိုးရမည်။

၂၄။ နည်းဥပဒေ ၃၇ ကို အောက်ပါအတိုင်း အစားထိုးရမည် -

“၃၇။ လွှတ်တော်ကိုယ်စားလှယ်လောင်း အမည်စာရင်းတင်သွင်းထားသူတစ်ဦးသည် အမည်စာရင်း တင်သွင်းလွှာကို အပယ်ခံရလျှင်ဖြစ်စေ၊ ရွေးကောက်ပွဲစတင်မကျင်းပမီ ကွယ်လွန်လျှင်ဖြစ်စေ၊ အမည်စာရင်းတင်သွင်းထားသူ၏ မဲဆန္ဒနယ်တွင် ရွေးကောက်ပွဲရွှေ့ဆိုင်းထားလျှင်ဖြစ်စေ အမည် စာရင်းတင်သွင်းလွှာနှင့်အတူ ပေးသွင်းခဲ့သော ရွေးကောက်ပွဲဝင်ခွင့်အာမခံငွေကို ယင်းအား သို့မဟုတ် ယင်း၏ရွေးကောက်ပွဲကိုယ်စားလှယ် သို့မဟုတ် ယင်း၏တရားဝင်ကိုယ်စားလှယ်အား နေပြည်တော်ကော်မရှင်အဖွဲ့ခွဲ၊ သက်ဆိုင်ရာကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ ကော်မရှင်အဖွဲ့ခွဲ သို့မဟုတ် ခရိုင်ကော်မရှင်အဖွဲ့ခွဲက ပုံစံ (၆-ခ) ဖြင့် ပြန်လည်ထုတ်ပေး ရမည်။”

၂၅။ နည်းဥပဒေ ၃၈ ကို အောက်ပါအတိုင်း အစားထိုးဖြည့်စွက်ရမည် -

“၃၈။ ရွေးကောက်ပွဲဝင်ရောက်ယှဉ်ပြိုင်သည့် ကိုယ်စားလှယ်လောင်းများ၏ ရွေးကောက်ပွဲဝင်ခွင့်အာမခံငွေ များနှင့်ပတ်သက်၍ နေပြည်တော်ကော်မရှင်အဖွဲ့ခွဲ၊ သက်ဆိုင်ရာကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသကော်မရှင်အဖွဲ့ခွဲ သို့မဟုတ် ခရိုင်ကော်မရှင်အဖွဲ့ခွဲများက အောက်ပါ အတိုင်း ဆောင်ရွက်ရမည် -

(က) လွှတ်တော်ကိုယ်စားလှယ်အဖြစ် ရွေးကောက်တင်မြောက်ခြင်းခံရကြောင်း ကြေညာခြင်း ခံရသော လွှတ်တော်ကိုယ်စားလှယ်များ၏ ရွေးကောက်ပွဲဝင်ခွင့်အာမခံငွေကို ယင်းတို့အား သို့မဟုတ် ယင်းတို့၏ရွေးကောက်ပွဲကိုယ်စားလှယ်အား ပုံစံ (၆-ဂ) ဖြင့် ပြန်လည်ထုတ်ပေး ရမည်။

(ခ) ရွေးကောက်တင်မြောက်ခြင်းမခံရသော်လည်း ရွေးကောက်ပွဲတွင် ခိုင်လုံသောဆန္ဒမဲ ရှစ်ပုံ တစ်ပုံနှင့်အထက် ရရှိသည့် လွှတ်တော်ကိုယ်စားလှယ်လောင်းများ၏ ရွေးကောက်ပွဲဝင်ခွင့် အာမခံငွေကို ရွေးကောက်တင်မြောက်ခြင်းခံရသော လွှတ်တော်ကိုယ်စားလှယ်များ၏ အမည်စာရင်း ကြေညာပြီးနောက်တွင် ယင်းတို့အား သို့မဟုတ် ယင်းတို့၏ရွေးကောက်ပွဲ ကိုယ်စားလှယ်အား ပုံစံ (၆-ဃ) ဖြင့် ပြန်လည်ထုတ်ပေးရမည်။

- (ဂ) ရွေးကောက်တင်မြောက်ခြင်းမခံရသည့်အပြင် ခိုင်လုံသောဆန္ဒမဲ ရှစ်ပုံတစ်ပုံနှင့်အထက် မရရှိသော လွှတ်တော်ကိုယ်စားလှယ်လောင်းများ၏ ရွေးကောက်ပွဲဝင်ခွင့်အာမခံငွေကိုမူ နိုင်ငံတော်ဘဏ္ဍာအဖြစ် သိမ်းဆည်းရမည်။
- (ဃ) နည်းဥပဒေ ၃၇ နှင့် ၃၈ (က)၊ (ခ) အရ ပြန်လည်ထုတ်ပေးရမည့် ရွေးကောက်ပွဲဝင်ခွင့် အာမခံငွေကို အကြောင်းကြားသည့်နေ့မှ ခြောက်လအတွင်း လာရောက်ထုတ်ယူခြင်းမရှိပါက နိုင်ငံတော်ဘဏ္ဍာသို့ ပေးသွင်းရမည်။”

၂၆။ နည်းဥပဒေ ၃၉ (က) တွင် ပါရှိသော “ဆန္ဒမဲပေးပိုင်ခွင့်ရှိသူများ” ဆိုသည့် စကားရပ်၏နောက်တွင် “(မသန်စွမ်းသူများ အပါအဝင်)” ဆိုသည့် စကားရပ်ကို ဖြည့်စွက်ပြီး ယင်းစာပိုဒ်၏နောက်တွင် “မဲရုံ ဆောက်လုပ်ရာတွင် မသန်စွမ်းသူများ အတားအဆီးကင်းမဲ့စွာ ဆန္ဒမဲပေးနိုင်ရေးအတွက်လည်း စီမံ ဆောင်ရွက်ထားရှိရမည်။” ဆိုသည့် စကားရပ်ကို ဖြည့်စွက်ရမည်။

၂၇။ နည်းဥပဒေ ၃၉ (ဂ) တွင် ပါရှိသော “ဒေသခံအများပြည်သူတို့၏ ယုံကြည်လေးစားခြင်းခံရသူ များဖြင့်” ဆိုသည့် စကားရပ်ကို “အများပြည်သူ ယုံကြည်လေးစားခြင်းခံရသောမဲဆန္ဒရှင် သို့မဟုတ် ယင်းမဲဆန္ဒနယ်မြေအတွင်းရှိ ဒေသခံပြည်သူများဖြင့်” ဆိုသည့် စကားရပ်ဖြင့် အစားထိုးရမည်။

၂၈။ နည်းဥပဒေ ၄၀ အား အောက်ပါအတိုင်း အစားထိုးဖြည့်စွက်ရမည် -

- “၄၀။ (က) ရွေးကောက်ပွဲမကျင်းပမီ မြို့နယ်ကော်မရှင်အဖွဲ့ခွဲသည် သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲများသို့ ယင်းတို့နှင့်သက်ဆိုင်သော ဆန္ဒမဲလက်မှတ်များကို ပုံစံ (၁၁-က) နှစ်စောင်ဖြင့် ထုတ်ပေးရမည်။ ယင်းပုံစံများတွင် မြို့နယ်ကော်မရှင်အဖွဲ့ခွဲနှင့် သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲတို့မှ ဥက္ကဋ္ဌနှင့် အတွင်းရေးမှူး များက လက်မှတ်ရေးထိုးပြီး တစ်စောင်ကို မိမိမြို့နယ်ကော်မရှင်အဖွဲ့ခွဲ၏ လက်ခံအဖြစ် သိမ်းဆည်း၍ ကျန်တစ်စောင်ကို သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင် အဖွဲ့ခွဲသို့ ပေးအပ်ရမည်။
- (ခ) ရွေးကောက်ပွဲမကျင်းပမီ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် သက်ဆိုင်ရာမဲရုံများသို့ ယင်းတို့နှင့်သက်ဆိုင်သော ဆန္ဒမဲလက်မှတ်များကို ပုံစံ (၁၁-ခ) နှစ်စောင်ဖြင့် ထုတ်ပေးရမည်။ ယင်းပုံစံများတွင် ရပ်ကွက် သို့မဟုတ် ကျေးရွာအုပ်စုကော်မရှင် အဖွဲ့ခွဲ၏ ဥက္ကဋ္ဌ၊ အတွင်းရေးမှူးနှင့် သက်ဆိုင်ရာမဲရုံမှတို့က လက်မှတ်ရေးထိုးပြီး တစ်စောင်ကို မိမိရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ၏ လက်ခံအဖြစ် သိမ်းဆည်း၍ ကျန်တစ်စောင်ကို မဲရုံများသို့ ပေးအပ်ရမည်။
- (ဂ) ရွေးကောက်ပွဲကျင်းပသည့်နေ့တွင် ဆန္ဒမဲပေးခြင်းမစတင်မီ မဲရုံများသည် မိမိယူလာသော ဆန္ဒမဲလက်မှတ်များကို မဲရုံအဖွဲ့ဝင်များ၏ ရှေ့မှောက်တွင် ရေတွက်၍ ပုံစံ (၁၁) ဖြင့် မှတ်တမ်း တင်ထားရမည်။ ထို့နောက် မဲပုံးအလွတ်များကို မဲရုံရှိသော မဲရုံအဖွဲ့ဝင်များနှင့် မဲရုံ ကိုယ်စားလှယ်များ အပါအဝင် မဲရုံရှိသူများအား ပြသပြီး မဲပုံးအား သတ်မှတ်ညွှန်ကြား ထားသည့်အတိုင်း လုံခြုံစွာပိတ်၍ မဲရုံအတွင်း မဲရုံမှူးမြင်နိုင်သောနေရာ၌ ထားရှိရမည်။”

၂၉။ နည်းဥပဒေ ၄၁ (ခ) တွင် ပါရှိသော “အမှန် (✓) အမှတ်အသားပြုရမည်။” ဆိုသည့် စကားရပ်ကို “အမှန် (✓) အမှတ်အသားပါရှိသည့် တံဆိပ်တုံးကို နှိပ်၍ ဆန္ဒပြုရမည်။” ဆိုသည့် စကားရပ်ဖြင့် အစားထိုး ရမည်။

၃၀။ နည်းဥပဒေ ၄၁ (ခ) ၏နောက်တွင် (ဂ) အဖြစ် အောက်ပါအတိုင်း ဖြည့်စွက်ရမည် -

- “၄၁။ (ဂ) မဲပေးပြီးသူတိုင်းကို နောက်တစ်ကြိမ် ဆန္ဒမဲပေးနိုင်ခြင်းမရှိစေရန် သတ်မှတ်ညွှန်ကြားထားသည့် အတိုင်း မင်တို့သည်စနစ်ကို ကျင့်သုံးရမည်။”

၃၁။ နည်းဥပဒေ ၄၂ ကို နည်းဥပဒေ ၄၂ (က) အဖြစ် ပြင်ဆင်ပြီး ယင်းစာပိုဒ်တွင် ပါရှိသော “ဆန္ဒမဲ ပေးသူသည် ဆန္ဒမဲလက်မှတ်ရှိအမည်များကို မဖတ်တတ်လျှင် သို့မဟုတ် ညွှန်ကြားထားသည့်အတိုင်း ဆန္ဒမဲ မပေးတတ်လျှင်လည်းကောင်း၊ မျက်မမြင်ဖြစ်လျှင်လည်းကောင်း” ဆိုသည့် စကားရပ်ကို “ဆန္ဒမဲပေးသူသည် ဆန္ဒမဲလက်မှတ်ရှိအမည်များကို မဖတ်တတ်လျှင်လည်းကောင်း၊ ညွှန်ကြားထားသည့်အတိုင်း ဆန္ဒမဲမပေး တတ်လျှင်လည်းကောင်း” ဆိုသည့် စကားရပ်ဖြင့် အစားထိုးရမည်။

၃၂။ နည်းဥပဒေ ၄၂ (က) ၏နောက်တွင် (ခ) အဖြစ် အောက်ပါအတိုင်း ဖြည့်စွက်ရမည် -

“၄၂။ (ခ) ဆန္ဒမဲပေးသူသည် မသန်စွမ်းသူဖြစ်လျှင် သက်ဆိုင်ရာမဲစာရင်း၌ ပါရှိသော မဲဆန္ဒရှင်၏ ဖခင်၊ မိခင်၊ ဇနီး၊ ခင်ပွန်း၊ သား၊ သမီး၊ ညီအစ်ကိုမောင်နှမအရင်း တစ်ဦးဦး သို့မဟုတ် မသန်စွမ်းသူကိုယ်တိုင် စိတ်ကြိုက်ရွေးချယ်သောသူတစ်ဦး၏ အကူအညီဖြင့် ဆန္ဒမဲပေးခြင်း ကိုလည်း ခွင့်ပြုရမည်။”

၃၃။ နည်းဥပဒေ ၄၄ တွင် ပါရှိသော “ရွေးကောက်ပွဲဥပဒေပုဒ်မ ၄၅ (က)၊ (ခ) နှင့် (ဂ)” ဆိုသည့် စကားရပ်ကို “ရွေးကောက်ပွဲဥပဒေပုဒ်မ ၄၅ (က)၊ (ခ)၊ (ဂ) နှင့် နည်းဥပဒေ ၅၄ (ဃ)၊ (ဆ)” ဆိုသည့် စကားရပ်ဖြင့် အစားထိုးရမည်။

၃၄။ နည်းဥပဒေ ၄၅ (ခ) စာပိုဒ်၏နောက်တွင် “လက်မှတ်ရေးထိုးရန် ပျက်ကွက်ပါက ပျက်ကွက်သူ၏ တာဝန်သာ ဖြစ်စေရမည်။” ဆိုသည့် စကားရပ်ကို ဖြည့်စွက်ရမည်။

၃၅။ နည်းဥပဒေ ၄၈ (ခ) (၆) ၏နောက်တွင် (ဂ) အဖြစ် အောက်ပါအတိုင်း ဖြည့်စွက်ရမည် -

“၄၈။ (ခ) (ဂ) ပြည်ထောင်စုရွေးကောက်ပွဲကော်မရှင်က ခွင့်ပြုထားသည့် ရွေးကောက်ပွဲလေ့လာ သူများ။”

၃၆။ နည်းဥပဒေ ၅၁ (က) စာပိုဒ်၏နောက်တွင် “ယင်းသို့ မဲဆန္ဒနယ်၏ပြင်ပသို့ ခရီးဝေးသွားရန်ရှိကြောင်း ခိုင်လုံသောအထောက်အထား တင်ပြရမည်။” ဆိုသည့် စကားရပ်ကို ဖြည့်စွက်ရမည်။

၃၇။ နည်းဥပဒေ ၅၁ (ခ) (၁)၊ (၂) နှင့် (၃) တို့အား နည်းဥပဒေ ၅၁ (ခ) (၁)၊ (၂)၊ (၃) နှင့် (၄) အဖြစ် အောက်ပါအတိုင်း အစားထိုးဖြည့်စွက်ရမည် -

“၅၁။ (ခ) ရွေးကောက်ပွဲကျင်းပသောနေ့ရက်၌ မဲဆန္ဒနယ်အတွင်းတွင်ရှိသော်လည်း မဲရုံသို့ ကိုယ်တိုင် လာရောက်ဆန္ဒမဲပေးနိုင်သော -

(၁) အသက်အရွယ်ကြီးရင့်သူ၊ အနာကြီးရောဂါစွဲကပ်နေသူ၊ နေအိမ်တွင် ရောဂါဝေဒနာ ပြင်းထန်စွာခံစားနေရသူနှင့် နေအိမ်တွင် မီးဖွားနေသူများရှိပါက သက်ဆိုင်ရာ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲက ရွေးကောက်ပွဲကျင်းပမည့်နေ့ မတိုင်မီ မိမိအဖွဲ့ဝင်နှစ်ဦးကို စေလွှတ်၍ သက်ဆိုင်ရာမဲဆန္ဒရှင်များအား ရွေးကောက်မှု ဆိုင်ရာအခွင့်အရေးအရ ဆန္ဒမဲပေးလိုက ပေးနိုင်ကြောင်းနှင့် ဆန္ဒမဲမပေးလိုက ဆန္ဒမဲ ပေးခြင်း မပြုဘဲနေနိုင်ကြောင်းကို ရှင်းပြရမည်။ သက်ဆိုင်ရာမဲဆန္ဒရှင်က ဆန္ဒမဲ ပေးလိုကြောင်း ပြောပါက ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရန် စီစဉ်ဆောင်ရွက် ပေးရမည်။ ယင်းသို့ ဆန္ဒမဲပေးပိုင်ခွင့်ရှိသူကိုယ်တိုင် ကြိုတင်ဆန္ဒမဲလက်မှတ်တွင် ရေးသွင်းရန် အခက်အခဲရှိလျှင် မဲစာရင်းတွင် ပါရှိသော ယင်းပုဂ္ဂိုလ်၏ ဖခင်၊ မိခင်၊ ဇနီး၊ ခင်ပွန်း၊ သား၊ သမီး၊ ညီအစ်ကိုမောင်နှမတစ်ဦးဦးက ဆန္ဒမဲပေးပိုင်ခွင့်ရှိသူ၏ ဆန္ဒအတိုင်း ယင်း၏ရှေ့မှောက်တွင် ရေးသွင်းရမည်။ ထိုသို့ကူညီမည့်သူမရှိလျှင် ကော်မရှင်အဖွဲ့ခွဲ အဖွဲ့ဝင်တစ်ဦးဦးက ယင်းပုဂ္ဂိုလ်၏ရှေ့မှောက်တွင် ယင်းပုဂ္ဂိုလ်က ညွှန်ကြားသည့်အတိုင်း ရေးသွင်းရမည်။

(၂) မသန်စွမ်းသူဖြစ်လျှင် ဤနည်းဥပဒေပါ နည်းလမ်းအတိုင်း ဆောင်ရွက်ပြီး သက်ဆိုင်ရာ မဲစာရင်း၌ပါရှိသော မဲဆန္ဒရှင်၏ ဖခင်၊ မိခင်၊ ဇနီး၊ ခင်ပွန်း၊ သား၊ သမီး၊ ညီအစ်ကို

မောင်နှမအရင်းတစ်ဦးဦး သို့မဟုတ် မသန်စွမ်းသူကိုယ်တိုင် စိတ်ကြိုက်ရွေးချယ်သော သူတစ်ဦး၏ အကူအညီဖြင့် ဆန္ဒမဲပေးခြင်းကိုလည်း ခွင့်ပြုရမည်။

- (၃) အချုပ်ခံနေရသူနှင့်ပတ်သက်လျှင် ရဲအချုပ်စခန်း သို့မဟုတ် အကျဉ်းစခန်း အကြီး အမှူးကို သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲက ဆက်သွယ်ပြီး အချုပ်ခံနေရသူများ ဆန္ဒမဲပေးနိုင်ရန် ရွေးကောက်ပွဲကျင်းပမည့်နေ့ မတိုင်မီ မိမိအဖွဲ့ဝင်နှစ်ဦးကို စေလွှတ်၍ ကြီးကြပ်ဆောင်ရွက်ပေးရမည်။ ရဲအချုပ် စခန်း သို့မဟုတ် အကျဉ်းစခန်း အကြီးအမှူးသည် ဤနည်းဥပဒေပါ နည်းလမ်းအတိုင်း ဆောင်ရွက်၍ ယင်းအချုပ်ခံနေရသူများ ဆန္ဒပြုပြီးသော ဆန္ဒမဲလက်မှတ်ပါ စာအိတ် များကို သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ အဖွဲ့ဝင် နှစ်ဦးသို့ ပြန်လည်ပေးအပ်ရမည်။
- (၄) ဆေးရုံသို့ တက်ရောက်နေရသော အတွင်းလူနာနှင့်ပတ်သက်လျှင် ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ဆေးရုံတာဝန်ခံနှင့် ဆက်သွယ်ပြီး ဆေးရုံ တက်ရောက်နေရသော အတွင်းလူနာများ ဆန္ဒမဲပေးနိုင်ရန် ရွေးကောက်ပွဲကျင်းပမည့် နေ့မတိုင်မီ မိမိအဖွဲ့ဝင်နှစ်ဦးကို စေလွှတ်၍ ကြီးကြပ်ဆောင်ရွက်ပေးရမည်။ ဆေးရုံ တာဝန်ခံသည် ဤနည်းဥပဒေပါ နည်းလမ်းအတိုင်း ဆောင်ရွက်၍ ဆေးရုံရှိ သက်ဆိုင်ရာ အတွင်းလူနာများ၏ ဆန္ဒပြုပြီးသော ဆန္ဒမဲလက်မှတ်ပါ စာအိတ်များကို သက်ဆိုင်ရာ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ အဖွဲ့ဝင်နှစ်ဦးသို့ ပြန်လည် ပေးအပ်ရမည်။”

၃၈။ နည်းဥပဒေ ၅၁ (ခ) (၄) အား နည်းဥပဒေ ၅၁ (ခ) (၅) အဖြစ် ပြောင်းလဲပြီး ယင်းစာပိုဒ်တွင် ပါရှိသော “နည်းဥပဒေခွဲငယ် (၂) နှင့် (၃)” ဆိုသည့် စကားရပ်ကို “နည်းဥပဒေခွဲငယ် (၃) နှင့် (၄)” ဆိုသည့် စကားရပ်ဖြင့် အစားထိုးရမည်။

၃၉။ နည်းဥပဒေ ၅၁ (ခ) (၅) ၏နောက်တွင် (၆) အဖြစ် အောက်ပါအတိုင်း ဖြည့်စွက်ရမည် -  
“၅၁။ (ခ) (၆) နည်းဥပဒေခွဲငယ် (၁)၊ (၂)၊ (၃) နှင့် (၄) တို့ပါ ဆန္ဒမဲပေးပိုင်ခွင့်ရှိသူများ ကြိုတင် ဆန္ဒမဲပေးခြင်းကို သက်ဆိုင်ရာလွှတ်တော်ကိုယ်စားလှယ်လောင်း၊ ရွေးကောက်ပွဲ ကိုယ်စားလှယ်၊ မဲရုံကိုယ်စားလှယ်၊ အကူကိုယ်စားလှယ်နှင့် ရွေးကောက်ပွဲလေ့လာသူ တို့လည်း လိုက်ပါကြည့်ရှုနိုင်သည်။”

၄၀။ နည်းဥပဒေ ၅၁ (ဃ) အား ၅၁ (ဃ)၊ (င)၊ (စ)၊ (ဆ) နှင့် (ဇ) အဖြစ် အောက်ပါအတိုင်း အစားထိုး ရမည် -

- “၅၁။ (ဃ) ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ကော်မရှင်က သတ်မှတ်ပေးသော နေ့ရက်နှင့် အချိန်အတွင်း၌သာ ကြိုတင်ဆန္ဒမဲပေးခြင်းကို ဆောင်ရွက်ပေးရမည်။ ဆန္ဒပြု ပြီးသော ကြိုတင်ဆန္ဒမဲလက်မှတ်ပါစာအိတ်များ ထည့်သွင်းရန် မဲပုံးများကို ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ အဖွဲ့ဝင်များနှင့် မဲရုံကိုယ်စားလှယ် အပါအဝင် ရောက်ရှိ နေသူများအား ပြသပြီး ချိပ်ပိတ်ရမည်။
- (င) ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ကြိုတင်ဆန္ဒမဲပေးသူများ၏ အမည် စာရင်းကို ယင်းတို့နှင့်သက်ဆိုင်သော မဲစာရင်းများနှင့်ယှဉ်တွဲပြီး ရေးမှတ်ထားရမည်။ ယင်းတို့က ဆန္ဒပြုပြီးသော ကြိုတင်ဆန္ဒမဲလက်မှတ်များ ပါရှိသည့် စာအိတ်များကို မဲရုံအလိုက် ချိပ်ပိတ်ထားသည့် သက်ဆိုင်ရာမဲပုံးများအတွင်းသို့ ထည့်သွင်း၍ လုံခြုံစွာသိမ်းဆည်းထား ရမည်။
- (စ) ရပ်ကွက် သို့မဟုတ် ကျေးရွာအုပ်စုတွင် နေထိုင်သော အသက်အရွယ်ကြီးရင့်သူ၊ အနာကြီး ရောဂါစွဲကပ်နေသူ၊ နေအိမ်တွင် ရောဂါဝေဒနာပြင်းထန်စွာခံစားနေရသူ၊ နေအိမ်တွင် မီးဖွား

နေသူများ၊ မသန်စွမ်းသူများ၊ အချုပ်ခံနေရသူများ၊ ဆေးရုံသို့ တက်ရောက်နေရသော အတွင်း လူနာများ၏ ဆန္ဒပြုထားသည့် ကြိုတင်ဆန္ဒမဲလက်မှတ်များ ပါရှိသည့် စာအိတ်များကိုလည်း ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲရုံးရှိ ကြိုတင်ဆန္ဒမဲများ သိမ်းဆည်း ထားသည့် သက်ဆိုင်ရာမဲပုံးအသီးသီးတွင် ထည့်၍ သိမ်းဆည်းရမည်။

(ဆ) ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ရွေးကောက်ပွဲကျင်းပသည့်နေ့တွင် မဲရုံမဖွင့်မီ ဆန္ဒပြုပြီးသော ကြိုတင်ဆန္ဒမဲလက်မှတ်များ ပါရှိသည့် ချိပ်ပိတ်ထားသောမဲပုံး အသီးသီးကို သက်ဆိုင်ရာမဲရုံများသို့ သယ်ဆောင်သွားပြီး မဲရုံမှူးထံ အပ်နှံရမည်။ ဤသို့ အပ်နှံရာတွင် ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ ဥက္ကဋ္ဌ သို့မဟုတ် အတွင်းရေးမှူး လက်မှတ်ရေးထိုးထားသည့် ပုံစံ (၁၃) လေးစောင်နှင့်အတူ ဆန္ဒမဲလက်မှတ် လက်ခံဖြတ်ပိုင်းများလည်း တစ်ပါတည်းပါရှိစေရမည်။ ယင်းပုံစံ (၁၃) များတွင် မဲရုံမှူးက လက်မှတ်ရေးထိုး၍ တစ်စောင်ကို သိမ်းဆည်းထားပြီး တစ်စောင်ကို မိမိမဲရုံတွင် ကပ်ထား ရမည်။ ကျန်နှစ်စောင်ကို ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသို့ ပြန်လည် ပေးအပ်ရမည်။ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် တစ်စောင်ကို သိမ်းဆည်းထားပြီး တစ်စောင်ကို မိမိ၏ရုံးတွင် ကပ်ထားရမည်။

(ဇ) နည်းဥပဒေခွဲ (က) (ဂ) (ဃ) (င) (စ) နှင့် (ဆ) တို့ပါ ကြိုတင်ဆန္ဒမဲပေးခြင်းနှင့်စပ်လျဉ်း၍ သက်ဆိုင်ရာလွှတ်တော်ကိုယ်စားလှယ်လောင်း၊ ရွေးကောက်ပွဲကိုယ်စားလှယ်၊ မဲရုံ ကိုယ်စားလှယ်၊ အကူကိုယ်စားလှယ်နှင့် ရွေးကောက်ပွဲလေ့လာသူတို့ ကြည့်ရှုနိုင်သည်။”

၄၁။ နည်းဥပဒေ ၅၆ (က) (၁) တွင် ပါရှိသော “သက်ဆိုင်ရာကော်မရှင်အဖွဲ့ခွဲသည် ရွေးကောက်ပွဲ ကျင်းပမည့်နေ့ရက် သို့မဟုတ် နေ့ရက်များကို ကြေညာပြီးလျှင်ပြီးချင်း သက်ဆိုင်ရာမဲဆန္ဒနယ်ပြင်ပရောက် တပ်မတော်သားများနှင့် အတူနေအိမ်ထောင်စုဝင်များ၊ မဲဆန္ဒနယ်ပြင်ပရောက် အခြားမဲဆန္ဒရှင်များမှအပ နည်းဥပဒေ ၅၄ ပါ အခြားဆန္ဒမဲပေးပိုင်ခွင့်ရှိသူများထံသို့ ဖြန့်ဖြူးနိုင်ရန် ပုံစံ (၁၅) ကို သက်ဆိုင်ရာဌာန များသို့ ပေးပို့ရမည်။” ဆိုသည့် စကားရပ်ကို “ရွေးကောက်ပွဲကျင်းပမည့်နေ့ရက် သို့မဟုတ် နေ့ရက်များကို ကြေညာပြီးလျှင်ပြီးချင်း နည်းဥပဒေ ၅၄ (ခ)၊ (ဂ)၊ (င) နှင့် (စ) ပါ ကြိုတင်ဆန္ဒမဲပေးပိုင်ခွင့်ရှိသော မဲဆန္ဒနယ် ပြင်ပရောက် ကျောင်းသားများ၊ သင်တန်းသားများ၊ အချုပ်ခံနေရသူများနှင့် ဆေးရုံသို့တက်ရောက်နေရသော အတွင်းလူနာများ ဆန္ဒမဲပေးပိုင်ခွင့်ကို ကျင့်သုံးနိုင်စေရန်အတွက် သက်ဆိုင်ရာ ဌာနအကြီးအမှူးများသည် ပုံစံ (၁၅) များကို မိမိတို့ဌာနတည်ရှိရာ မြို့နယ်ကော်မရှင်အဖွဲ့ခွဲများထံမှ တောင်းယူပြီး မိမိဌာနရှိ ကြိုတင် ဆန္ဒမဲပေးပိုင်ခွင့်ရှိသူများထံ ဖြန့်ဖြူးပေးပို့ရမည်။” ဆိုသည့် စကားရပ်ကို အစားထိုးရမည်။

၄၂။ နည်းဥပဒေ ၅၆ (က) (၃) နှင့် (၄) တို့ကို အောက်ပါအတိုင်း အစားထိုးရမည် -

“၅၆။ (က) (၃) မြို့နယ်ကော်မရှင်အဖွဲ့ခွဲသည် လက်ခံရရှိသော ပုံစံ (၁၅) များကို သက်ဆိုင်ရာ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲထံ ဆက်လက်ပေးပို့ရမည်။ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ယင်းပုံစံများကို စိစစ်၍ ကြိုတင်ဆန္ဒမဲလက်မှတ်ဖြင့် ဆန္ဒမဲပေးရမည့် သက်ဆိုင်ရာမဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများ၏စာရင်းကို ပုံစံ (၁-၁) ဖြင့် သီးခြားရေးမှတ်ထားရမည်။ ရေးမှတ်ထားသည့် ပုံစံ (၁-၁) မိတ္တူတစ်စောင်ကို မိမိတို့ရပ်ကွက် သို့မဟုတ် ကျေးရွာ အုပ်စုကော်မရှင်အဖွဲ့ခွဲရုံးတွင် ကပ်ထားပြီး မိတ္တူနှစ်စောင်ကို မြို့နယ်ကော်မရှင် အဖွဲ့ခွဲသို့ ပေးပို့ရမည်။ မြို့နယ်ကော်မရှင်အဖွဲ့ခွဲသည် ယင်းပုံစံ (၁-၁) တစ်စောင်ကို လက်ခံအဖြစ် သိမ်းဆည်းထားပြီး ကျန်တစ်စောင်ကို မိမိရုံးတွင် ကပ်ထားရမည်။

(၄) မြို့နယ်ကော်မရှင်အဖွဲ့ခွဲသည် မိမိမြို့နယ်အတွင်းရှိ တပ်ရင်းတပ်ဖွဲ့များမှ မဲဆန္ဒနယ် ပြင်ပရောက် တပ်မတော်သားများနှင့် အတူနေအိမ်ထောင်စုဝင်များ၏ အမည်စာရင်း ရရှိရေးအတွက် သက်ဆိုင်ရာတပ်မှူးထံမှ တောင်းယူရမည်။ ထိုစာရင်းများ ရရှိသည့်



အခါ သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသို့ ဆက်လက် ပေးပို့ရမည်။ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသည် ယင်းစာရင်း များကို စိစစ်၍ ကြိုတင်ဆန္ဒမဲလက်မှတ်ဖြင့် ဆန္ဒမဲပေးရမည့် တပ်မတော်သားများနှင့် အတူနေအိမ်ထောင်စုဝင်များ၏စာရင်းကို ပုံစံ (၁-၂) ဖြင့် သီးခြားရေးမှတ်ထားရမည်။ ရေးမှတ်ထားသည့် ပုံစံ (၁-၂) မိတ္တူတစ်စောင်ကို မိမိတို့ရပ်ကွက် သို့မဟုတ် ကျေးရွာ အုပ်စုကော်မရှင်အဖွဲ့ခွဲရုံးတွင် ကပ်ထားပြီး မိတ္တူနှစ်စောင်ကို မြို့နယ်ကော်မရှင် အဖွဲ့ခွဲသို့ ပေးပို့ရမည်။ မြို့နယ်ကော်မရှင်အဖွဲ့ခွဲသည် ယင်းပုံစံ (၁-၂) တစ်စောင်ကို လက်ခံအဖြစ် သိမ်းဆည်းထားပြီး ကျန်တစ်စောင်ကို မိမိရုံးတွင် ကပ်ထားရမည်။”

၄၃။ နည်းဥပဒေ ၅၇ (က) နှင့် (ဂ) ကို အောက်ပါအတိုင်း အစားထိုးရမည် -

“၅၇။ နိုင်ငံပြင်ပတွင် ရောက်ရှိနေသူများအနက် ဆန္ဒမဲပေးခွင့်ရှိသူများအတွက် ကြိုတင်ဆန္ဒမဲပေးခြင်းနှင့် စပ်လျဉ်း၍ -

(က) (၁) ကော်မရှင်သည် ရွေးကောက်ပွဲများ ကျင်းပမည့်နေ့ရက် သို့မဟုတ် နေ့ရက်များကို မကြေညာမီ အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိသူများအနက် ဆန္ဒမဲ ပေးပိုင်ခွင့်ရှိသူများထံ ဖြန့်ဖြူးနိုင်ရန်အတွက် ပုံစံ (၁၅) များကို နိုင်ငံခြားရေးဝန်ကြီး ဌာနသို့ ကြိုတင်ပေးပို့ရမည်။ နိုင်ငံခြားရေးဝန်ကြီးဌာနသည် ယင်းပုံစံများကို အချိန်မီ ဖြန့်ဖြူးနိုင်ရန်အတွက် သက်ဆိုင်ရာသံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန် ရုံးများထံသို့ ဆက်လက်ပေးပို့ရမည်။

(၂) အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသော ဆန္ဒမဲပေးပိုင်ခွင့်ရှိသူ များသည် ကော်မရှင်က ရွေးကောက်ပွဲကျင်းပမည့်နေ့ရက် သို့မဟုတ် နေ့ရက်များကို ကြေညာပြီးလျှင်ပြီးချင်း မိမိတို့၏ဆန္ဒမဲပေးပိုင်ခွင့်ကို အပြည့်အဝကျင့်သုံးနိုင်ရန် အတွက် သက်ဆိုင်ရာသံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံးများတွင် ပုံစံ (၁၅) များကို တောင်းခံနိုင်သည်။ သက်ဆိုင်ရာသံရုံးအကြီးအမှူး၊ အမြဲတမ်း ကိုယ်စားလှယ်ရုံးအကြီးအမှူး သို့မဟုတ် ကောင်စစ်ဝန်ရုံးအကြီးအမှူးသည် အစိုးရ၏ ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများအနက် ဆန္ဒမဲပေးပိုင်ခွင့်ရှိသူများ ထံသို့ ယင်းပုံစံ (၁၅) များကို ဖြန့်ဖြူးသည့်အခါ မိမိထံသို့ မည်သည့်နေ့ရက်အရောက် ဖြည့်စွက်ပေးပို့ရမည်ဖြစ်ကြောင်းကိုပါ တစ်ပါတည်းအကြောင်းကြားရမည်။

x x x x x x

(ဂ) မြို့နယ်ကော်မရှင်အဖွဲ့ခွဲသည် လက်ခံရရှိသောပုံစံများကို သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသို့ ဆက်လက်ပေးပို့ရမည်။ ရပ်ကွက် သို့မဟုတ် ကျေးရွာအုပ်စု ကော်မရှင်အဖွဲ့ခွဲသည် ယင်းပုံစံများကို စိစစ်၍ ကြိုတင်ဆန္ဒမဲလက်မှတ်ဖြင့် ဆန္ဒမဲပေးရမည့် သက်ဆိုင်ရာမဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများ၏စာရင်းကို ပုံစံ (၁-၃) ဖြင့် သီးခြားရေးမှတ်ထားရမည်။ ရေးမှတ်ထားသည့် ပုံစံ (၁-၃) မိတ္တူတစ်စောင်ကို မိမိတို့ ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲရုံးတွင် ကပ်ထားပြီး မိတ္တူနှစ်စောင်ကို မြို့နယ် ကော်မရှင်အဖွဲ့ခွဲသို့ ပေးပို့ရမည်။ မြို့နယ်ကော်မရှင်အဖွဲ့ခွဲသည် ယင်းပုံစံ (၁-၃) တစ်စောင်ကို လက်ခံအဖြစ် သိမ်းဆည်းထားပြီး ကျန်တစ်စောင်ကို မိမိရုံးတွင် ကပ်ထားရမည်။”

၄၄။ နည်းဥပဒေ ၅၈ (ဂ) တွင် ပါရှိသော “တာဝန်ခံထုတ်ပေးသူက” ဆိုသည့် စကားရပ်၏နောက်တွင် “အမည်ဖော်ပြ၍” ဆိုသည့် စကားရပ်ကို ဖြည့်စွက်ရမည်။

၄၅။ နည်းဥပဒေ ၆၅ ကို အောက်ပါအတိုင်း အစားထိုးရမည် -

“၆၅။ (က) ရွေးကောက်ပွဲကျင်းပမည့်နေ့၌ ဆန္ဒမဲပေးခြင်း ပြီးဆုံးလျှင်ပြီးဆုံးချင်း အသုံးမပြုဘဲ ကျန်နေသော ဆန္ဒမဲလက်မှတ်များကို မဲရုံများက မဲရုံတွင်ပင် မဲရုံအဖွဲ့ဝင်များ၊ အများပြည်သူများ၊

မဲရုံကိုယ်စားလှယ်များ ရှေ့မှောက်၌ ရေတွက်ပြီးနောက် ပုံစံ (၁၆-၁) ဖြင့် သုံးစောင်ပြုစုရမည်။  
ယင်းပုံစံများတွင် မှန်ကန်ကြောင်း မဲရုံမှူး၊ မဲရုံအဖွဲ့ဝင်များနှင့် မဲရုံကိုယ်စားလှယ်များက လက်မှတ်  
ရေးထိုး၍ ပုံစံတစ်စောင်ကို မြို့နယ်ကော်မရှင်အဖွဲ့ခွဲသို့လည်းကောင်း၊ ကျန်တစ်စောင်ကို  
ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသို့လည်းကောင်း ပေးပို့ရမည်။ တစ်စောင်ကို  
မဲရုံမှူး၏လက်ဝယ်တွင် ထိန်းသိမ်းထားရမည်။

(ခ) မဲရုံမှူးသည် ဆန္ဒမဲရေတွက်ခြင်းကို ကိုယ်တိုင်ဖြစ်စေ၊ ယင်းက တာဝန်ပေးအပ်ထားသော  
မဲရုံအဖွဲ့ဝင်ကဖြစ်စေ မဲရုံတွင်ပင် မဲရုံအဖွဲ့ဝင်များ၊ အသိသက်သေများ၊ အများပြည်သူများ၊  
မဲရုံကိုယ်စားလှယ်များ ရှေ့မှောက်၌ ဆန္ဒပြုပြီးသော ဆန္ဒမဲလက်မှတ်နှင့် နည်းဥပဒေ ၅၁  
(ဆ) အရ လက်ခံရရှိထားသော ကြိုတင်ဆန္ဒမဲလက်မှတ်များကို ဆက်လက်ရေတွက်ရမည်။  
ယင်းသို့ရေတွက်ရာ၌ နည်းဥပဒေ ၅၁ (ဆ) အရ မိမိလက်ခံထားရှိသော ကြိုတင်ဆန္ဒမဲပုံးမှ  
ကြိုတင်ဆန္ဒမဲများကို ဦးစွာရေတွက်ရမည်။ ယင်းမဲပုံးကို ဖဖွင့်မီ မဲရုံကိုယ်စားလှယ်များနှင့်  
လေ့လာသူများအား ချိပ်ပိတ်ထားသည့် အခြေအနေအတိုင်းရှိကြောင်း ပြသရမည်။ ထိုသို့  
ဆန္ဒမဲလက်မှတ်များ ရေတွက်ခြင်းကို ရွေးကောက်ပွဲလေ့လာသူများကိုပါ လေ့လာခွင့်ပြုရမည်။  
ဆန္ဒမဲလက်မှတ်များ ရေတွက်ပြီးနောက် ကော်မရှင်က ညွှန်ကြားသည့်အတိုင်း စာရင်းများကို  
ပြုစုရမည်။”

၄၆။ နည်းဥပဒေ ၆၆ (က) တွင် ပါရှိသော “မှတ်တမ်းတင်ထားရမည်။” ဆိုသည့် စကားရပ်ကို  
“ပုံစံ (၁၆) ၏ကျောဘက်တွင် ရေးမှတ်ထားရမည်။” ဆိုသည့် စကားရပ်ဖြင့် အစားထိုးရမည်။

၄၇။ နည်းဥပဒေ ၆၆ (ဂ) စာပိုဒ်၏ရှေ့တွင် “ဆန္ဒမဲလက်မှတ်များကို ရေတွက်ရာတွင် ဆန္ဒမဲလက်မှတ်  
တစ်စောင်ချင်းစီအား မဲရုံအဖွဲ့ဝင်များ၊ သက်သေများ၊ မဲရုံကိုယ်စားလှယ်များကို ပြသ၍ ရေတွက်ရမည်။”  
ဆိုသည့် စကားရပ်ကို ဖြည့်စွက်ရမည်။

၄၈။ နည်းဥပဒေ ၆၆ (ဂ) (၈) ၏နောက်တွင် ၆၆ (ဂ) (၉) အဖြစ် အောက်ပါအတိုင်း ဖြည့်စွက်ရမည် -  
“၆၆။ (ဂ) (၉) ကော်မရှင်က ပယ်မဲအဖြစ် သတ်မှတ်ရန် ထုတ်ပြန်ထားသော ဆန္ဒမဲလက်မှတ်များ။”

၄၉။ နည်းဥပဒေ ၆၆ (ဃ) စာပိုဒ်၏ရှေ့တွင် “ကြိုတင်ဆန္ဒမဲလက်မှတ်ကို ရေတွက်ရာတွင် ကြိုတင်  
ဆန္ဒမဲလက်မှတ်တစ်စောင်ချင်းစီအား မဲရုံအဖွဲ့ဝင်များ၊ သက်သေများ၊ မဲရုံကိုယ်စားလှယ်များကို ပြသ၍  
ရေတွက်ရမည်။” ဆိုသည့် စကားရပ်ကို ဖြည့်စွက်ရမည်။

၅၀။ နည်းဥပဒေ ၆၆ (ဃ) (၃) တွင် ပါရှိသော “တာဝန်ခံထုတ်ပေးသူ၏” ဆိုသည့် စကားရပ်နောက်တွင်  
“အမည်နှင့်” ဆိုသည့် စကားရပ်ကို ဖြည့်စွက်ရမည်။

၅၁။ နည်းဥပဒေ ၆၆ (ဃ) (၉) ၏နောက်တွင် (၁၀) အဖြစ် အောက်ပါအတိုင်း ဖြည့်စွက်ရမည် -  
“၆၆။ (ဃ) (၁၀) ကော်မရှင်က ပယ်မဲအဖြစ် သတ်မှတ်ရန် ထုတ်ပြန်ထားသော ဆန္ဒမဲလက်မှတ်များ။”

၅၂။ နည်းဥပဒေ ၆၆ (င) ကို အောက်ပါအတိုင်း အစားထိုးရမည် -  
“၆၆။ (င) မဲပုံးထဲမှ ထုတ်ယူရရှိသည့် ဆန္ဒပြုပြီးသော ဆန္ဒမဲလက်မှတ်များနှင့် နည်းဥပဒေ ၅၁ (ဆ)  
အရ လက်ခံရရှိထားသော ကြိုတင်ဆန္ဒမဲလက်မှတ်များကို ဆန္ဒပြုထားသော လွှတ်တော်  
ကိုယ်စားလှယ်လောင်းတစ်ဦးစီ၏အမည်အလိုက် သီးခြားခွဲ၍ လွှတ်တော်ကိုယ်စားလှယ်  
လောင်းတစ်ဦးစီ ရရှိသည့် ဆန္ဒမဲအရေအတွက်ကို ပုံစံ (၁၆) ဖြင့် ငါးစောင် ပြုစုရမည်။  
ယင်းပုံစံများတွင် မှန်ကန်ကြောင်း မဲရုံမှူး၊ မဲရုံအဖွဲ့ဝင်များ၊ မဲရုံကိုယ်စားလှယ်များနှင့်  
အနည်းဆုံး သက်သေလေးဦးက လက်မှတ်ရေးထိုး၍ ပုံစံတစ်စောင်ကို မြို့နယ်ကော်မရှင်  
အဖွဲ့ခွဲသို့လည်းကောင်း၊ နှစ်စောင်ကို ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲသို့  
လည်းကောင်း ပေးပို့ရမည်။ တစ်စောင်ကို မိမိ၏လက်ဝယ်တွင် ထိန်းသိမ်းထားပြီး  
ကျန်တစ်စောင်ကို မိမိ၏မဲရုံတွင် ကပ်ထားရမည်။ ရပ်ကွက် သို့မဟုတ် ကျေးရွာအုပ်စု

ကော်မရှင်အဖွဲ့ခွဲသည် လက်ခံရရှိသည့် နှစ်စောင်အနက် တစ်စောင်ကို လက်ခံအဖြစ် ထားရှိပြီး တစ်စောင်ကို သက်ဆိုင်ရာရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ ရုံးတွင် ကပ်ထားရမည်။ လက်မှတ်ရေးထိုးရန် ပျက်ကွက်ပါက ပျက်ကွက်သူ၏တာဝန်သာ ဖြစ်စေရမည်။”

၅၃။ နည်းဥပဒေ ၆၆ (ဆ) တွင် ပါရှိသော “နည်းဥပဒေ ၅၁ (ဃ)” ဆိုသည့် စကားရပ်ကို “နည်းဥပဒေ ၅၁ (ဆ)” ဆိုသည့် စကားရပ်ဖြင့်လည်းကောင်း၊ “ယင်းအိတ်အသီးသီးပေါ်တွင် လွှတ်တော်ကိုယ်စားလှယ် လောင်း၏ အမည်၊ မဲဆန္ဒနယ်အမည်၊ ရပ်ကွက် သို့မဟုတ် ကျေးရွာအုပ်စုအမည်နှင့် မဲရုံအမှတ်တို့ကို ထင်ရှားစွာရေးမှတ်ပြီး အထုပ်တစ်ထုပ် ပြုလုပ်ရမည်။” ဆိုသည့် စကားရပ်ကို “ယင်းအိတ်အသီးသီးပေါ်တွင် လွှတ်တော်ကိုယ်စားလှယ်လောင်း၏ အမည်၊ မဲဆန္ဒနယ်အမည်၊ ရပ်ကွက် သို့မဟုတ် ကျေးရွာအုပ်စုအမည်နှင့် မဲရုံအမှတ်တို့ကို ထင်ရှားစွာရေးမှတ်ရမည်။ ပယ်မဲအားလုံးကို အိတ်တစ်အိတ်တွင် ထည့်ကာ လုံခြုံအောင် ပိတ်ပြီး ချိပ်တံဆိပ်ရိုက်နှိပ်ရမည်။ ယင်းအိတ်အား မဲရုံကိုယ်စားလှယ် သို့မဟုတ် အကူကိုယ်စားလှယ်များ ကိုလည်း ချိပ်တံဆိပ်ရိုက်နှိပ်ခွင့်ပေးရမည်။ ယင်းအိတ်ပေါ်တွင် မဲဆန္ဒနယ်အမည်၊ ရပ်ကွက် သို့မဟုတ် ကျေးရွာအုပ်စုအမည်နှင့် မဲရုံအမှတ်တို့ကို ထင်ရှားစွာရေးမှတ်ရမည်။ ထို့နောက် အထက်ဖော်ပြပါအိတ်များ အားလုံးကို အထုပ်တစ်ထုပ် ပြုလုပ်ရမည်။” ဆိုသည့် စကားရပ်ဖြင့်လည်းကောင်း အစားထိုးရမည်။

၅၄။ နည်းဥပဒေ ၆၆ (ဇ) (၁) ကို အောက်ပါအတိုင်း အစားထိုးရမည် -  
“၆၆။ (ဇ) (၁) မသုံးဘဲကျန်နေသော ဆန္ဒမဲလက်မှတ်များ၊ လက်ခံဖြတ်ပိုင်းများနှင့် ပုံစံ (၁၆-၁)။”

၅၅။ နည်းဥပဒေ ၆၇ (က) နှင့် (ခ) ကို အောက်ပါအတိုင်း အစားထိုးရမည် -  
“၆၇။ မြို့နယ်ကော်မရှင်အဖွဲ့ခွဲသည် -

(က) ရွေးကောက်ပွဲကျင်းပသည့်နေ့ ညနေ ၄ နာရီအထိ မိမိလက်ဝယ်ရရှိထားသည့် ဆန္ဒပြုထား သော ကြိုတင်ဆန္ဒမဲလက်မှတ်များကို မြို့နယ်ကော်မရှင်အဖွဲ့ခွဲ အဖွဲ့ဝင်များ၊ လွှတ်တော် ကိုယ်စားလှယ်လောင်း သို့မဟုတ် ယင်း၏ရွေးကောက်ပွဲကိုယ်စားလှယ်များ၊ အသိသက်သေ များနှင့် အများပြည်သူများ ရှေ့မှောက်တွင် ရေတွက်ပြီး လွှတ်တော်ကိုယ်စားလှယ်လောင်း အသီးသီးရရှိသည့် ဆန္ဒမဲအရေအတွက်ကို ပုံစံ (၁၈) တွင် ဖြည့်သွင်းရမည်။ ပယ်သည့် ကြိုတင်ဆန္ဒမဲလက်မှတ်များနှင့်စပ်လျဉ်း၍ ပယ်သည့်အကြောင်းကို သတ်မှတ်ထားသည့် ပုံစံ (၁၇-က) တွင် မှတ်တမ်းတင်၍ မြို့နယ်ကော်မရှင်အဖွဲ့ခွဲ ဥက္ကဋ္ဌ သို့မဟုတ် အတွင်းရေးမှူးက လက်မှတ်ရေးထိုးထားရမည်။ ယင်းပုံစံ (၁၈) တွင် လွှတ်တော်ကိုယ်စားလှယ်လောင်းများ သို့မဟုတ် ယင်းတို့၏ရွေးကောက်ပွဲကိုယ်စားလှယ်များ၊ အသိသက်သေများနှင့် သက်ဆိုင်ရာ ကော်မရှင်အဖွဲ့ခွဲတို့က မှန်ကန်ကြောင်း လက်မှတ်ရေးထိုးရမည်။ လွှတ်တော်ကိုယ်စားလှယ် လောင်းများ သို့မဟုတ် ယင်းတို့၏ ရွေးကောက်ပွဲကိုယ်စားလှယ်များ မလာရောက်နိုင်ပါက ကိုယ်စားလှယ် စေလွှတ်ဆောင်ရွက်ရမည်။ လက်မှတ်ရေးထိုးရန် ပျက်ကွက်ပါက ပျက်ကွက် သူ၏ တာဝန်သာ ဖြစ်စေရမည်။

(ခ) မဲဆန္ဒနယ်အတွင်းရှိ မဲရုံများ၏ မဲရုံမှူးများထံမှ ပုံစံ (၁၆) ဖြင့် ရေးသွင်းထားသော လွှတ်တော် ကိုယ်စားလှယ်လောင်းအသီးသီး ရရှိသည့် ဆန္ဒမဲအရေအတွက် [နည်းဥပဒေ ၄၆ (ခ) နှင့် (ဂ) တို့အရ ရရှိသည့် ဆန္ဒမဲများ အပါအဝင်] နှင့် ပုံစံ (၁၈) အရ မိမိလက်ဝယ်ရရှိထားသည့် ကြိုတင်ဆန္ဒမဲအရေအတွက်ကို ပေါင်းပြီး လွှတ်တော်ကိုယ်စားလှယ်လောင်းအသီးသီးရရှိသည့် ဆန္ဒမဲအရေအတွက်ကို ကြေညာထားသည့် ကိုယ်စားလှယ်လောင်းအစီအစဉ်အတိုင်း ပုံစံ (၁၉) ဖြင့် အများပြည်သူရှေ့မှောက်တွင် စာရင်းပြုစုရမည်။ ယင်းပုံစံ (၁၉) တွင် လွှတ်တော် ကိုယ်စားလှယ်လောင်းများ သို့မဟုတ် ယင်းတို့၏ရွေးကောက်ပွဲကိုယ်စားလှယ်များ၊ အသိ သက်သေများနှင့် သက်ဆိုင်ရာကော်မရှင်အဖွဲ့ခွဲတို့က မှန်ကန်ကြောင်း လက်မှတ်ရေးထိုး ရမည်။ လွှတ်တော်ကိုယ်စားလှယ်လောင်းများ သို့မဟုတ် ယင်းတို့၏ ရွေးကောက်ပွဲ

ကိုယ်စားလှယ်များ မလာရောက်နိုင်ပါက ကိုယ်စားလှယ် စေလွှတ်ဆောင်ရွက်ရမည်။ လက်မှတ်ရေးထိုးရန် ပျက်ကွက်ပါက ပျက်ကွက်သူ၏တာဝန်သာ ဖြစ်စေရမည်။ ယင်းစာရင်း တစ်စောင်စီကို သက်ဆိုင်ရာတိုင်းဒေသကြီး သို့မဟုတ် ပြည်နယ်ကော်မရှင်အဖွဲ့ခွဲ၊ နေပြည်တော်ကော်မရှင်အဖွဲ့ခွဲ၊ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ ကော်မရှင်အဖွဲ့ခွဲ သို့မဟုတ် ခရိုင်ကော်မရှင်အဖွဲ့ခွဲသို့ ပေးပို့၍ တစ်စောင်ကို လက်ခံအဖြစ် သိမ်းဆည်းထားပြီး တစ်စောင်ကို မိမိရုံးတွင် ကပ်ထားရမည်။”

၅၆။ နည်းဥပဒေ ၆၉ တွင် ပါရှိသော “ခိုင်လုံသည်၊ မခိုင်လုံသည်” ဆိုသည့် စကားရပ်အစား “ခိုင်လုံမဲ ဖြစ်သည်၊ ပယ်မဲဖြစ်သည်” ဆိုသည့် စကားရပ်ဖြင့် အစားထိုးရမည်။

၅၇။ နည်းဥပဒေ ၇၁ ကို အောက်ပါအတိုင်း အစားထိုးပြည့်စွက်ရမည် -

- “၇၁။ သက်ဆိုင်ရာမြို့နယ်ကော်မရှင်အဖွဲ့ခွဲသည် ကြိုတင်ဆန္ဒမဲလက်မှတ်များနှင့်စပ်လျဉ်း၍ -
  - (က) ရွေးကောက်ပွဲကျင်းပသည့်နေ့ မဲရုံပိတ်ချိန် ညနေ ၄ နာရီအထိသာ လက်ခံရမည်။
  - (ခ) နည်းဥပဒေ ၆၂ အရ ကြိုတင်ဆန္ဒမဲလက်မှတ်များ ပါဝင်သည့် စာအိတ်များကို ပေးပို့လာသော အခါ ယင်းစာအိတ်များပေါ်တွင် လက်ခံရရှိသည့် အမှတ်စဉ်၊ နေ့ရက်နှင့် အချိန်တို့ကို ဖော်ပြ၍ ပုံစံ (၁၈-၁) တွင် ရေးသွင်းပြီး ယင်းစာအိတ်တို့ကို ချိပ်ပိတ်ထားသည့် မဲပုံးအတွင်းသို့ ထည့်၍ လုံခြုံစွာသိမ်းဆည်းထားရမည်။
  - (ဂ) မဲရုံပိတ်ချိန်ကုန်ဆုံးသည်နှင့် ကြိုတင်ဆန္ဒမဲလက်မှတ်များ ပါရှိသည့် စာအိတ်များထည့်ထား သော ချိပ်ပိတ်ထားသည့်မဲပုံးကို ဖွင့်လှစ်၍ ကြိုတင်ဆန္ဒမဲများကို ချက်ချင်းရေတွက်ရမည်။
  - (ဃ) မဲရုံပိတ်ချိန် ညနေ ၄ နာရီနောက်ပိုင်းမှ ရောက်ရှိလာသော ကြိုတင်ဆန္ဒမဲလက်မှတ်များကို ထည့်သွင်းရေတွက်ခြင်း မပြုရ။
  - (င) နည်းဥပဒေခွဲ (ခ)၊ (ဂ) တို့နှင့်စပ်လျဉ်း၍ သက်ဆိုင်ရာလွှတ်တော်ကိုယ်စားလှယ်လောင်း၊ ရွေးကောက်ပွဲကိုယ်စားလှယ်၊ မဲရုံကိုယ်စားလှယ်၊ အကူကိုယ်စားလှယ်နှင့် ရွေးကောက်ပွဲ လေ့လာသူတို့လည်း ကြည့်ရှုနိုင်သည်။”

၅၈။ နည်းဥပဒေ ၇၇ တွင် ပါရှိသော “ရက်ပေါင်း ၆၀ အတွင်း ရွေးကောက်ပွဲကုန်ကျစရိတ်စာရင်းကို” ဆိုသည့် စကားရပ်ကို “ရက်ပေါင်း ၃၀ အတွင်း ရွေးကောက်ပွဲကုန်ကျစရိတ်စာရင်းကို ပုံစံ (၂၀) ဖြင့် ရေးသွင်း၍ မိတ္တူတစ်စုံကူးယူပြီး မူရင်းနှင့်အတူ” ဆိုသည့် စကားရပ်ဖြင့် အစားထိုးရမည်။

၅၉။ နည်းဥပဒေ ၇၉ ကို အောက်ပါအတိုင်း အစားထိုးရမည် -

- “၇၉။ (က) ရွေးကောက်ပွဲကုန်ကျစရိတ်စာရင်းနှင့် ကျမ်းကျိန်လွှာကို ရရှိပြီးနောက် နှစ်ရက်အတွင်း နေပြည်တော်ကော်မရှင်အဖွဲ့ခွဲ၊ ကိုယ်ပိုင်အုပ်ချုပ်ခွင့်ရတိုင်း၊ ကိုယ်ပိုင်အုပ်ချုပ်ခွင့်ရဒေသ ကော်မရှင်အဖွဲ့ခွဲ သို့မဟုတ် ခရိုင်ကော်မရှင်အဖွဲ့ခွဲက နည်းဥပဒေ ၇၇ အရ တင်သွင်းသော ရွေးကောက်ပွဲကုန်ကျစရိတ်စာရင်း ပုံစံ (၂၀) မိတ္တူတစ်စုံစီကို မိမိရုံးတွင် အများပြည်သူ မြင်နိုင်သည့်နေရာ၌ ကပ်ထားရမည်။
- (ခ) ရွေးကောက်ပွဲကုန်ကျစရိတ်စာရင်းကို မိတ္တူကူးယူလိုပါက စာတစ်မျက်နှာလျှင် တစ်မျက်နှာ ပြည့်သည်ဖြစ်စေ၊ မပြည့်သည်ဖြစ်စေ ငွေကျပ် ၁၀၀၀ ပေးဆောင်ပါက မဲဆန္ဒရှင်မည်သူမဆို ကုန်ကျစရိတ်စာရင်းမိတ္တူမှန် လျှောက်ထားရယူခွင့်ရှိသည်။”

၆၀။ နည်းဥပဒေ ၈၀ (ဃ) ကို အောက်ပါအတိုင်း အစားထိုးရမည် -

- “၈၀။ (ဃ) ရွေးကောက်ပွဲကုန်ကျစရိတ် တင်သွင်းရန် ပျက်ကွက်သည့် လွှတ်တော်ကိုယ်စားလှယ်လောင်း များနှင့် ယင်းတို့၏ ရွေးကောက်ပွဲကိုယ်စားလှယ်များအား အရည်အချင်းပျက်ယွင်းသူအဖြစ် ကြေညာသင့်ကြောင်း တင်ပြချက်။”

၆၁။ နည်းဥပဒေ ၈၁ (ဃ) ကို အောက်ပါအတိုင်း အစားထိုးရမည် -

“၈၁။ (ဃ) ရွေးကောက်ပွဲကုန်ကျစရိတ်ကို သတ်မှတ်ရက်အတွင်း မတင်သွင်းသဖြင့် လွှတ်တော် ကိုယ်စားလှယ်အဖြစ်မှ အရည်အချင်းပျက်ယွင်းသူဟု သတ်မှတ်ရန် တင်ပြထားသူများ။”

၆၂။ နည်းဥပဒေ ၈၂ တွင် ပါရှိသော “သက်ဆိုင်ရာလွှတ်တော်ကိုယ်စားလှယ်လောင်းသည်” ဆိုသည့် စကားရပ်ကို “သက်ဆိုင်ရာလွှတ်တော်ကိုယ်စားလှယ်လောင်းနှင့် ယင်း၏ရွေးကောက်ပွဲကိုယ်စားလှယ် တို့သည်” ဆိုသည့် စကားရပ်ဖြင့် အစားထိုးရမည်။

၆၃။ နည်းဥပဒေ ၈၇ တွင် ပါရှိသော “၂၁ ရက်အတွင်း” ဆိုသည့် စကားရပ်ကို “၄၅ ရက်အတွင်း” ဆိုသည့် စကားရပ်ဖြင့် အစားထိုးရမည်။

၆၄။ နည်းဥပဒေ ၉၀ တွင် ပါရှိသော “အမှုစရိတ်အတွက် ငွေကျပ် ၁၀ သိန်း” ဆိုသည့် စကားရပ်ကို “အမှုစရိတ်အတွက် ငွေကျပ်ငါးသိန်း” ဆိုသည့် စကားရပ်ဖြင့်လည်းကောင်း၊ “ကန့်ကွက်သူတစ်ဦးချင်းအလိုက် ငွေကျပ် ၁၀ သိန်းစီ” ဆိုသည့် စကားရပ်ကို “ကန့်ကွက်သူတစ်ဦးချင်းအလိုက် ငွေကျပ်ငါးသိန်းစီ” ဆိုသည့် စကားရပ်ဖြင့်လည်းကောင်း အစားထိုးရမည်။

၆၅။ နည်းဥပဒေ ၉၃ တွင် ပါရှိသော “အမှုစရိတ်အတွက် ငွေကျပ် ၁၀ သိန်း” ဆိုသည့် စကားရပ်ကို “အမှုစရိတ်အတွက် ငွေကျပ်ငါးသိန်း” ဆိုသည့် စကားရပ်ဖြင့် အစားထိုးရမည်။

၆၆။ နည်းဥပဒေ ၉၉ (က) နှင့် (ခ) တို့တွင် ပါရှိသော “အမှုစရိတ် ငွေကျပ် ၁၀ သိန်း” ဆိုသည့် စကားရပ်ကို “အမှုစရိတ် ငွေကျပ်ငါးသိန်း” ဆိုသည့် စကားရပ်ဖြင့် အစားထိုးရမည်။

၆၇။ နည်းဥပဒေ ၁၀၆ တွင် ပါရှိသော “ရွေးကောက်ပွဲကျင်းပပြီးသည့်နေ့မှ ရက်ပေါင်း ၃၀ အတွင်း နိုင်ငံတော်အေးချမ်းသာယာရေးနှင့်ဖွံ့ဖြိုးရေးကောင်စီသို့ အစီရင်ခံစာ တင်သွင်းရမည်။” ဆိုသည့် စကားရပ်ကို “ရွေးကောက်ပွဲကျင်းပပြီးသည့်နေ့မှ ၄၅ ရက်အတွင်း အစီရင်ခံစာ ထုတ်ပြန်ကြေညာရမည်။” ဆိုသည့် စကားရပ်ဖြင့် အစားထိုးရမည်။

၆၈။ နည်းဥပဒေပါ ပုံစံ (၁)၊ ပုံစံ (၂)၊ ပုံစံ (၃)၊ ပုံစံ (၃-က)၊ ပုံစံ (၃-ခ)၊ ပုံစံ (၄)၊ ပုံစံ (၄-က)၊ ပုံစံ (၄-ခ)၊ ပုံစံ (၆) တို့အား ပူးတွဲပါအတိုင်း အစားထိုးရမည်။

၆၉။ ပုံစံ (၁-၁)၊ ပုံစံ (၁-၂)၊ ပုံစံ (၁-၃)၊ ပုံစံ (၄-ဂ)၊ ပုံစံ (၆-ခ)၊ ပုံစံ (၆-ဂ) နှင့် ပုံစံ (၆-ဃ) တို့အား ပူးတွဲပါအတိုင်း ဖြည့်စွက်ရမည်။

၇၀။ နည်းဥပဒေပါ ပုံစံ (၈)၊ ပုံစံ (၈-က)၊ ပုံစံ (၁၁) တို့အား ပူးတွဲပါအတိုင်း အစားထိုးရမည်။

၇၁။ ပုံစံ (၁၁-က) နှင့် ပုံစံ (၁၁-ခ) တို့အား ပူးတွဲပါအတိုင်း ဖြည့်စွက်ရမည်။

၇၂။ နည်းဥပဒေပါ ပုံစံ (၁၃)၊ ပုံစံ (၁၅) နှင့် ပုံစံ (၁၆) တို့အား ပူးတွဲပါအတိုင်း အစားထိုးရမည်။

၇၃။ ပုံစံ (၁၆-၁) အား ပူးတွဲပါအတိုင်း ဖြည့်စွက်ရမည်။

၇၄။ နည်းဥပဒေပါ ပုံစံ (၁၇) အား ပူးတွဲပါအတိုင်း အစားထိုးရမည်။

၇၅။ ပုံစံ (၁၇-က) အား ပူးတွဲပါအတိုင်း ဖြည့်စွက်ရမည်။

၇၆။ နည်းဥပဒေပါ ပုံစံ (၁၈) အား ပူးတွဲပါအတိုင်း အစားထိုးရမည်။

၇၇။ ပုံစံ (၁၈-၁) အား ပူးတွဲပါအတိုင်း ဖြည့်စွက်ရမည်။

၇၈။ နည်းဥပဒေပါ ပုံစံ (၁၉)၊ ပုံစံ (၁၉-က) နှင့် ပုံစံ (၁၉-ခ) တို့အား ပူးတွဲပါအတိုင်း အစားထိုးရမည်။

၇၉။ ပုံစံ (၂၀) အား ပူးတွဲပါအတိုင်း ဖြည့်စွက်ရမည်။

တင်အေး  
ဥက္ကဋ္ဌ  
ပြည်ထောင်စုရွေးကောက်ပွဲကော်မရှင်



ပုံစံ (၁)

**၂၀** **၃၃** **၂၀**  
**၂၀** **၃၃**  
[ နည်းဥပဒေ ၄ ]

-----တိုင်းဒေသကြီး သို့မဟုတ် ပြည်နယ် -----ပြည်နယ် -----ရပ်ကွက်/ကျေးရွာအုပ်စု

စဉ်	ဆန္ဒမဲပေးပိုင်ခွင့်ရှိသူ အမည်	ကျား/မ	မွေးသက္ကရာဇ်	မှတ်ပုံတင်အမှတ်	အဘအမည်	အမိအမည်	နေရပ်လိပ်စာ	ထိုးမြဲလက်မှတ် လက်ဝဲလက်မ လက်ပွေ
၁	၂	၃	၄	၅	၆	၇	၈	၉

အတွင်းရေးမှူး  
ရပ်ကွက်/ကျေးရွာအုပ်စုစာရင်းအဖွဲ့ခွဲ

ဥက္ကဋ္ဌ  
ရပ်ကွက်/ကျေးရွာအုပ်စုစာရင်းအဖွဲ့ခွဲ  
မှတ်ချက်။ ရှင်းလင်းချက်များကို ကျောဘက်တွင် ဖော်ပြထားပါသည်။

၂

- (၁) စာတိုင် (၂) တွင် ဆန္ဒမဲပေးပိုင်ခွင့်ရှိသူများ၏ အမည်ကို ဖော်ပြရန် ဖြစ်ပါသည်။ မြန်မာအက္ခရာဖြင့် ထည့်သွင်းရာ၌ တိကျမှုမရှိလျှင် “အင်္ဂလိပ်အက္ခရာ” ဖြင့်လည်း ကွင်းစကွင်းပိတ်အတွင်း၌ ဖော်ပြရန် ဖြစ်ပါသည်။
- (၂) စာတိုင် (၄) တွင် မွေးသက္ကရာဇ်ဖော်ပြရာ၌ သက်ဆိုင်ရာဆန္ဒမဲပေးပိုင်ခွင့်ရှိသူ၏ မွေးဖွားသည့် ရက်၊ လ၊ ခုနှစ်တို့ကို မြန်မာ (သို့မဟုတ်) အင်္ဂလိပ်အက္ခရာဖြင့် ဖော်ပြရန် ဖြစ်ပါသည်။
- (၃) စာတိုင် (၅) တွင် မှတ်ပုံတင်အမှတ်ဖော်ပြရာ၌ အမျိုးသားမှတ်ပုံတင်အမှတ်၊ နိုင်ငံသားလက်မှတ်အမှတ်၊ ဧည့်နိုင်ငံသားလက်မှတ်အမှတ်၊ နိုင်ငံသားပြုခွင့်ရလက်မှတ်အမှတ်နှင့် ယာယီသက်သေခံလက်မှတ်အမှတ်တို့ကို ဖော်ပြရန် ဖြစ်ပါသည်။
- (၄) စာတိုင် (၈) တွင် နေရပ်လိပ်စာဖော်ပြရာ၌ အိမ်အမှတ်၊ လမ်းမကြီး၊ လမ်းသွယ်၊ လမ်းကြား စသည်ဖြင့် ပြည့်စုံစွာဖော်ပြရန် ဖြစ်ပါသည်။

ပုံစံ (၁-၁)

**ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးအတွက် ပုံစံ (၁၅) ဖြင့် တောင်းဆိုသော ပြည်တွင်းရှိ သက်ဆိုင်ရာမဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများစာရင်း**  
**(ကျောင်းသားများ၊ သင်တန်းသားများ၊ အချုပ်ခံနေရသူများ၊ ဆေးရုံသို့တက်ရောက်နေရသော အတွင်းလူနာများ)**

[ နည်းဥပဒေ ၅၆ (က) (၃) ]

-----တိုင်းဒေသကြီး သို့မဟုတ် ပြည်နယ် -----

လွှတ်တော်မဲဆန္ဒနယ်အမှတ် ( )

-----မြို့နယ် -----ရပ်ကွက်/ကျေးရွာအုပ်စု

စဉ်	ဆန္ဒမဲပေးပိုင်ခွင့်ရှိသူ အမည်	ကျား/မ	မွေးသက္ကရာဇ်	မှတ်ပုံတင်အမှတ်	အဘအမည်	အမိအမည်	နေရပ်လိပ်စာ
၁	J	၃	၄	၅	၆	၇	၈

အတွင်းရေးမှူး  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ

ဥက္ကဋ္ဌ  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ  
မှတ်ချက်။ ရှင်းလင်းချက်များကို ကျောဘက်တွင် ဖော်ပြထားပါသည်။



၂

- (၁) စာတိုင် (၂) တွင် ဆန္ဒမဲပေးပိုင်ခွင့်ရှိသူများ၏ အမည်ကို ဖော်ပြရန် ဖြစ်ပါသည်။ မြန်မာအက္ခရာဖြင့် ထည့်သွင်းရာ၌ တိကျမှုမရှိလျှင် “အင်္ဂလိပ်အက္ခရာ” ဖြင့်လည်း ကွင်းစကွင်းပိတ်အတွင်း၌ ဖော်ပြရန် ဖြစ်ပါသည်။
- (၂) စာတိုင် (၄) တွင် မွေးသက္ကရာဇ်ဖော်ပြရာ၌ သက်ဆိုင်ရာဆန္ဒမဲပေးပိုင်ခွင့်ရှိသူ၏ မွေးဖွားသည့် ရက်၊ လ၊ ခုနှစ်တို့ကို မြန်မာ (သို့မဟုတ်) အင်္ဂလိပ်အက္ခရာဖြင့် ဖော်ပြရန် ဖြစ်ပါသည်။
- (၃) စာတိုင် (၅) တွင် မှတ်ပုံတင်အမှတ်ဖော်ပြရာ၌ အမျိုးသားမှတ်ပုံတင်အမှတ်၊ နိုင်ငံသားလက်မှတ်အမှတ်၊ ဧည့်နိုင်ငံသားလက်မှတ်အမှတ်၊ နိုင်ငံသားပြုခွင့်ရလက်မှတ်အမှတ်နှင့် ယာယီသက်သေခံလက်မှတ်အမှတ်တို့ကို ဖော်ပြရန် ဖြစ်ပါသည်။
- (၄) စာတိုင် (၈) တွင် နေရပ်လိပ်စာဖော်ပြရာ၌ အိမ်အမှတ်၊ လမ်းမကြီး၊ လမ်းသွယ်၊ လမ်းကြား စသည်ဖြင့် ပြည့်စုံစွာဖော်ပြရန် ဖြစ်ပါသည်။

ပုံစံ (၁-၂)

**ကြိုတင်ဆန္ဒမဲပေးပိုင်ခွင့်ဖြင့် ဆန္ဒမဲပေးနိုင်ရေးအတွက် တောင်းဆိုသော ပြည်တွင်းရှိ သက်ဆိုင်ရာမဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသည်**  
**တပ်မတော်သားများနှင့်အတူနေအိမ်ထောင်စုဝင်များစာရင်း**

[ နည်းဥပဒေ ၅၆ (က) (၄) ]

-----တိုင်းဒေသကြီး သို့မဟုတ် ပြည်နယ် ----- သွတ်တော်မဲဆန္ဒနယ်အမှတ် ( ) -----မြို့နယ် -----ရပ်ကွက်/ကျေးရွာအုပ်စု

စဉ်	ဆန္ဒမဲပေးပိုင်ခွင့်ရှိသူ အမည်	ကျား/မ	မွေးသက္ကရာဇ်	မှတ်ပုံတင်အမှတ်	အဘအမည်	အမိအမည်	နေရပ်လိပ်စာ
၁	J	၃	၄	၅	၆	၇	၈

အတွင်းရေးမှူး  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ

ဥက္ကဋ္ဌ  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ  
မှတ်ချက်။ ရှင်းလင်းချက်များကို ကျောဘက်တွင် ဖော်ပြထားပါသည်။

၂

- ရှင်းလင်းချက်။ (၁) စာတိုင် (၂) တွင် ဆန္ဒမဲပေးပိုင်ခွင့်ရှိသူများ၏ အမည်ကို ဖော်ပြရန် ဖြစ်ပါသည်။ မြန်မာအက္ခရာဖြင့် ထည့်သွင်းရာ၌ တိကျမှုမရှိလျှင် “အင်္ဂလိပ်အက္ခရာ” ဖြင့်လည်း ကွင်းစကွင်းပိတ်အတွင်း၌ ဖော်ပြရန် ဖြစ်ပါသည်။
- (၂) စာတိုင် (၄) တွင် မွေးသက္ကရာဇ်ဖော်ပြရာ၌ သက်ဆိုင်ရာဆန္ဒမဲပေးပိုင်ခွင့်ရှိသူ၏ မွေးဖွားသည့် ရက်၊ လ၊ ခုနှစ်တို့ကို မြန်မာ (သို့မဟုတ်) အင်္ဂလိပ်အက္ခရာဖြင့် ဖော်ပြရန် ဖြစ်ပါသည်။
- (၃) စာတိုင် (၅) တွင် မှတ်ပုံတင်အမှတ်ဖော်ပြရာ၌ အမျိုးသားမှတ်ပုံတင်အမှတ်၊ နိုင်ငံသားလက်မှတ်အမှတ်၊ ဧည့်နိုင်ငံသားလက်မှတ်အမှတ်၊ နိုင်ငံသားပြုခွင့်ရလက်မှတ်အမှတ်နှင့် ယာယီသက်သေခံလက်မှတ်အမှတ်တို့ကို ဖော်ပြရန် ဖြစ်ပါသည်။
- (၄) စာတိုင် (၈) တွင် နေရပ်လိပ်စာဖော်ပြရာ၌ အိမ်အမှတ်၊ လမ်းမကြီး၊ လမ်းသွယ်၊ လမ်းကြား စသည်ဖြင့် ပြည့်စုံစွာဖော်ပြရန် ဖြစ်ပါသည်။

ပုံစံ (၁-၃)

ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးအတွက် ပုံစံ (၁၅) ဖြင့် တောင်းဆိုသော သက်ဆိုင်ရာမဲဆန္ဒနယ်ပြင်ပရောက် နိုင်ငံပြင်ပရှိ  
အစိုးရ၏ခွင့်ပြုချက်ဖြင့် ရောက်ရှိနေသော ဆန္ဒမဲပေးပိုင်ခွင့်ရှိသူများစာရင်း

[ နည်းဥပဒေ ၅၇ (၈) ]

-----တိုင်းဒေသကြီး သို့မဟုတ် ပြည်နယ် -----

လွှတ်တော်မဲဆန္ဒနယ်အမှတ် ( )

-----မြို့နယ် -----ရပ်ကွက်/ကျေးရွာအုပ်စု

စဉ်	ဆန္ဒမဲပေးပိုင်ခွင့်ရှိသူ အမည်	ကျား/မ	မွေးသက္ကရာဇ်	မှတ်ပုံတင်အမှတ်	အဘအမည်	အမိအမည်	နေရပ်လိပ်စာ
၁	J	၃	၄	၅	၆	၇	၈

ဥက္ကဋ္ဌ  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ  
မှတ်ချက်။ ရှင်းလင်းချက်များကို ကျောဘက်တွင် ဖော်ပြထားပါသည်။

အတွင်းရေးမှူး  
ရပ်ကွက်/ကျေးရွာအုပ်စုစကော်မရှင်အဖွဲ့ခွဲ

၂

- (၁) စာတိုင် (၂) တွင် ဆန္ဒမဲပေးပိုင်ခွင့်ရှိသူများ၏ အမည်ကို ဖော်ပြရန် ဖြစ်ပါသည်။ မြန်မာအက္ခရာဖြင့် ထည့်သွင်းရာ၌ တိကျမှုမရှိလျှင် “အင်္ဂလိပ်အက္ခရာ” ဖြင့်လည်း ကွင်းစကွင်းပိတ်အတွင်း၌ ဖော်ပြရန် ဖြစ်ပါသည်။
- (၂) စာတိုင် (၄) တွင် မွေးသက္ကရာဇ်ဖော်ပြရာ၌ သက်ဆိုင်ရာဆန္ဒမဲပေးပိုင်ခွင့်ရှိသူ၏ မွေးဖွားသည့် ရက်၊ လ၊ ခုနှစ်တို့ကို မြန်မာ (သို့မဟုတ်) အင်္ဂလိပ်အက္ခရာဖြင့် ဖော်ပြရန် ဖြစ်ပါသည်။
- (၃) စာတိုင် (၅) တွင် မှတ်ပုံတင်အမှတ်ဖော်ပြရာ၌ အမျိုးသားမှတ်ပုံတင်အမှတ်၊ နိုင်ငံသားလက်မှတ်အမှတ်၊ ဧည့်နိုင်ငံသားလက်မှတ်အမှတ်၊ နိုင်ငံသားပြုခွင့်ရလက်မှတ်အမှတ်နှင့် ယာယီသက်သေခံလက်မှတ်အမှတ်တို့ကို ဖော်ပြရန် ဖြစ်ပါသည်။
- (၄) စာတိုင် (၈) တွင် နေရပ်လိပ်စာဖော်ပြရာ၌ အိမ်အမှတ်၊ လမ်းမကြီး၊ လမ်းသွယ်၊ လမ်းကြား စသည်ဖြင့် ပြည့်စုံစွာဖော်ပြရန် ဖြစ်ပါသည်။

ပုံစံ (၂)

**အမျိုးသားလွှတ်တော်ရွေးကောက်ပွဲ  
အမျိုးသားလွှတ်တော်မဲစာရင်းနှင့်စပ်လျဉ်းသော ကြော်ငြာစာ**

[ နည်းဥပဒေ ၈ ]

၁။ ----- တိုင်းဒေသကြီး/ပြည်နယ်အမျိုးသားလွှတ်တော်မဲဆန္ဒနယ်အမှတ် ( ) အတွင်းရှိ ----- ရပ်ကွက်/ကျေးရွာအုပ်စုမှ ဆန္ဒမဲပေးပိုင်ခွင့်ရှိသူများစာရင်းကို ပုံစံ (၁) ဖြင့် ကြေညာထားပါသည်။ ဆန္ဒမဲပေးပိုင်ခွင့်ရှိသူများသည် ဆန္ဒမဲပေးနိုင်ရန်အတွက် မဲစာရင်းတွင် မိမိအမည် ပါဝင်ခြင်း ရှိ မရှိ လာရောက်ကြည့်ရှုရပါမည်။

၂။ မိမိအမည် ပါဝင်ခြင်းမရှိသေးပါက မဲစာရင်း၌ အမည်ထည့်သွင်းပေးရန် မိမိကိုယ်တိုင်ဖြစ်စေ၊ စာဖြင့် လွှဲအပ်ထားသော ကိုယ်စားလှယ်ကဖြစ်စေ ပုံစံ (၃) တွင် လိုအပ်သည်များကို ဖြည့်သွင်းရေးသား၍ တောင်းဆို ရမည်။

၃။ မဲစာရင်း၌ ပါရှိသော အမည်၊ ကျား/မ၊ မွေးသက္ကရာဇ်၊ မှတ်ပုံတင်အမှတ်၊ မိဘအမည်၊ နေရပ်လိပ်စာ တို့ကို ပြင်ဆင်လိုလျှင်လည်းကောင်း၊ မဲစာရင်း၌ပါရှိသော ပုဂ္ဂိုလ်တစ်ဦးဦးကို ကန့်ကွက်လိုလျှင်လည်းကောင်း ပြင်ဆင်လိုသူ သို့မဟုတ် ကန့်ကွက်လိုသူ ကိုယ်တိုင်ဖြစ်စေ၊ စာဖြင့်လွှဲအပ်ထားသော သက်ဆိုင်သူများ၏ ကိုယ်စားလှယ်ကဖြစ်စေ ပုံစံ (၄) သို့မဟုတ် ပုံစံ (၄-ဂ) တွင် လိုအပ်သည်များကို ဖြည့်သွင်းရေးသား၍ ပြင်ဆင်လွှာ သို့မဟုတ် ကန့်ကွက်လွှာဖြင့် ပြင်ဆင်/ကန့်ကွက်ရမည်။

၄။ ပုံစံ (၃)၊ ပုံစံ (၄) နှင့် ပုံစံ (၄-ဂ) များကို ----- ရပ်ကွက်/ကျေးရွာအုပ်စုကော်မရှင် အဖွဲ့ခွဲရုံးသို့ - - - - - ရက်နေ့ ရုံးချိန်အတွင်း နောက်ဆုံးထား၍ တင်သွင်းကြရမည်။

၅။ - - - - - ရက်နေ့ ရုံးချိန်ကုန်ဆုံးပြီးနောက်ပိုင်းမှ တင်သွင်းလာသော တောင်းဆိုလွှာ/ ပြင်ဆင်လွှာ/ကန့်ကွက်လွှာကို နည်းဥပဒေ ၁၄ (က) ပါ ပြဋ္ဌာန်းချက်များမှတစ်ပါး လက်ခံစဉ်းစားလိမ့်မည် မဟုတ်။

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

ရက်စွဲ၊ -----

ပုံစံ (၃)

လွှတ်တော်ရွေးကောက်ပွဲများ  
မဲစာရင်းတွင် အမည်ထည့်သွင်းပေးရန် တောင်းဆိုလွှာ  
[ နည်းဥပဒေ ၉ ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

- (၁) တောင်းဆိုသူအမည် -----
- (၂) မှတ်ပုံတင်အမှတ် -----
- (၃) မွေးသက္ကရာဇ် (အသက်) -----
- (၄) အဘအမည် -----
- (၅) အမိအမည် -----
- (၆) နေရပ်လိပ်စာ -----

တောင်းဆိုသူသည် မြန်မာနိုင်ငံသား/ဧည့်နိုင်ငံသား/နိုင်ငံသားပြုခွင့်ရသူ/ယာယီသက်သေခံ လက်မှတ် ကိုင်ဆောင်ထားသူဖြစ်၍ ----- ရက်နေ့တွင် အသက် ၁၈ နှစ်ပြည့်သည့်အပြင် မဲစာရင်းတွင် ပါဝင်နိုင်ရန် အရည်အချင်းနှင့်ပြည့်စုံသူ ဖြစ်ပါသည်။ တောင်းဆိုသူသည် အထောက်အထား အဖြစ်ဖြင့် အောက်ပါ စာရွက်စာတမ်းများ သို့မဟုတ် သက်သေများကို တင်ပြပါသည် -

-----  
-----

**ဝန်ခံချက်**

အထက်ပါ အချက်များအားလုံး မှန်ကန်ပါသည်။ တောင်းဆိုသူသည် မည်သည့် အခြားမဲဆန္ဒနယ်၏ မဲစာရင်းတွင်မျှ ပါဝင်ရန် တောင်းဆိုထားခြင်း မရှိသေးပါ။

တောင်းဆိုသူ သို့မဟုတ် ကိုယ်စားလှယ်လက်မှတ်  
သို့မဟုတ် လက်ဝဲလက်မလက်ဗွေ

ရက်စွဲ၊ -----

တောင်းဆိုသူ ဦး/ဒေါ် ----- သည် အမှတ် ( ) ----- လမ်း၊  
----- ရပ်ကွက်/ကျေးရွာအုပ်စုတွင် နေထိုင်သူ ဖြစ်ပါသည်။

ရက်စွဲ၊ ----- အုပ်ချုပ်ရေးမှူး  
-----ရပ်ကွက်/ကျေးရွာအုပ်စု

မှတ်ချက်။ မဲစာရင်းတစ်ခုမှ တစ်ခုသို့ ရွှေ့ပြောင်းခြင်းဖြစ်ပါက အိမ်ထောင်စုဇယားနှင့် ပယ်ဖျက် ပြီးကြောင်း အထောက်အထား ပုံစံ (၄-ခ) တို့ ပူးတွဲတင်ပြရမည်။



ပုံစံ (၃-က)

**လွှတ်တော်ရွေးကောက်ပွဲများ**  
**မဲစာရင်းတွင် ထည့်သွင်းပေးပါရန် တောင်းဆိုလွှာ**  
[ နည်းဥပဒေ ၁၀ (က) ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

- (၁) တောင်းဆိုသူအမည် -----
- (၂) ကျား/မ -----
- (၃) မွေးသက္ကရာဇ် -----အသက် ( )
- (၄) မှတ်ပုံတင်အမှတ် -----
- (၅) အဘအမည် -----
- (၆) အမိအမည် -----
- (၇) လက်ရှိနေရပ်လိပ်စာ -----
- (၈) အလုပ်အကိုင် -----
- (၉) လက်ရှိလုပ်ကိုင်နေသော ကုမ္ပဏီ/လုပ်ငန်းအမည် -----
- (၁၀) အမြဲတမ်းနေရပ်လိပ်စာ -----
- (၁၁) အမြဲတမ်းနေရပ်၏ရပ်ကွက်/ကျေးရွာအုပ်စုအမည် -----
- (၁၂) အမြဲတမ်းနေရပ်၏မြို့နယ်အမည် -----
- (၁၃) အမြဲတမ်းနေရပ်၏မြို့အမည် -----

တောင်းဆိုသူသည် မြန်မာနိုင်ငံသား/ဧည့်နိုင်ငံသား/နိုင်ငံသားပြုခွင့်ရသူ/ယာယီသက်သေခံ  
လက်မှတ် ကိုင်ဆောင်ထားသူဖြစ်ပြီး မဲဆန္ဒရှင်စာရင်းတွင် ပါဝင်နိုင်ရန် အရည်အချင်းနှင့်ပြည့်စုံသူ  
ဖြစ်ပါသည်။ တောင်းဆိုသူသည် အထောက်အထားအဖြစ် အောက်ပါစာရွက်စာတမ်းများ သို့မဟုတ်  
သက်သေများကို တင်ပြပါသည် -

-----  
-----  
-----

**ဝန်ခံချက်**

အထက်ပါ အချက်များအားလုံး မှန်ကန်ပါသည်။ တောင်းဆိုသူသည် မည်သည့် အခြားမဲဆန္ဒနယ်၏  
မဲစာရင်းတွင်မျှ ပါဝင်ရန် တောင်းဆိုထားခြင်း မရှိပါ။

တောင်းဆိုသူ၏လက်မှတ် သို့မဟုတ်  
လက်ဝဲလက်မလက်ဗွေ

ရက်စွဲ၊ -----



၂

**လုပ်ငန်းရှင် သို့မဟုတ် လုပ်ငန်းရှင်ကိုယ်စားလှယ်၏ ထောက်ခံချက်**

အထက်ပါ လျှောက်ထားသူ ဦး/ဒေါ် ----- သည် မိမိတို့ ဌာန/ကုမ္ပဏီ/  
လုပ်ငန်းတွင် (အလုပ်အကိုင်) ----- အဖြစ် ရက်ပေါင်း ၁၈၀ ထက်မနည်း လုပ်ကိုင်လျက်  
ရှိသော ပုဂ္ဂိုလ်ဖြစ်ကြောင်း ထောက်ခံပါသည်။

ဌာနတာဝန်ခံ သို့မဟုတ်  
လုပ်ငန်းရှင်/လုပ်ငန်းရှင်ကိုယ်စားလှယ်၏လက်မှတ်

ရက်စွဲ၊ -----

မှတ်ချက်။ အခြားပုဂ္ဂိုလ်များအတွက်ဖြစ်လျှင် ဌာနတာဝန်ခံ သို့မဟုတ် လုပ်ငန်းရှင်/လုပ်ငန်းရှင်  
ကိုယ်စားလှယ်၏ ထောက်ခံချက် ဖြည့်စွက်ရန်မလို။

**ရပ်ကွက်/ကျေးရွာအုပ်စုအုပ်ချုပ်ရေးမှူး၏ ထပ်ဆင့်ထောက်ခံချက်**

လျှောက်ထားသူ ဦး/ဒေါ် ----- သည် ----- ဌာန/  
ကုမ္ပဏီ/လုပ်ငန်းတွင် (အလုပ်အကိုင်) ----- အဖြစ် ရက်ပေါင်း ၁၈၀ ထက်မနည်း အလုပ်  
လုပ်ကိုင်လျက်ရှိကြောင်း ထောက်ခံပါသည်။

အုပ်ချုပ်ရေးမှူး  
----- ရပ်ကွက်/ကျေးရွာအုပ်စု

ရက်စွဲ၊ -----

ပုံစံ (၃-ခ)

လွှတ်တော်ရွေးကောက်ပွဲများ  
မဲစာရင်းမှအမည်ကို ပယ်ဖျက်ပေးရန် တောင်းဆိုလွှာ  
[ နည်းဥပဒေ ၁၀ (ဂ) ]

သို့

ဥက္ကဋ္ဌ

-----မြို့နယ်ကော်မရှင်အဖွဲ့ခွဲ

၁။ ဤရပ်ကွက်/ကျေးရွာအုပ်စုရှိ ----- ဌာန/ကုမ္ပဏီ/လုပ်ငန်းတွင်  
(အလုပ်အကိုင်) ----- အဖြစ် လုပ်ကိုင်လျက်ရှိသော ဦး/ဒေါ် ----- ၏  
လျှောက်ထားချက်အရ ဥပဒေနှင့်အညီ စိစစ်၍ ယင်း၏အမည်ကို -----  
ရပ်ကွက်/ကျေးရွာအုပ်စုမဲစာရင်းတွင် ထည့်သွင်းပြီးဖြစ်ပါသည်။

၂။ ဦး/ဒေါ် ----- အမြဲတမ်းနေထိုင်သည့် အောက်ပါ နေရပ်လိပ်စာရှိ  
သက်ဆိုင်သည့် ရပ်ကွက်/ကျေးရွာအုပ်စုမဲစာရင်းတွင် ယင်း၏အမည် ပါဝင်ပါက ထိုအမည်ကို ပယ်ဖျက်  
ပေးပါရန် တင်ပြအပ်ပါသည် -

(က) အမည် -----

(ခ) မွေးသက္ကရာဇ် -----

(ဂ) မှတ်ပုံတင်အမှတ် -----

(ဃ) မိဘအမည် -----

(င) အမြဲတမ်းနေရပ်လိပ်စာ အမှတ် ( )၊ -----လမ်း

-----ရပ်ကွက်/ကျေးရွာအုပ်စု

-----မြို့နယ်၊

-----တိုင်းဒေသကြီး/ပြည်နယ်

ဥက္ကဋ္ဌ သို့မဟုတ် အတွင်းရေးမှူး

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ



၂

### မြို့နယ်ကော်မရှင်အဖွဲ့ခွဲက ဆက်လက်အကြောင်းကြားရန်

သို့

ဥက္ကဋ္ဌ

-----မြို့နယ်ကော်မရှင်အဖွဲ့ခွဲ

ဦး/ဒေါ် ----- ၏ အမည်စာရင်းသည် ----- မြို့နယ်၊  
----- ရပ်ကွက်/ကျေးရွာအုပ်စုမဲစာရင်းတွင် ပါဝင်ပြီးဖြစ်ပါ၍ ယင်း၏အမည်စာရင်းသည်  
----- မြို့နယ်၊ ----- ရပ်ကွက်/ကျေးရွာအုပ်စု မဲစာရင်းတွင်  
ပါရှိပါက ထိုအမည်စာရင်းကို ပယ်ဖျက်နိုင်ရေးအတွက် လိုအပ်သလို ဆောင်ရွက်နိုင်ပါရန် ပုံစံ (၃-ခ)  
သုံးစောင်ကို ဆက်လက်ပေးပို့အပ်ပါသည်။

ဥက္ကဋ္ဌ

-----မြို့နယ်ကော်မရှင်အဖွဲ့ခွဲ

ပုံစံ (၄)

လွှတ်တော်ရွေးကောက်ပွဲများ  
မဲစာရင်းနှင့်စပ်လျဉ်းသော ကန့်ကွက်လွှာ  
[ နည်းဥပဒေ ၁၁ (က) ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

ကန့်ကွက်လိုသော မဲစာရင်း

-----ရပ်ကွက်/ကျေးရွာအုပ်စု

မဲစာရင်းပါအမှတ်စဉ် -----

ကန့်ကွက်လိုသောမဲဆန္ဒရှင်အမည် -----

ကန့်ကွက်လိုသော အကြောင်းရင်း -----

-----

ကျွန်ုပ်သည် ဤကန့်ကွက်လွှာနှင့်အတူ အောက်ပါစာရွက်စာတမ်းများ သို့မဟုတ် အသိသက်သေ  
များကို အထောက်အထားအဖြစ် တင်ပြပါသည် -

-----

-----

ဤကန့်ကွက်လွှာပါ အကြောင်းအရာများကို ကျွန်ုပ်ကိုယ်တိုင် သိ/ကြားသမျှ ဟုတ်မှန်ကြောင်း  
ဝန်ခံပါသည်။

ကန့်ကွက်သူအမည် -----

ကန့်ကွက်သူ၏ရပ်ကွက်/ကျေးရွာအုပ်စု -----

ကန့်ကွက်သူ၏မဲစာရင်းပါအမှတ်စဉ် -----

ကန့်ကွက်သူ၏လက်မှတ်  
သို့မဟုတ် လက်ဝဲလက်မလက်ဗွေ

ရက်စွဲ၊ -----

ပုံစံ (၄-က)

လွှတ်တော်ရွေးကောက်ပွဲများ

အခြားဒေသတစ်ခုသို့ ပြောင်းရွှေ့မည်ဖြစ်သဖြင့် မဲစာရင်းမှအမည်ကို ပယ်ဖျက်ပေးရန် တောင်းဆိုလွှာ

[ နည်းဥပဒေ ၁၄ ( င ) ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

၁။ မိမိ ဦး/ဒေါ် ----- သည် ----- ရပ်ကွက်/ကျေးရွာအုပ်စု၊ ----- မြို့နယ်သို့ ပြောင်းရွှေ့မည်ဖြစ်ပါသဖြင့် ----- ရပ်ကွက်/ကျေးရွာအုပ်စု မဲစာရင်းတွင် ပါဝင်သော မိမိ၏အမည်ကို ပယ်ဖျက်ပေးပါရန် မိမိသို့ ထုတ်ပေးထားသော ပုံစံ (၁၀) သို့မဟုတ် ပုံစံ (၉၀/၁/နငသ) နှင့်အတူ တင်ပြအပ်ပါသည်။

၂။ မဲစာရင်းတွင်ပါဝင်သော မိမိ၏ကိုယ်ရေးအချက်အလက်များမှာ အောက်ပါအတိုင်းဖြစ်ပါသည် -

- (က) ----- ရပ်ကွက်/ကျေးရွာအုပ်စု မဲစာရင်းပါ အမှတ်စဉ် -----
- (ခ) အမည် -----
- (ဂ) မှတ်ပုံတင်အမှတ် -----
- (ဃ) မွေးသက္ကရာဇ် (အသက်) -----
- (င) လူမျိုး -----
- (စ) အဘအမည် -----
- (ဆ) အမိအမည် -----
- (ဇ) နေရပ်လိပ်စာ -----

မဲဆန္ဒရှင်၏လက်မှတ်  
သို့မဟုတ် လက်ဝဲလက်မလက်ဗွေ

ရက်စွဲ၊ -----

ပုံစံ (၄-ခ)

လွှတ်တော်ရွေးကောက်ပွဲများ  
မဲစာရင်း၌ အမည်ပယ်ဖျက်ပြီးကြောင်း ထောက်ခံခြင်း  
[ နည်းဥပဒေ ၁၄ ( င ) ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

ဦး/ဒေါ် ----- သည် ----- မြို့နယ်၊ ----- ရပ်ကွက်/ကျေးရွာ  
အုပ်စု၊ ----- လမ်း၊ အမှတ် ----- သို့ ပြောင်းရွှေ့မည်ဖြစ်ကြောင်း တင်ပြချက်  
အရ ယင်းပုဂ္ဂိုလ်၏ အောက်ဖော်ပြပါ အမည်နှင့် ကိုယ်ရေးအချက်အလက်များကို -----  
ရပ်ကွက်/ကျေးရွာအုပ်စု၏ မဲစာရင်းမှ ပယ်ဖျက်ပြီးဖြစ်ပါကြောင်း ထောက်ခံအပ်ပါသည် -

- (၁) အမည် -----
- (၂) မှတ်ပုံတင်အမှတ် -----
- (၃) မွေးသက္ကရာဇ် (အသက်) -----
- (၄) လူမျိုး -----
- (၅) အဘအမည် -----
- (၆) အမိအမည် -----
- (၇) နေရပ်လိပ်စာ -----

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

ရက်စွဲ၊ -----

ပုံစံ (၄-ဂ)

လွှတ်တော်ရွေးကောက်ပွဲများ  
မဲစာရင်းနှင့်စပ်လျဉ်းသော ပြင်ဆင်လွှာ  
[ နည်းဥပဒေ ၁၁ (က) ]

သို့

ဥက္ကဋ္ဌ

-----ရပ်ကွက်/ကျေးရွာအုပ်စုကော်မရှင်အဖွဲ့ခွဲ

-----မြို့နယ်

-----မြို့

ပြင်ဆင်လိုသော မဲစာရင်း -

-----ရပ်ကွက်/ကျေးရွာအုပ်စု

မဲစာရင်းပါအမှတ်စဉ် -----

ပြင်ဆင်ရသော အကြောင်းရင်း -----

-----

ကျွန်ုပ်သည် ဤပြင်ဆင်လွှာနှင့်အတူ အောက်ပါစာရွက်စာတမ်းများ သို့မဟုတ် အသိသက်သေ  
များကို အထောက်အထားအဖြစ် တင်ပြပါသည် -

-----

-----

ဤပြင်ဆင်လွှာပါ အကြောင်းအရာများကို ကျွန်ုပ်ကိုယ်တိုင် သိ/ကြားသမျှ ဟုတ်မှန်ကြောင်း ဝန်ခံ  
ပါသည်။

(၁) အမည် -----

(၂) ကျား/မ -----

(၃) မွေးသက္ကရာဇ် -----အသက် ( )

(၄) မှတ်ပုံတင်အမှတ် -----

(၅) အဘအမည် -----

(၆) အမိအမည် -----

(၇) အမြဲတမ်းနေရပ်လိပ်စာ -----

လျှောက်ထားသူအမည် -----

လျှောက်ထားသူ၏ ----- ရပ်ကွက်/ကျေးရွာအုပ်စု

လျှောက်ထားသူ၏မဲစာရင်းပါအမှတ်စဉ် -----

လျှောက်ထားသူ၏လက်မှတ်  
သို့မဟုတ် လက်ဝဲလက်မလက်ဗွေ

ရက်စွဲ၊ -----

ပုံစံ (၆)

**အမျိုးသားလွှတ်တော်ရွေးကောက်ပွဲ**

**အမည်စာရင်းတင်သွင်းလွှာ**

[ နည်းဥပဒေ ၁၈ (ဂ) ]



- ၁။ ရွေးကောက်တင်မြှောက်ခံလိုသူ၏ အမည် -----
  - ၂။ မှတ်ပုံတင်အမှတ် -----
  - ၃။ ရပ်ကွက်/ကျေးရွာအုပ်စု အမည်နှင့် မဲစာရင်းအမှတ်စဉ် -----
  - ၄။ မွေးသက္ကရာဇ် -----ရက်၊ -----လ၊ -----ခုနှစ်၊ (အသက်) -----
  - ၅။ လူမျိုး/ဘာသာ -----
  - ၆။ ပညာအရည်အချင်း -----
  - ၇။ အလုပ်အကိုင် -----
  - ၈။ အမြဲတမ်းနေရပ်လိပ်စာ -----
  - ၉။ လက်ရှိနေရပ်လိပ်စာ -----
  - ၁၀။ ရွေးကောက်တင်မြှောက်ခံလိုသည့် မဲဆန္ဒနယ်အမည်နှင့် မဲဆန္ဒနယ်အမှတ် -----
  - 
  - ၁၁။ မိမိကိုယ်စားပြုသော ပါတီအဖွဲ့အစည်းအမည် သို့မဟုတ် တစ်သီးပုဂ္ဂလ -----
  - 
  - ၁၂။ အဘနှင့်စပ်လျဉ်းသည့် အချက်အလက်များ -
    - (က) အဘအမည် -----
    - (ခ) မှတ်ပုံတင်အမှတ် -----
    - (ဂ) လူမျိုး/ဘာသာ -----
  - ၁၃။ အမိနှင့်စပ်လျဉ်းသည့် အချက်အလက်များ -
    - (က) အမိအမည် -----
    - (ခ) မှတ်ပုံတင်အမှတ် -----
    - (ဂ) လူမျိုး/ဘာသာ -----
- မှတ်ချက်။ အဘနှင့် အမိတို့အနက် တစ်ဦးဦးဖြစ်စေ၊ နှစ်ဦးစလုံးဖြစ်စေ နိုင်ငံသားဥပဒေအရ နိုင်ငံသားပြုခွင့် လျှောက်ထားရယူခဲ့သူဖြစ်ပါက ယင်းသို့ နိုင်ငံသားအဖြစ် အသိအမှတ် ပြုခြင်းခံရသည့်နေ့ရက်ကို မှတ်ပုံတင်အမှတ်၏နောက်တွင် ဖော်ပြရန်။



၂

**ရွေးကောက်တင်မြောက်ခံလိုသူ၏ ဝန်ခံချက်**

- ၁၄။ (က) ကျွန်ုပ်သည် ရွေးကောက်ပွဲဥပဒေပါ ပြဋ္ဌာန်းချက်များနှင့်အညီ ရွေးကောက်တင်မြောက်ခံပိုင်ခွင့် ရှိကြောင်း ကြေညာလျက် ရွေးကောက်တင်မြောက်ခံလိုသူအဖြစ် အမည်စာရင်း တင်သွင်း ပါသည်။
- (ခ) လွှတ်တော်ကိုယ်စားလှယ်အဖြစ် အရွေးခံရသည်ရှိသော် မှတ်တမ်းထားရန်အလို့ငှာ ကျွန်ုပ်၏ ကိုယ်ရေးမှတ်တမ်းအကျဉ်းချုပ်ကို ပူးတွဲတင်ပြပါသည်။
- (ဂ) ရွေးကောက်ပွဲဝင်ခွင့် အာမခံငွေ ကျပ်သုံးသိန်း ပေးသွင်းပြီးကြောင်း ----- ဘဏ်၏ ----- ရက်စွဲပါ ချလက်စွဲအမှတ် ----- မူရင်းကို ပူးတွဲတင်ပြ ပါသည်။
- (ဃ) ----- နေ ----- ၏ သား/သမီး ----- မှတ်ပုံတင်အမှတ် ----- အား ကျွန်ုပ်၏ ရွေးကောက်ပွဲကိုယ်စားလှယ် အဖြစ် ခန့်ထားပါသည်။ ပုံစံ (၇-က) နှစ်စောင်ကို ပူးတွဲတင်ပြပါသည်။
- (င) ကျွန်ုပ်ကိုယ်တိုင် ကျွန်ုပ်၏ ရွေးကောက်ပွဲကိုယ်စားလှယ်အဖြစ် ဆောင်ရွက်ပါမည်။ မှတ်ချက်။ (ဃ) နှင့် (င) အနက် မလိုသည်ကို ဖျက်ရန်။

ရက်စွဲ၊ -----

ရွေးကောက်တင်မြောက်ခံလိုသူ၏လက်မှတ်

**လက်မှတ်မှန်ကန်ကြောင်း သက်သေခံစာ**

ရွေးကောက်တင်မြောက်ခံလိုသူသည် ကျွန်ုပ်၏ ရှေ့မှောက်တွင် လက်မှတ်ရေးထိုးခြင်း မှန်ကန် ပါသည်။



ရက်စွဲ၊ -----

တရားသူကြီး

အထက်ဖော်ပြပါ ရွေးကောက်တင်မြောက်ခံလိုသူ ဦး/ဒေါ် ----- မှတ်ပုံတင် အမှတ် ----- သည် ----- မြို့နယ် ----- ရပ်ကွက်/ကျေးရွာအုပ်စု မဲစာရင်းအမှတ်စဉ် ( ) တွင် ပါဝင်ကြောင်း ထောက်ခံပါသည်။

ဥက္ကဋ္ဌ/အတွင်းရေးမှူး  
----- မြို့နယ်/ရပ်ကွက်  
သို့မဟုတ် ကျေးရွာအုပ်စုကော်မရှင်အဖွဲ့ခွဲ



(နေပြည်တော်ကော်မရှင်အဖွဲ့ခွဲ/ကိုယ်ပိုင်အုပ်ချုပ်ခွင့်ရတိုင်း/ကိုယ်ပိုင်အုပ်ချုပ်ခွင့်ရဒေသ/  
ခရိုင်ကော်မရှင်အဖွဲ့ခွဲရုံးတွင် ထိန်းသိမ်းထားရန်)

**အမည်စာရင်းတင်သွင်းလွှာ လက်ခံရရှိခြင်း**

ဤအမည်စာရင်းတင်သွင်းလွှာကို ကျွန်ုပ်၏ရုံး၌ ၂၀ ခုနှစ်၊ လ ရက်နေ့  
နာရီအချိန်တွင် ရွေးကောက်တင်မြှောက်ခံလိုသူ/ယင်း၏ရွေးကောက်ပွဲကိုယ်စားလှယ်ထံမှ  
လက်ခံရရှိပါသည်။ ဤရုံး၏ မှတ်ပုံတင်အမှတ်စဉ် ----- တွင် မှတ်ပုံတင်ထားရှိပါသည်။

(လျှောက်လွှာပေးအပ်သူ)

(လျှောက်လွှာလက်ခံသူ)

အမည်၊ -----  
မှတ်ပုံတင်အမှတ်၊ -----



နေပြည်တော်ကော်မရှင်အဖွဲ့ခွဲ/  
ကိုယ်ပိုင်အုပ်ချုပ်ခွင့်ရတိုင်း/ကိုယ်ပိုင်အုပ်ချုပ်ခွင့်ရဒေသ/  
ခရိုင်ကော်မရှင်အဖွဲ့ခွဲဥက္ကဋ္ဌ (သို့မဟုတ်)  
ဥက္ကဋ္ဌက တာဝန်လွှဲအပ်ထားသူ

(အမည်စာရင်းတင်သွင်းသူအား ပြန်ပေးရန်)

**အမည်စာရင်းတင်သွင်းလွှာ လက်ခံရရှိကြောင်းပြန်ကြားခြင်း**

ဤအမည်စာရင်းတင်သွင်းလွှာကို ကျွန်ုပ်၏ရုံး၌ ၂၀ ခုနှစ်၊ လ ရက်နေ့  
နာရီ အချိန်တွင် ရွေးကောက်တင်မြှောက်ခံလိုသူ/ယင်း၏ရွေးကောက်ပွဲကိုယ်စားလှယ်ထံမှ  
လက်ခံရရှိပါသည်။ ဤရုံး၏ မှတ်ပုံတင်အမှတ်စဉ် ----- တွင် မှတ်ပုံတင်ထားရှိပါသည်။

(လျှောက်လွှာပေးအပ်သူ)

(လျှောက်လွှာလက်ခံသူ)

အမည်၊ -----  
မှတ်ပုံတင်အမှတ်၊ -----



နေပြည်တော်ကော်မရှင်အဖွဲ့ခွဲ/  
ကိုယ်ပိုင်အုပ်ချုပ်ခွင့်ရတိုင်း/ကိုယ်ပိုင်အုပ်ချုပ်ခွင့်ရဒေသ/  
ခရိုင်ကော်မရှင်အဖွဲ့ခွဲဥက္ကဋ္ဌ (သို့မဟုတ်)  
ဥက္ကဋ္ဌက တာဝန်လွှဲအပ်ထားသူ

ပုံစံ (၆-ခ)

**အမျိုးသားလွှတ်တော်ရွေးကောက်ပွဲ  
ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း**

[ နည်းဥပဒေ ၃၇ ]

သို့

ဦး/ဒေါ် -----

----- လွှတ်တော်ကိုယ်စားလှယ်လောင်းအမည်စာရင်း တင်သွင်းထားသူ/

ရွေးကောက်ပွဲကိုယ်စားလှယ်/တရားဝင်ကိုယ်စားလှယ်

အကြောင်းအရာ။

**ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း**

----- တိုင်းဒေသကြီး/ပြည်နယ် အမျိုးသားလွှတ်တော်မဲဆန္ဒနယ်အမှတ် ( )

တွင် လွှတ်တော်ကိုယ်စားလှယ်လောင်း အမည်စာရင်းတင်သွင်းထားသူ ဦး/ဒေါ် -----

၏/သည် အမည်စာရင်းတင်သွင်းလွှာသည် အပယ်ခံရခြင်း/ရွေးကောက်ပွဲစတင်မကျင်းပမီ ကွယ်လွန်ခြင်း/

အမည်စာရင်းတင်သွင်းထားသည့် မဲဆန္ဒနယ်တွင် ရွေးကောက်ပွဲရွှေ့ဆိုင်းထားခြင်းကြောင့် အမျိုးသား

လွှတ်တော်ရွေးကောက်ပွဲနည်းဥပဒေ ၃၇ အရ ရွေးကောက်ပွဲဝင်ခွင့်အာမခံငွေ ၃၀၀၀၀၀/- (ကျပ်သုံးသိန်း

တိတိ) ကို ၂၀ ခုနှစ်၊ လ ရက်နေ့တွင် ပြန်လည်ထုတ်ပေးလိုက်ပါသည်။



----- ကော်မရှင်အဖွဲ့ခွဲဥက္ကဋ္ဌ (သို့မဟုတ်)

ဥက္ကဋ္ဌက တာဝန်လွှဲအပ်ထားသူ

သို့

ဥက္ကဋ္ဌ

----- ရွေးကောက်ပွဲကော်မရှင်အဖွဲ့ခွဲ

အကြောင်းအရာ။

**ရွေးကောက်ပွဲဝင်ခွင့်အာမခံငွေလက်ခံရရှိကြောင်း ပြန်ကြားခြင်း**

ဦး/ဒေါ် ----- ၏/သည် အမည်စာရင်းတင်သွင်းလွှာသည် အပယ်ခံရခြင်း/

ရွေးကောက်ပွဲစတင်မကျင်းပမီ ကွယ်လွန်ခြင်း/အမည်စာရင်းတင်သွင်းထားသည့် မဲဆန္ဒနယ်တွင် ရွေးကောက်ပွဲ

ရွှေ့ဆိုင်းထားခြင်းကြောင့် အမျိုးသားလွှတ်တော်ရွေးကောက်ပွဲနည်းဥပဒေ ၃၇ အရ ပြန်လည်ထုတ်ပေးသည့်

ရွေးကောက်ပွဲဝင်ခွင့်အာမခံငွေ ၃၀၀၀၀၀/- (ကျပ်သုံးသိန်းတိတိ) ကို ၂၀ ခုနှစ်၊ လ ရက်နေ့တွင်

လက်ခံရရှိပါသည်။

ဦး/ဒေါ် -----

----- မဲဆန္ဒနယ်

လွှတ်တော်ကိုယ်စားလှယ်လောင်းအမည်စာရင်းတင်သွင်းထားသူ/

ရွေးကောက်ပွဲကိုယ်စားလှယ်/တရားဝင်ကိုယ်စားလှယ်

(မလိုအပ်သည်များကို ပယ်ဖျက်ပါရန်)

ပုံစံ (၆-ဂ)

အမျိုးသားလွှတ်တော်ရွေးကောက်ပွဲ  
ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း

[ နည်းဥပဒေ ၃၈ (က) ]

သို့

ဦး/ဒေါ် -----

----- လွှတ်တော်ကိုယ်စားလှယ်/ရွေးကောက်ပွဲကိုယ်စားလှယ်

အကြောင်းအရာ။

ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း

----- တိုင်းဒေသကြီး/ပြည်နယ် အမျိုးသားလွှတ်တော်မဲဆန္ဒနယ်အမှတ် ( )  
အတွက် လွှတ်တော်ကိုယ်စားလှယ်အဖြစ် ရွေးကောက်တင်မြှောက်ခြင်းခံရကြောင်း ကြေညာခြင်းခံရသော  
ဦး/ဒေါ် ----- အား အမျိုးသားလွှတ်တော် ရွေးကောက်ပွဲနည်းဥပဒေ ၃၈ (က) အရ ရွေးကောက်ပွဲ  
ဝင်ခွင့် အာမခံငွေ ၃၀၀၀၀/- (ကျပ်သုံးသိန်းတိတိ) ကို ၂၀ ခုနှစ်၊ လ ရက်နေ့တွင်  
ပြန်လည်ထုတ်ပေးလိုက်ပါသည်။



----- ကော်မရှင်အဖွဲ့ခွဲဥက္ကဋ္ဌ (သို့မဟုတ်)  
ဥက္ကဋ္ဌက တာဝန်လွှဲအပ်ထားသူ

သို့

ဥက္ကဋ္ဌ

----- ရွေးကောက်ပွဲကော်မရှင်အဖွဲ့ခွဲ

အကြောင်းအရာ။

ရွေးကောက်ပွဲဝင်ခွင့်အာမခံငွေလက်ခံရရှိကြောင်း ပြန်ကြားခြင်း

ဦး/ဒေါ် ----- သည် ရွေးကောက်တင်မြှောက်ခြင်းခံရကြောင်း ကြေညာခြင်း  
ခံရသဖြင့် အမျိုးသားလွှတ်တော်ရွေးကောက်ပွဲနည်းဥပဒေ ၃၈ (က) အရ ပြန်လည်ထုတ်ပေးသည့်  
ရွေးကောက်ပွဲဝင်ခွင့် အာမခံငွေ ၃၀၀၀၀/- (ကျပ်သုံးသိန်းတိတိ) ကို ၂၀ ခုနှစ်၊ လ  
ရက်နေ့တွင် လက်ခံရရှိပါသည်။

ဦး/ဒေါ် -----

----- မဲဆန္ဒနယ်

လွှတ်တော်ကိုယ်စားလှယ်/ရွေးကောက်ပွဲကိုယ်စားလှယ်

(မလိုအပ်သည်များကို ပယ်ဖျက်ပါရန်)

ပုံစံ (၆-ဃ)

အမျိုးသားလွှတ်တော်ရွေးကောက်ပွဲ  
ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း

[ နည်းဥပဒေ ၃၈ (ခ) ]

သို့

ဦး/ဒေါ် -----

----- လွှတ်တော်ကိုယ်စားလှယ်လောင်းအမည်စာရင်း တင်သွင်းထားသူ/  
ရွေးကောက်ပွဲကိုယ်စားလှယ်

အကြောင်းအရာ။

ရွေးကောက်ပွဲဝင်ခွင့်အာမခံငွေ ပြန်လည်ထုတ်ပေးခြင်း

----- တိုင်းဒေသကြီး/ပြည်နယ် အမျိုးသားလွှတ်တော်မဲဆန္ဒနယ်အမှတ် ( )  
တွင် လွှတ်တော်ကိုယ်စားလှယ်လောင်း အမည်စာရင်းတင်သွင်းထားသူ ဦး/ဒေါ် -----  
သည် ရွေးကောက်တင်မြောက်ခြင်းမခံရသော်လည်း ရွေးကောက်ပွဲတွင် ခိုင်လုံသောဆန္ဒမဲ ရှစ်ပုံတစ်ပုံနှင့်  
အထက် ရရှိသဖြင့် အမျိုးသားလွှတ်တော်ရွေးကောက်ပွဲနည်းဥပဒေ ၃၈ (ခ) အရ ရွေးကောက်ပွဲဝင်ခွင့်  
အာမခံငွေ ၃၀၀၀၀/- (ကျပ်သုံးသိန်းတိတိ) ကို ၂၀ ခုနှစ်၊ လ ရက်နေ့တွင်  
ပြန်လည်ထုတ်ပေးလိုက်ပါသည်။

ရုံးတံဆိပ်

----- ကော်မရှင်အဖွဲ့ခွဲဥက္ကဋ္ဌ (သို့မဟုတ်)  
ဥက္ကဋ္ဌက တာဝန်လွှဲအပ်ထားသူ

သို့

ဥက္ကဋ္ဌ

----- ရွေးကောက်ပွဲကော်မရှင်အဖွဲ့ခွဲ

အကြောင်းအရာ။

ရွေးကောက်ပွဲဝင်ခွင့်အာမခံငွေလက်ခံရရှိကြောင်း ပြန်ကြားခြင်း

ဦး/ဒေါ် ----- သည် ရွေးကောက်တင်မြောက်ခြင်း မခံရသော်လည်း  
ရွေးကောက်ပွဲတွင် ခိုင်လုံသောဆန္ဒမဲ ရှစ်ပုံတစ်ပုံနှင့်အထက် ရရှိသဖြင့် အမျိုးသားလွှတ်တော်ရွေးကောက်ပွဲ  
နည်းဥပဒေ ၃၈ (ခ) အရ ပြန်လည်ထုတ်ပေးသည့် ရွေးကောက်ပွဲဝင်ခွင့်အာမခံငွေ ၃၀၀၀၀/-  
(ကျပ်သုံးသိန်းတိတိ) ကို ၂၀ ခုနှစ်၊ လ ရက်နေ့တွင် လက်ခံရရှိပါသည်။

ဦး/ဒေါ် -----

----- မဲဆန္ဒနယ်

လွှတ်တော်ကိုယ်စားလှယ်လောင်းအမည်စာရင်း တင်သွင်းထားသူ/  
ရွေးကောက်ပွဲကိုယ်စားလှယ်

(မလိုအပ်သည်များကို ပယ်ဖျက်ပါရန်)

ပုံစံ (၈)

အမျိုးသားလွှတ်တော်ရွေးကောက်ပွဲ  
မဲရုံကိုယ်စားလှယ်/အကူကိုယ်စားလှယ်ခန့်စာ

[ နည်းဥပဒေ ၂၃ (ခ) ]



သို့

-----ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ  
-----မြို့

ဤရွေးကောက်ပွဲတွင် ----- တိုင်းဒေသကြီး သို့မဟုတ် ပြည်နယ်၊ အမျိုးသား  
လွှတ်တော်မဲဆန္ဒနယ်အမှတ် ( ) ၏ လွှတ်တော်ကိုယ်စားလှယ်လောင်း ကျွန်ုပ် ----- က  
အမျိုးသားလွှတ်တော်ရွေးကောက်ပွဲနည်းဥပဒေ ၂၃ (က) အရ ဤမဲဆန္ဒနယ်အတွင်းရှိ -----  
ရပ်ကွက်/ကျေးရွာအုပ်စု မဲရုံအမှတ် ( ) ၌ ကျွန်ုပ်၏ မဲရုံကိုယ်စားလှယ်/အကူကိုယ်စားလှယ်အဖြစ်ဖြင့်  
ဆောင်ရွက်စေရန် ဦး/ဒေါ် ----- မှတ်ပုံတင်အမှတ် ----- အား ခန့်ထား  
ပါသည်။ ယင်း၏အမည်သည် ----- ရပ်ကွက်/ကျေးရွာအုပ်စု မဲစာရင်းအမှတ်စဉ် ( ) တွင်  
ပါရှိပါသည်။

လွှတ်တော်ကိုယ်စားလှယ်လောင်း၏လက်မှတ်

ရက်စွဲ၊ -----

ကျွန်ုပ်သည် မဲရုံကိုယ်စားလှယ်/အကူကိုယ်စားလှယ်အဖြစ် ဆောင်ရွက်ရန် သဘောတူပါသည်။  
ကျွန်ုပ်သည် အမျိုးသားလွှတ်တော်မဲဆန္ဒနယ်အမှတ် ( ) ----- တိုင်းဒေသကြီး  
သို့မဟုတ် ပြည်နယ်အတွက် ကျင်းပမည့် ရွေးကောက်ပွဲအတွက် ပြဋ္ဌာန်းထားသော ဥပဒေ၊ နည်းဥပဒေများ၊  
ညွှန်ကြားချက်များနှင့်အညီ လိုက်နာဆောင်ရွက်ပါမည်ဟု ဝန်ခံပါသည်။

မဲရုံကိုယ်စားလှယ်/အကူကိုယ်စားလှယ်၏လက်မှတ်

ရက်စွဲ၊ -----

ခန့်ထားခြင်းကို အသိအမှတ်ပြုသည်။



-----ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ

ရက်စွဲ၊ -----

ပုံစံ (၈-က)

**အမျိုးသားလွှတ်တော်ရွေးကောက်ပွဲ**  
**မဲရုံကိုယ်စားလှယ်/အကူကိုယ်စားလှယ်အဖြစ်မှ ရုပ်သိမ်းလွှာ**  
[ နည်းဥပဒေ ၂၅ ]

သို့

ဥက္ကဋ္ဌ

-----ရပ်ကွက် သို့မဟုတ် ကျေးရွာအုပ်စုကော်မရှင်အဖွဲ့ခွဲ  
-----မြို့

စာအမှတ်၊

ရက်စွဲ၊ ခုနှစ်၊

လ ရက်

အကြောင်းအရာ။

**မဲရုံကိုယ်စားလှယ်/အကူကိုယ်စားလှယ်အဖြစ်မှ ရုပ်သိမ်းကြောင်း တင်ပြခြင်း**

ဤရွေးကောက်ပွဲတွင် ----- တိုင်းဒေသကြီး သို့မဟုတ် ပြည်နယ်၊ အမျိုးသား လွှတ်တော်မဲဆန္ဒနယ်အမှတ် ( ) ၏ လွှတ်တော်ကိုယ်စားလှယ်လောင်း ကျွန်ုပ် ----- က အမျိုးသားလွှတ်တော်ရွေးကောက်ပွဲနည်းဥပဒေ ၂၃ (က) အရ ဤမဲဆန္ဒနယ်အတွင်းရှိ ----- ရပ်ကွက်/ကျေးရွာအုပ်စု မဲရုံအမှတ် ( ) ၌ ကျွန်ုပ်၏ မဲရုံကိုယ်စားလှယ်/အကူကိုယ်စားလှယ်အဖြစ် ခန့်ထားခဲ့သော ဦး/ဒေါ် ----- မှတ်ပုံတင်အမှတ် ----- အား အောက်ပါ အကြောင်းတစ်ရပ်ရပ်ကြောင့် ----- ရက်နေ့မှစ၍ ကျွန်ုပ်၏ မဲရုံကိုယ်စားလှယ်/ အကူကိုယ်စားလှယ် အဖြစ်မှ ရုပ်သိမ်းလိုက်ပါကြောင်း တင်ပြအပ်ပါသည် -

- (၁) မဲရုံကိုယ်စားလှယ်/အကူကိုယ်စားလှယ်အဖြစ်မှ နုတ်ထွက်ခြင်း၊
- (၂) ကွယ်လွန်ခြင်း၊
- (၃) မဲရုံကိုယ်စားလှယ်/အကူကိုယ်စားလှယ်အဖြစ်မှ ရုပ်သိမ်းခြင်း။

လွှတ်တော်ကိုယ်စားလှယ်လောင်း၏လက်မှတ်

ရက်စွဲ၊ -----

(မလိုအပ်သည်များကို ပယ်ဖျက်ရန်)

ပုံစံ (၁၁)

**အမျိုးသားလွှတ်တော်ရွေးကောက်ပွဲ**  
**ဆန္ဒမဲပေးခြင်းမစတင်မီ ဆန္ဒမဲလက်မှတ်များ ရေတွက်စစ်ဆေးခြင်းမှတ်တမ်း**  
[ နည်းဥပဒေ ၄၀ (ဂ) ]

-----တိုင်းဒေသကြီး သို့မဟုတ် ပြည်နယ်၊  
အမျိုးသားလွှတ်တော် အမျိုးသားလွှတ်တော်မဲဆန္ဒနယ်အမှတ် ( )  
-----မြို့နယ်၊ -----ရပ်ကွက်/ကျေးရွာအုပ်စု

မဲရုံအမှတ် ( ) တွင် အသုံးပြုမည့် ဆန္ဒမဲလက်မှတ်များနှင့် မဲပုံးများကို ဆန္ဒမဲပေးခြင်းမပြုမီ  
----- ရက်နေ့ ----- အချိန်တွင် မျက်မြင်လက်တွေ့ စစ်ဆေးခဲ့ရာ မဲပုံးများမှာ အလွတ်များ  
ဖြစ်ပြီး ဆန္ဒမဲလက်မှတ်များနှင့် မဲပုံးအရေအတွက်မှာ အောက်ပါအတိုင်းဖြစ်ကြောင်း မှတ်တမ်းတင်လက်မှတ်  
ရေးထိုးပါသည် -

- ၁။ ဆန္ဒမဲလက်မှတ်အရေအတွက် (ဂဏန်းဖြင့်) -----၊ (စာဖြင့်) -----
- ၂။ မဲပုံးအလွတ်အရေအတွက် (ဂဏန်းဖြင့်) -----၊ (စာဖြင့်) -----

မဲရုံမှူး

ရက်စွဲ၊ ----- အမည်၊ -----  
မှတ်ပုံတင်အမှတ်၊ ----- မှတ်ပုံတင်အမှတ်၊ -----

မဲရုံအဖွဲ့ဝင်	မဲရုံအဖွဲ့ဝင်	မဲရုံအဖွဲ့ဝင်
အမည်၊ -----	အမည်၊ -----	အမည်၊ -----
မှတ်ပုံတင်အမှတ်၊ -----	မှတ်ပုံတင်အမှတ်၊ -----	မှတ်ပုံတင်အမှတ်၊ -----
မဲရုံကိုယ်စားလှယ်	မဲရုံကိုယ်စားလှယ်	မဲရုံကိုယ်စားလှယ်
အမည်၊ -----	အမည်၊ -----	အမည်၊ -----
မှတ်ပုံတင်အမှတ်၊ -----	မှတ်ပုံတင်အမှတ်၊ -----	မှတ်ပုံတင်အမှတ်၊ -----



# ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကင်းမြို့ { ၁၃၇၆ ခုနှစ်၊ တော်သလင်းလဆန်း ၁၂ ရက်  
( ၂၀၁၄ ခုနှစ်၊ စက်တင်ဘာလ ၅ ရက် ) } သောကြာနေ့

ဤအပိုင်းကို သီးခြားစုပေါင်း၍တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၂

#### ပြည်ထောင်စုရွေးကောက်ပွဲကော်မရှင်ရုံး

#### အမိန့်ကြော်ငြာစာအမှတ် ၁၂/၂၀၁၄

နေပြည်တော်၊ ၁၃၇၅ ခုနှစ်၊ တပို့တွဲလပြည့်ကျော် ၄ ရက်  
( ၂၀၁၄ ခုနှစ်၊ ဖေဖော်ဝါရီလ ၁၈ ရက် )

ပြည်ထောင်စုရွေးကောက်ပွဲကော်မရှင်ရုံး၏ ၂၀၁၄ ခုနှစ်၊ ဖေဖော်ဝါရီလ ၇ ရက်စွဲပါ အမိန့်ကြော်ငြာစာ အမှတ် ၇/၂၀၁၄ ဖြင့် ဒုတိယညွှန်ကြားရေးမှူး ရာထူးနေရာများသို့ တိုးမြှင့်ခန့်အပ်ခဲ့သော အောက်ဖော်ပြပါ အရာထမ်း (၈) ဦး တို့သည် ယင်းတို့၏ အမည်နှင့်ယှဉ်တွဲဖော်ပြပါနေ့ရက် နံနက်ပိုင်းမှစ၍ အလုပ်တာဝန် ဝတ္တရားများကို လက်ခံဆောင်ရွက်သည် -

စဉ်	အမည်	ရာထူး	တာဝန်ထမ်းဆောင်သည့်နေ့ရက်
(၁)	ဦးကျော်ကျော်စိုး	ဒုတိယညွှန်ကြားရေးမှူး	၇-၂-၂၀၁၄
(၂)	ဦးခင်ဇော်ထွန်း	ဒုတိယညွှန်ကြားရေးမှူး	၇-၂-၂၀၁၄
(၃)	ဦးအောင်ကျော်စိုး	ဒုတိယညွှန်ကြားရေးမှူး	၇-၂-၂၀၁၄
(၄)	ဦးအောင်မျိုးလွင်	ဒုတိယညွှန်ကြားရေးမှူး	၇-၂-၂၀၁၄
(၅)	ဦးဟိန်းလင်းထက်	ဒုတိယညွှန်ကြားရေးမှူး	၇-၂-၂၀၁၄
(၆)	ဦးစိုးထွန်းဦး	ဒုတိယညွှန်ကြားရေးမှူး	၇-၂-၂၀၁၄
(၇)	ဦးသန်းလွင်မြင့်	ဒုတိယညွှန်ကြားရေးမှူး	၇-၂-၂၀၁၄
(၈)	ဦးထိန်လင်းဦး	ဒုတိယညွှန်ကြားရေးမှူး	၇-၂-၂၀၁၄

တင်ထွန်း၊

ညွှန်ကြားရေးမှူးချုပ်၊

ပြည်ထောင်စုရွေးကောက်ပွဲကော်မရှင်ရုံး။

## အထွေထွေအုပ်ချုပ်ရေးဦးစီးဌာန အမိန့်ကြော်ငြာစာ (၁၁၃/ ၂၀၁၄)

နေပြည်တော်၊ ၁၃၇၆ ခုနှစ်၊ နယုန်လဆန်း ၁၃ ရက်  
( ၂၀၁၄ ခုနှစ်၊ ဇွန်လ ၁၀ ရက် )

မွန်ပြည်နယ်၊ မော်လမြိုင်ခရိုင်၊ မုဒုံမြို့နယ်၊ ကွမ်တာကျေးရွာအုပ်စု၊ ကွင်းအမှတ်/ အမည် ၈၃၁ / ကွမ်တာရွာဟောင်း၊ ဦးပိုင်အမှတ် ၆၄၂ မှ မြေဧရိယာ (၀. ၅၄) ဧကနှင့် ဦးပိုင်အမှတ် ၆၄၂/၈၈၄ မှ မြေဧရိယာ (၀. ၄၉) ဧက၊ စုစုပေါင်းမြေဧရိယာ (၁. ၀၃) ဧကရှိ မြေအား မဟာရင် ဘုန်းတော်ကြီးကျောင်း မြေအဖြစ် အသုံးပြုရန်အတွက် အောက်မြန်မာနိုင်ငံ မြေနှင့်အခွန်နည်းဥပဒေ ၃၂ နှင့်အညီ အခွန်လွတ် သာသနာ့မြေရန် ထုတ်ပေးခွင့်ပြုသည်။

## အမိန့်ကြော်ငြာစာ (၁၁၅/ ၂၀၁၄)

နေပြည်တော်၊ ၁၃၇၆ ခုနှစ်၊ နယုန်လပြည့်ကျော် ၈ ရက်  
( ၂၀၁၄ ခုနှစ်၊ ဇွန်လ ၂၀ ရက် )

ရခိုင်ပြည်နယ်၊ မြောက်ဦးခရိုင်၊ မြောက်ဦးမြို့နယ်၊ ကန့်သရီကျေးရွာအုပ်စု၊ ကွင်းအမှတ်/အမည် ၀၀၁၁-အေ/မုချာကွင်း၊ ဦးပိုင်အမှတ် (၃၂) မှ မြေဧရိယာ (၀. ၂၈) ဧက၊ ဦးပိုင် အမှတ် (၃၃) မှ မြေဧရိယာ (၀. ၁၂) ဧက၊ ဦးပိုင်အမှတ် (၃၄) မှ မြေဧရိယာ (၀. ၁၀) ဧက၊ ဦးပိုင်အမှတ် (၈၀၂) မှ မြေဧရိယာ (၀. ၂၃) ဧက၊ စုစုပေါင်းမြေဧရိယာ (၀. ၇၃) ဧကအား မုချာဘုန်းတော်ကြီးကျောင်း သာသနာ့မြေအဖြစ် အသုံးပြုရန်အတွက် အောက်မြန်မာနိုင်ငံ မြေနှင့်အခွန်နည်းဥပဒေ - ၃၂ နှင့်အညီ အခွန်လွတ်သာသနာ့ မြေရန် ထုတ်ပေးခွင့်ပြုသည်။

## အမိန့်ကြော်ငြာစာ (၁၂၂/ ၂၀၁၄)

နေပြည်တော်၊ ၁၃၇၆ ခုနှစ်၊ ဝါဆိုလပြည့်ကျော် ၁၁ ရက်  
( ၂၀၁၄ ခုနှစ်၊ ဇူလိုင်လ ၂၂ ရက် )

ရှမ်းပြည်နယ်၊ တာချီလိတ်ခရိုင်၊ တာချီလိတ်မြို့နယ်၊ ဖန်မင်ကျေးရွာအုပ်စု၊ ကွင်းအမည် ကွင်းပြင် (စလီရွာ)၊ ဦးပိုင်အမှတ် (-) မှ မြေဧရိယာ (၂. ၆၀) ဧကအား ရွှေတောင်ကုန်းတောရကမ္ဘာ့ဌာနကျောင်း သာသနာ့မြေအဖြစ်အသုံးပြုရန်အတွက် အောက်မြန်မာနိုင်ငံ မြေနှင့်အခွန်နည်းဥပဒေ - ၅၂ နှင့်အညီ အခွန်လွတ်သာသနာ့မြေရန် ထုတ်ပေးခွင့်ပြုသည်။

ထွန်းလှအောင်၊  
ညွှန်ကြားရေးမှူးချုပ်၊  
အထွေထွေအုပ်ချုပ်ရေးဦးစီးဌာန။

## ပညာရေးနှင့်လေ့ကျင့်ရေးဦးစီးဌာန

နေပြည်တော်၊ ၁၃၇၆ ခုနှစ်၊ နယုန်လပြည့်ကျော် ၁၄ ရက်  
( ၂၀၁၄ ခုနှစ်၊ ဇွန်လ ၂၆ ရက် )

အမှတ် ၅ ။ ။ နယ်စပ်ရေးရာဝန်ကြီးဌာန၊ ပြည်ထောင်စုဝန်ကြီးရုံး၌ ၂၀၁၄ ခုနှစ်၊ ဇွန်လ ၂၅ ရက်တွင် ကျင်းပပြုလုပ်သော ဝန်ကြီးဌာနစီမံခန့်ခွဲရေးကော်မတီအစည်းအဝေးအမှတ်စဉ် (၄/၂၀၁၄) ခွင့်ပြုချက်အရ ပညာရေးနှင့်လေ့ကျင့်ရေးဦးစီးဌာန၊ ပြည်ထောင်စုတိုင်းရင်းသားလူငယ်များ စွမ်းရည်ဖွံ့ဖြိုးရေး

ဒီဂရီကောလိပ်၊ ရန်ကုန်မှ အောက်ဖော်ပြပါ ဆရာ/ဆရာမ (၂) ဦးတို့အား အလုပ်တာဝန်ဝတ္တရားများ စတင်ထမ်းဆောင်သည့်နေ့မှစ၍ ယှဉ်တွဲပါရာထူးနေရာများသို့ အစမ်းတိုးမြှင့်ခန့်ထားလိုက်သည် -

<b>စဉ်</b>	<b>အမည်/ ရာထူး/ ဌာန</b>	<b>တိုးမြှင့်မည့်ရာထူး/ ဌာန</b>
<b>လစာနှုန်း</b>	<b>လစာနှုန်း</b>	<b>လစာနှုန်း</b>
၁။	ဒေါက်တာသူဇာအောင် တွဲဖက်ပါမောက္ခ မနုဿဗေဒဌာန (၁၈၀,၀၀၀-၂,၀၀၀-၁၉၀,၀၀၀)	ပါမောက္ခ မနုဿဗေဒဌာန (၂၀၀,၀၀၀-၂,၀၀၀-၂၁၀,၀၀၀)
၂။	ဦးမြသိန်း လက်ထောက်ကထိက တိုင်းရင်းသားရေးရာဌာန (၁၄၀,၀၀၀-၂,၀၀၀-၁၅၀,၀၀၀)	ကထိက တိုင်းရင်းသားရေးရာဌာန (၁၆၀,၀၀၀-၂,၀၀၀-၁၇၀,၀၀၀)

စံရွှေအောင်၊  
ညွှန်ကြားရေးမှူးချုပ်၊  
ပညာရေးနှင့်လေ့ကျင့်ရေးဦးစီးဌာန။

### နယ်စပ်ဒေသနှင့်တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာန

နေပြည်တော်၊ ၁၃၇၆ ခုနှစ်၊ ဝါဆိုလဆန်း ၁ ရက်  
( ၂၀၁၄ ခုနှစ်၊ ဇွန်လ ၂၇ ရက် )

အမှတ် ၄ ။ ။ ၂၀၁၄ ခုနှစ်၊ ဇွန်လ ၂၅ ရက်နေ့တွင် ကျင်းပပြုလုပ်သော နယ်စပ်ရေးရာ ဝန်ကြီးဌာန၊ စီမံခန့်ခွဲရေးကော်မတီ အစည်းအဝေးအမှတ်စဉ် (၄/၂၀၁၄) အစည်းအဝေးဆုံးဖြတ်ချက်အရ နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာန၊ နယ်လှည့်ဖွံ့ဖြိုးမှုကြီးကြပ်ရေးအဖွဲ့ (မောင်တော) မှ လက်ထောက်ညွှန်ကြားရေးမှူး ဦးသန့်ဇင်အား ဒုတိယညွှန်ကြားရေးမှူးရာထူး လစာနှုန်း (၁၈၀,၀၀၀-၂,၀၀၀-၁၉၀,၀၀၀) နေရာသို့ အလုပ်တာဝန်ဝတ္တရားများ စတင်လက်ခံဆောင်ရွက်သည့်နေ့မှစ၍ အစမ်းတိုးမြှင့်ခန့်ထားလိုက်သည်။

အမှတ် ၅ ။ ။ ၂၀၁၄ ခုနှစ်၊ ဇွန်လ ၂၅ ရက်နေ့တွင် ကျင်းပပြုလုပ်သော နယ်စပ်ရေးရာ ဝန်ကြီးဌာန၊ စီမံခန့်ခွဲရေးကော်မတီ အစည်းအဝေးအမှတ်စဉ် (၄/၂၀၁၄) အစည်းအဝေးဆုံးဖြတ်ချက်အရ နယ်စပ်ဒေသနှင့် တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာနမှ အောက်ဖော်ပြပါ ဦးစီးအရာရှိ (၄) ဦးအား လက်ထောက်ညွှန်ကြားရေးမှူးရာထူး လစာနှုန်း (၁၆၀,၀၀၀-၂,၀၀၀-၁၇၀,၀၀၀) နေရာသို့ အလုပ်တာဝန်ဝတ္တရားများ စတင်လက်ခံဆောင်ရွက်သည့်နေ့မှစ၍ အစမ်းတိုးမြှင့်ခန့်ထားလိုက်သည် -

<b>စဉ်</b>	<b>အမည်</b>	<b>ဌာန/ ဒေသ</b>
၁။	ဦးသိန်းဌေးအောင်	ပြည်နယ်/ဒေသဖွံ့ဖြိုးမှုကြီးကြပ်ရေးရုံး (ဘားအံ)
၂။	ဦးစောထူး	နယ်လှည့်ဖွံ့ဖြိုးရေးအဖွဲ့ (မိုင်းယု)
၃။	ဒေါ်အေးအေးမော်	စီမံကိန်းနှင့်စာရင်းအင်းဌာနခွဲ
၄။	ဦးသောင်းလွင်	ထောက်ပံ့၊ ဆက်သွယ်ရေးနှင့် မော်တော်ယာဉ်ဌာနခွဲ

ထွေးလှ၊  
ညွှန်ကြားရေးမှူးချုပ်၊  
နယ်စပ်ဒေသနှင့်တိုင်းရင်းသားလူမျိုးများ ဖွံ့ဖြိုးတိုးတက်ရေးဦးစီးဌာန။

**ကျေးလက်ဒေသဖွံ့ဖြိုးတိုးတက်ရေးဦးစီးဌာန**နေပြည်တော်၊ ၁၃၇၆ ခုနှစ်၊ ကဆုန်လဆန်း ၁၀ ရက်  
( ၂၀၁၄ ခုနှစ်၊ မေလ ၈ ရက် )

အမှတ် ၁။ ။ ပြည်ထောင်စုသမ္မတမြန်မာနိုင်ငံတော်အစိုးရ၊ စစ်ကိုင်းတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၁၃၇၆ ခုနှစ်၊ ဇွန်လ ၈ ရက်စွဲပါ အမိန့်ကြော်ငြာစာ၏ ဇယား “က” လမ်းမကြီးများစာရင်းတွင် အောက်ဖော်ပြပါလမ်းကို အသစ်ဖြည့်စွက်ကြေညာလိုက်သည်။

**ဇယား “က” လမ်းမကြီးများ  
စစ်ကိုင်းတိုင်းဒေသကြီး**

အမှတ်စဉ်	လမ်းအမည်	တိုင်းအတွင်းရှိ လမ်း၏မိုင်အရှည်		ဆောက်လုပ်ရေး ဝန်ကြီးဌာနပိုင် လမ်း၏မိုင်အရှည်			မြို့နယ်စည်ပင်သာယာရေး အဖွဲ့ပိုင် လမ်း၏မိုင်အရှည်			မှတ်ချက်
		မိုင်	ဖာလုံ	မိုင်	ဖာလုံ	ပေ	မိုင်	ဖာလုံ	ပေ	
(၁)	(၂)	(၃)		(၄)			(၅)			(၆)
၃၁။	တမူး-စေတီ-နန်းအောင်မော်လမ်း			၄၅	၄					ယခင်ကြေညာခဲ့သည့် (၃၉ မိုင် ၇ ဖာလုံ) အားပြင်ဆင်ကြေညာခြင်း ဖြစ်ပါသည်။

စစ်ကိုင်းတိုင်းဒေသကြီးအတွင်းရှိ လမ်းမကြီးများအဖြစ် သတ်မှတ်ကြေညာခဲ့သည့် ဤဦးစီးဌာန၏ ၂၀၁၃ ခုနှစ်၊ ဒီဇင်ဘာလ ၂၀ ရက်စွဲပါ အမိန့်ကြော်ငြာစာတွင် ပါရှိသော ဇယား “က” လမ်းမကြီးများ၏ စုစုပေါင်းမိုင်အရှည်ကို (၁၈၆၀ မိုင် ၁ ဖာလုံ) အစား (၁၈၆၅ မိုင် ၆ ဖာလုံ) ဟု ပြင်ဆင်သတ်မှတ်လိုက်သည်။

စိုးကိုကို၊

ညွှန်ကြားရေးမှူးချုပ်၊

ကျေးလက်ဒေသဖွံ့ဖြိုးတိုးတက်ရေးဦးစီးဌာန။

**သစ်တောဦးစီးဌာန**နေပြည်တော်၊ ၁၃၇၅ ခုနှစ်၊ တပို့တွဲလဆန်း ၁၁ ရက်  
( ၂၀၁၄ ခုနှစ်၊ ဖေဖော်ဝါရီလ ၁၀ ရက် )

အမှတ် ၁၂၃။ ။ ပတ်ဝန်းကျင်ထိန်းသိမ်းရေးနှင့် သစ်တောရေးရာဝန်ကြီးဌာနတွင် ၂၀၁၄ ခုနှစ်၊ ဖေဖော်ဝါရီလ ၇ ရက်နေ့၌ ကျင်းပပြုလုပ်သည့် စီမံခန့်ခွဲမှုကော်မတီ၏ (၃/၂၀၁၄) ကြိမ်မြောက် အစည်းအဝေးဆုံးဖြတ်ချက်နှင့် ပတ်ဝန်းကျင်ထိန်းသိမ်းရေးနှင့်သစ်တောရေးရာဝန်ကြီးဌာန၊ ပြည်ထောင်စုဝန်ကြီးရုံး၏ ၂၀၁၄ ခုနှစ်၊ ဖေဖော်ဝါရီလ ၁၀ ရက်စွဲပါ စာအမှတ် ၁/၁၉၀(က)(၃)/(၁၆၁/၂၀၁၄) တို့အရ အပူပိုင်းဒေသ စီမံခန့်ခွဲရေးဦးစီးဌာနမှ ဒုတိယညွှန်ကြားရေးမှူး ဦးပြည့်စုံမျိုးအား သစ်တောဦးစီးဌာနတွင် လစ်လပ်လျက်ရှိသော ညွှန်ကြားရေးမှူး/ပါမောက္ခ လစာနှုန်း (၁၈၀,၀၀၀-၂,၀၀၀-၁၉၀,၀၀၀) ရာထူးနေရာသို့ ညွှန်ကြားရေးမှူး အလုပ်တာဝန်များကို စတင်ထမ်းဆောင်သည့် နေ့မှစ၍ ရာထူးတိုးမြှင့်ခန့်ထားလိုက်သည်။

အမှတ် ၁၂၄။ ။ ညွှန်ကြားရေးမှူး ဦးပြည့်စုံမျိုးအား သစ်တောဦးစီးဌာန၊ ဦးစီးရုံးချုပ်၊ စစ်ဆေးရေးဌာနတွင် နေရာချထားလိုက်သည်။

ဒေါက်တာညီညီကျော်၊

ညွှန်ကြားရေးမှူးချုပ်၊

သစ်တောဦးစီးဌာန။

# ပြည်ထောင်စုသမ္မတမြန်မာနိုင်ငံတော်

## ပြန်တမ်း

ရန်ကုန်မြို့ { ၁၃၇၆ ခုနှစ်၊ တော်သလင်းလဆန်း ၁၂ ရက်  
( ၂၀၁၄ ခုနှစ်၊ စက်တင်ဘာလ ၅ ရက် ) } သောကြာနေ့

ဤအပိုင်းကို သီးခြားစုပေါင်း၍ တွဲထားနိုင်ရန် သီးခြားစာမျက်နှာတပ်ထားပါသည်။

### အပိုင်း ၄

#### YELLOW PAGES (MYANMAR) LIMITED ဖျက်သိမ်းရန် ကြေညာချက်

၁။ YELLOW PAGES (MYANMAR) LIMITED ကို အစုရှင်များ၏ဆန္ဒအရ အလိုအလျောက် ဖျက်သိမ်းရန် (၃၁-၈-၂၀၁၄) နေ့က ကုမ္ပဏီရုံးတွင် ကျင်းပသော သာမန်ထက်ထူးကဲသည့် အထွေထွေ အစည်းအဝေးက အထူးဆုံးဖြတ်ချက် ချမှတ်ခဲ့ပါသည်။

၂။ ယင်းအစည်းအဝေးကပင် ကုမ္ပဏီစာရင်းရှင်းလင်းဖျက်သိမ်းရေးအရာရှိအဖြစ် အမှတ် - ၅၀၊ ပထမထပ်၊ အခန်း (စီ-၁)၊ ဘဏ်လမ်း၊ ကျောက်တံတားမြို့နယ်၊ ရန်ကုန်မြို့နေ ဦးချန္ဒရာ [B.Sc, H.G.P, M.A (Business Law), PG Dip in Law] (အထက်တန်းရှေ့နေ) [၁၂/သကတ (နိုင်) ၁၁၈၄၉၃] အား ခန့်ထားရန် ဆုံးဖြတ်ခဲ့ပါသည်။

၃။ သို့ပါ၍ ကုမ္ပဏီထံပေးရန်နှင့် ရရန်ရှိသည်များကို (၁) လအတွင်း စာရင်းရှင်းလင်းဖျက်သိမ်းရေး အရာရှိထံ ဆက်သွယ်ဆောင်ရွက်ရန် ကြေညာလိုက်ပါသည်။

ဒေါ်ယုခိုင်ကို

မန်နေဂျင်းဒါရိုက်တာ

YELLOW PAGES (MYANMAR) LIMITED

ဦးချန္ဒရာ

အထက်တန်းရှေ့နေ

စာရင်းရှင်းလင်းဖျက်သိမ်းရေးအရာရှိ

ကုမ္ပဏီဇာရီသိမ်းကြောင်းကြော်ငြာ  
အစုရှယ်ယာရှင်များ၏ဆန္ဒအလျောက် ဖျက်သိမ်းခြင်း  
**အင်တာနေရှင်နယ် မျိုးစေ့များ ကုမ္ပဏီလီမိတက်**  
**INTERNATIONAL SEEDS CO., LTD.**

၂၀၁၄ ခုနှစ်၊ ဩဂုတ်လ (၂၆) ရက်နေ့တွင် ကျင်းပပြုလုပ်သော အစုရှယ်ယာရှင်များ၏ အစည်းအဝေး ဆုံးဖြတ်ချက်အရ **အင်တာနေရှင်နယ် မျိုးစေ့များ ကုမ္ပဏီလီမိတက် (INTERNATIONAL SEEDS CO., LTD.)** အား (၂၆-၈-၂၀၁၄) ရက်နေ့မှစ၍ အစုရှယ်ယာရှင်များ၏ ဆန္ဒအလျောက် စာရင်းရှင်းလင်း ဖျက်သိမ်းရာတွင် ဦးဆန်းထွန်း (B.A, C.P.A, F.B.S.A) လက်မှတ်ရ ပြည်သူ့စာရင်းကိုင်အား တရားဝင် စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်ထားပါသည်။

ကုမ္ပဏီမှ ရရန်နှင့်ပေးရန်ရှိသည်များကို ၂၀၁၄ ခုနှစ်၊ အောက်တိုဘာလ (၅) ရက်နေ့ထက် နောက်မကျစေဘဲ အောက်ဖော်ပြပါ တရားဝင်စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများကို ပြုလုပ်နိုင်ကြောင်း ကြော်ငြာအပ်ပါသည်။

U Zaw Moe Win  
Managing Director  
International Seeds Co., Ltd.

ဦးဆန်းထွန်း  
စာရင်းရှင်းလင်းဖျက်သိမ်းရေးအရာရှိ  
(ဖျက်သိမ်းဆဲ) “အင်တာနေရှင်နယ် မျိုးစေ့များ ကုမ္ပဏီလီမိတက်”

**မော်ကြီး ဝန်ဆောင်မှုလုပ်ငန်းများ ကုမ္ပဏီလီမိတက်**  
**Maw Gyi Services Co., Ltd.**  
အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ ဩဂုတ်လ (၁၂) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော ဒါရိုက်တာ အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ **မော်ကြီး ဝန်ဆောင်မှုလုပ်ငန်းများ ကုမ္ပဏီလီမိတက် Maw Gyi Services Co., Ltd.** အား (၁၂-၈-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီး ဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဦးသောင်းအေး B.A, C.P.A (R.A) အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်လိုက်ပါသည်။

ကုမ္ပဏီမှ ရရန်နှင့်ပေးရန်ရှိသည်များကို ၂၀၁၄ ခုနှစ်၊ စက်တင်ဘာလ (၂၉) ရက်နေ့ကို နောက်ဆုံး ထား၍ အောက်ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများ၊ ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

Managing Director  
Maw Gyi Services Co., Ltd.

ဦးသောင်းအေး  
B.A, C.P.A (R.A)  
စာရင်းရှင်းလင်းဖျက်သိမ်းရေးအရာရှိ  
အမှတ် (၁၂၂)၊ ပထမထပ်၊ ၄၁-လမ်း၊  
ဗိုလ်တထောင်မြို့နယ်၊ ရန်ကုန်မြို့။  
ဖုန်း - ၃၉၂၉၀၄

## အချက်အချာ ကုမ္ပဏီလီမိတက် (KERNEL COMPANY LIMITED)

မြန်မာနိုင်ငံကုမ္ပဏီများအက်ဥပဒေပုဒ်မ ၂၀၆ (၁) အရ  
အစုရှယ်ယာရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ ဩဂုတ်လ (၃၁) ရက်နေ့တွင် ကျင်းပသော အစုရှင်များ၊ ဒါရိုက်တာများအားလုံး  
တက်ရောက်သည့် သာမန်ထက်ထူးကဲသော အထွေထွေအစည်းအဝေးဆုံးဖြတ်ချက်အရ အချက်အချာ  
ကုမ္ပဏီလီမိတက် အား (၃၁-၈-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။

ယင်းသို့ စာရင်းရှင်းလင်းဖျက်သိမ်းရာတွင် ဦးဝင်းဌေးညွန့် (တရားလွှတ်တော်ချုပ်ရှေ့နေ) အား  
စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း၊ ဒေါ်ခင်သန်းဦး (Royal Treasure Audit Firm)  
အား တွဲဖက်စာရင်းရှင်းလင်းဖျက်သိမ်းရေးအရာရှိအဖြစ်လည်းကောင်း ခန့်အပ်ခဲ့ပြီး၊ ကုမ္ပဏီနှင့် ပတ်သက်၍  
ရရှိသည့်အချက်အလက်များ၊ ပေးရန်ရှိသူများအားလုံးသည် ၂၀၁၄ ခုနှစ်၊ စက်တင်ဘာလ (၃၀) ရက်နေ့ကို နောက်ဆုံးထား၍  
စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများ ပြုလုပ်နိုင်ကြောင်း ကြေညာ  
အပ်ပါသည်။

ဦးကျော်လွင်  
မန်နေဂျင်းဒါရိုက်တာ  
အချက်အချာ ကုမ္ပဏီလီမိတက်

ဦးဝင်းဌေးညွန့်  
B.Sc, (Hons.),HGP,RL,D.B.L  
စာရင်းရှင်းလင်းဖျက်သိမ်းရေးအရာရှိ  
ဖုန်း - ၃၉၇၃၁၃

## ရှုရိရတနာ ထရားဗဲ (လိမ်) အင် (နီ) တိုး (စ်) ကုမ္ပဏီလီမိတက်

Sri Yadana Travels & Tours Co., Ltd.

အစုရှင်များဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ စက်တင်ဘာလ (၁) ရက်နေ့တွင် ကုမ္ပဏီမှတ်ပုံတင်ရုံးခန်း၌ ကျင်းပပြုလုပ်သော  
အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ ရှုရိရတနာ ထရားဗဲ (လိမ်) အင် (နီ) တိုး (စ်) ကုမ္ပဏီ  
လီမိတက် (Sri Yadana Travels & Tours Co., Ltd.) အား (၁-၉-၂၀၁၄) ရက်နေ့မှစ၍ စာရင်းရှင်းလင်း  
ဖျက်သိမ်းရာတွင် ဦးမြတ်လွင်မိုး (B.Com, C.P.A) အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်  
လိုက်ပါသည်။

ကုမ္ပဏီမှ ရရှိသည့်ပေးရန်ရှိသူများကို ၂၀၁၄ ခုနှစ်၊ အောက်တိုဘာလ (၁) ရက်နေ့ကို နောက်ဆုံးထား၍  
ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းနှင့် ပေးသွင်းခြင်းများ ပြုလုပ်နိုင်ကြောင်း  
ကြေညာအပ်ပါသည်။

U MYO MYINT  
Managing Director  
Sri Yadana Travels & Tours Co., Ltd.

ဦးမြတ်လွင်မိုး  
[B.Com (Q), C.P.A]  
လက်မှတ်ရပြည်သူ့စာရင်းကိုင် (စာရင်းစစ်)  
တိုက် (၃၀)၊ အခန်း (၄-က) ၄-ထပ်၊ မလ္လာကုန်းလမ်းနှင့်  
ကျောက်ရေတွင်းလမ်းဒေါင်၊ ကျောက်မြောင်းအရှေ့ရပ်ကွက်  
တာမွေမြို့နယ်၊ ရန်ကင်းမြို့။

**စုဆောင်းခရီးသွား ကုမ္ပဏီလီမိတက်**  
**(AMASS TRAVELS AND TOURS COMPANY LIMITED)**

အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ ဇူလိုင်လ (၁) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ **AMASS TRAVELS & TOURS CO.,LTD (စုဆောင်းခရီးသွား ကုမ္ပဏီလီမိတက်)** အား (၁-၇-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီး ဖြစ်ပါသည်။

ယင်းသို့ စာရင်းရှင်းလင်းဖျက်သိမ်းရာတွင် ဒေါ်သင်းသီရိဗို (တရားလွှတ်တော်ရှေ့နေ) အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်လိုက်ပါသည်။ ကုမ္ပဏီမှ ရရန်နှင့် ပေးရန်ရှိသည်များကို ၂၀၁၄ ခုနှစ်၊ အောက်တိုဘာလ (၅) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

စာရင်းရှင်းလင်းဖျက်သိမ်းရေးအရာရှိ  
ဒေါ်သင်းသီရိဗို  
L.L.B (တရားလွှတ်တော်ရှေ့နေ)

**ဦးထွန်းလှိုင်နှင့်သားများ ကုမ္ပဏီလီမိတက်**  
**U TUN HLAING & SONS CO.,LTD**

အစုရှင်များ၏ဆန္ဒအရ စာရင်းရှင်းလင်းဖျက်သိမ်းခြင်း

၂၀၁၄ ခုနှစ်၊ ဩဂုတ်လ (၃၁) ရက်နေ့တွင် ကုမ္ပဏီရုံးခန်း၌ ကျင်းပပြုလုပ်သော အဖွဲ့ဝင်များ၏ အထူးအစည်းအဝေးဆုံးဖြတ်ချက်အရ **ဦးထွန်းလှိုင်နှင့်သားများ ကုမ္ပဏီလီမိတက် (U TUN HLAING & SONS CO.,LTD)** အား (၃၁-၈-၂၀၁၄) ရက်နေ့မှစ၍ စာရင်းရှင်းလင်းဖျက်သိမ်းရန် ဆုံးဖြတ်ခဲ့ပြီးဖြစ်ပါသည်။ ယင်းသို့ စာရင်းရှင်းလင်းဖျက်သိမ်းရာတွင် ဒေါ်တင်တင်ကျော် [B.Com (Q), C.P.A] အား စာရင်းရှင်းလင်းဖျက်သိမ်းရေးအရာရှိအဖြစ် ခန့်အပ်လိုက်ပါသည်။

ကုမ္ပဏီမှ ရရန်နှင့်ပေးရန်ရှိသည်များကို ၂၀၁၄ ခုနှစ်၊ အောက်တိုဘာလ (၄) ရက်နေ့ကို နောက်ဆုံးထား၍ ဖော်ပြပါ စာရင်းရှင်းလင်းဖျက်သိမ်းရေးအရာရှိထံ တောင်းခံခြင်းများနှင့် ပေးသွင်းခြင်းများ ပြုလုပ်နိုင်ကြောင်း ကြေညာအပ်ပါသည်။

ဦးကျော်ဇင်လတ်  
မန်နေဂျင်းဒါရိုက်တာ  
ဦးထွန်းလှိုင်နှင့်သားများ  
ကုမ္ပဏီလီမိတက်

ဒေါ်တင်တင်ကျော်  
[B.Com (Q), C.P.A]  
Daw Tin Tin Kyaw & Group Audit Firm  
အမှတ် (၄၅၀) ၄-လွှာ၊ ကမ်းနားလမ်းမ၊  
ဗိုလ်တထောင်မြို့နယ်၊ ရန်ကုန်မြို့။